

ዐፄ ምኒልክ

እና

የኢትዮጵያ አንድነት

ፋፋ-ገጽ
ፋፋ-ገ-ፊፋ

በ

ተክለ ጸድቅ መከራ



**ኩራዝ አሳታሚ ድርጅት
፲፱፻፹፫**

ኩራዝ አሳታሚ ድርጅት
KURAZ PUBLISHING AGENCY

ስልክ
TEL.

11 27 19

መ. ሣ. ቁ.
P. O. X.

30933

አዲስ አበባ
ኢትዮጵያ

ADDIS ABABA
ETHIOPIA

መብቱ በሕግ የተጠበቀ ነው
ALL RIGHTS RESERVED

የሰነዱ ሥዕል — ሥዩም ታደሰ (በሌ ማተሚያ ቤት)

በቦሌ ማተሚያ ቤት ታተመ

ማ ው ጫ

አርእስት

ገጽ

መታሰቢያ	13
ማመልከቻ	15
መቅደም	17

ክፍል አንድ

የዐፄ ምኒልክ ዘመን መንግሥት አዝማመር

ምዕራፍ 1

የደጃዝማች ምኒልክ ከመቅደላ ማምለጥ—ከአቶ በዛብህ ጋር ተዋግተው ማሸነፋቸው—የሸዋ ንጉሥ መባላቸው 23

ምዕራፍ 2

የንጉሥ ምኒልክ ጉዞ ወደ ወሎ — ያፄ ዮሐንስ ዕረፍት መሰማት — ለምኒልክ የገቡላቸው መሳፍንትና መኳንንት 31

ምዕራፍ 3

የኢጣልያ መንግሥት ከውጫሌ ውል በፊት ካፄ ምኒልክ ጋር ያደረገው ስምምነት 37

ምዕራፍ 4

የኢጣልያ ጦር ከረንጉና አሥመራን ስለመያዙ—በኢጣልያና በኢትዮጵያ መካከል የተደረገ የውጫሌ ውል 41

ምዕራፍ 5

የደጃዝማች መኰንን ጉዞ ወደ ሮማ—ከጠቅላይ ሚኒስትሩ ከፍራንቼስኮ ክሪስፒ ጋር ያደረጉት ስምምነት 53

ምዕራፍ 6

የሹም ተምቤን ምርጫና የእንደርታው የባልጋዳ አርአያ ቤት 63

ምዕራፍ 7

የንጉሥ ምኒልክ ሥርዓተ ንግሥ—ወደ ተግሬ ያደረጉት ጉዞ—
የራስ መንገሻ ላይ ምኒልክ መግባትና በትግሬ የተደረገ
ሹም ሽር 69

ክፍል ሁለት

የኢትዮጵያና የኢጣልያ ጠብ

ምዕራፍ 8

ከውጫሌ ውል ውስጥ 17ኛው አንቀጽ ያበቀለው ጠብ... 77

ምዕራፍ 9

አንቶኔሊ ያቀረበው የማስፈራሪያና የማባበያ ማስታወሻ
ፍሬቢሰነት 89

ምዕራፍ 10

ድርጎ በገጸ በረከት አንጻር 97

ምዕራፍ 11

በ17ኛው አንቀጽ አለመሳካት የአንቶኔሊ ወደ አገራቸው
መመለስ 103

ምዕራፍ 12

የውጫሌ ውል በግራዝማች ዮሴፍና በግለሾች ላይ ያደረ
ሰው ችግር 109

ምዕራፍ 13

ከአንቶኔሊ መመለስ ወዲህ የኢጣልያኖች አያያዝ—
የራስ መንገሻና የዝኔራል ጋንዶልፊ መረብ ላይ መስማማት 113

ምዕራፍ 14

የኢጣልያን መንግሥትና ራስ መንገሻን ለማለያየት የተደ
ረገ የፖለቲካ ዘዴ—ኢጣልያኖች መንገሻን ከድተው ወደ
ምኒልክ እንደዞሩ 125

ምዕራፍ 15

የነፈታውራሪ ጉልላጌ ኦዶማ—የራስ መንገሻ ምሕረት
ጠይቀውና ታርቀው ወደ 0% ምኒልክ ማግኘት 135

ምዕራፍ 16

የኮሎኔል ፍሬዲሪክ ፒያኖ መላክና ምንም ፋይዳ ላያገኝ
ወደ መጣበት መመለስ 145

ምዕራፍ 17

የደጃች ባሕታ ሐገሥ ከኢጣልያኖቹ ጋር በኃይላ ተዋግ
ተው መሞት 153

ምዕራፍ 18

በኢትዮጵያ የተሠራጨው የኢጣልያኖች የስለላ ሥራ... 161

ምዕራፍ 19

የዝኔራል ባራቲዬሪ ዓድዋ መምጣትና መመለስ—ራስ
መንገሻና ኢጣልያኖች ኮዳቲትና ሰንዓፌ ላይ ያደረጉት
ጦርነትና የራስ መንገሻ መሸነፍ 171

ምዕራፍ 20

የዝኔራል ባራቲዬሪ ሮማ ደርሶ መመለስ 179

ምዕራፍ 21

የደብረ ኃይላ ጦርነት 183

ምዕራፍ 22

የኢጣልያ መንግሥት የኢትዮጵያን መሳፍንት ከፋፍሎ
ለማስነሣት ያደረገው የመጨረሻ መከራና ያፂ ምኒልክ
ያጸፋ መልስ 189

ምዕራፍ 23

ስለ ዋግሹም ብሩ መያዝ — ስለ መሐንዲሱ ካፑቺ መታሰር 197

ምዕራፍ 24

የኢትዮጵያና የመስኮብ ግንኙነት 207

ክፍል ሦስት

የኢትዮጵያና የኢጣሊያ ጦርነት

ምዕራፍ 25

የከተት ዓዋጅ—የንጉሠ ነገሥቱ ጉዞ ወደ ትግሬ—ወታደራዊ ድርጅትና አቅዋም 223

ምዕራፍ 26

በራስ መከራንን አዝማችነት ግንባር ቀደም የሆነው ጦር አላጌ ስለ መድረሱ—ራስ መከራንን ከገፎኔራል ባራቲዬሪና ከማገፍር ቶዜሊ ጋር የተጸጸፉዋቸው ደብዳቤዎች 241

ምዕራፍ 27

የአምባ አላጌ ጦርነትና ድሉ 251

ምዕራፍ 28

የዳግማዊ ምኒልክና የሠራዊታቸው መቀሌ መግባት — የኢትዮጵያ ድርጅትና የጦር ኃይል 265

ምዕራፍ 29

የመቀሌ ምሽግና ማገፍር ጋልያኖ—ከኢጣሊያ አገር የሚላ ከው ጦርና በምክር ቤት የተደረገ ክርክር 273

ምዕራፍ 30

የንጉሠ ነገሥቱ ጦር አሠፋፈር — በመቀሌ ምሽግ የመጀመሪያው ጦርነት 283

ምዕራፍ 31

በመቀሌ ምሽግ ለሁለተኛ ጊዜ የተደረገው ጦርነት— ምሽጉን በሰላም ለማስለቀቅ የተደረገ ስምምነት 287

ምዕራፍ 32

የመቀሌው ጦርነት በጽ በኩል በላጤ ሰነድ— የማገፍር ጋልያኖ ጦር ከመቀሌ ወደ አዲግራት መሔድ 297

ክፍል አራት

የዓድዋ ጦርነት

ምዕራፍ 33

የኢትዮጵያ ጦር ከመቀሌ ወደ ዓድዋ መዛወር— ስለ እርቅ ጉዳይ ማገፍር ሳልሳ ተልኮ ወደ ዐፄ ምኒልክ እንደ መጣ .. 307

ምዕራፍ 34

የነራስ ስብሐት ወደ ኢትዮጵያ ጉራ መመለስ— የአንቱኔሊ ማስጠንቀቂያ — የኢትዮጵያ ጦር በሚዳ፣ የኢጣሊያ ጦር በምሽግ ለውጊያ ስለ መፈላለጋቸው 319

ምዕራፍ 35

የኢጣሊያኖች ተቃላይነትና የገፎኔራል ዳቦርሚዳ ደብዳቤዎች 335

ምዕራፍ 36

የመጨረሻው የኢጣሊያኖች ተስፋ ልጅ ጉግዛ ዳርጌ ... 341

ምዕራፍ 37

የአውላ ጦርነትና የመሐመድ አንፋሪ መሸነፍ 345

ምዕራፍ 38

በኢጣሊያኖች ዘንድ የጦርነት ምክር— በሰላይ ተቃለው ከምሽግ ወጥተው ለመዋጋት እንደ ቆረጡ 355

ምዕራፍ 39

የዋናው ጦርነት አዝማመርና ፍጻሜ በጸሐፊ ትእዛዝ
ገብረ ሥላሴ ጽሑፍ 365

ምዕራፍ 40

የኢጣሊያኖች የሌሊት ጉዞ—የግራው አዝማች ጦር መደ
ምዕራፍ 40—~~ወጣት~~ ጦር አበጋዝ የፈታውራሪ ገበየሁ አጋ
ጊት—የገጽፊራል አልቤርቶኒ መግረክ 377

ምዕራፍ 41

የመጀመሪያው ብርጌድ ጦር ተዋግቶ ስለ መሸነፉ—የገጽፊ
ራል አሪኮፕንዲና የኩሎኔል ጋልያና ፍጻሜ 389

ምዕራፍ 42

የቀኝ አዝማች የብርጌድ ጦር ተዋግቶ መሸነፍ—የገጽፊራል
ገሴፔ ዳቦርሚዳ አጋጣሚ 397

ምዕራፍ 43

የዳግማዊ ምኒልክ ከጦሩ ግንባር ወደ ሠፈር መመለስ ... 407

ምዕራፍ 44

በዓድዋ ጦርነት ከኢትዮጵያ ወገን የሞቱትና የቆሰሉት 413

ምዕራፍ 45

የኢጣሊያ ጦር መፍረስና ቅጥ ያጣ ሽሽት 423

ምዕራፍ 46

ሌተና ገጽፊራል አንቶኒዎ ባልዲሠራ አዲስ ጦር ይዞ ምጥዋ
አንደገባ—ማገር ተማሶ ሳልሳ ስለ ዕርቅ ጉዳይ ወደ
ምኒልክ አንደመጣ—ሌተና ሮቪርሲ ባይኑ የተመለከተው
የኢትዮጵያ ሠፈር—የዕርቅ ለጊዜው አለመሳካት ... 431

ምዕራፍ 47

የዓድዋ ድል በኢጣሊያና በአውሮፓ ተስምቶ ያደረ
ሰው ስሜትና ረብሻ 445

ምዕራፍ 48

የገጽፊራል ባራቲዬሪ ፍጻሜ 453

ምዕራፍ 49

በምክር ቤት የተነሣው ሁከት—በሮማ የመንግሥት ለውጥ
—ያዲሱ መንግሥት አዲስ ፖለቲካ—የክሪስቲ ፍጻሜ 459

ምዕራፍ 50

ዳግማዊ ምኒልክ መራብን አልፈው ያልሔዱበት
ምክንያት 469

ምዕራፍ 51

የኢጣሊያ ወታደር በሆኑት ያገር ተወላጆች ላይ የተፈጸ
መው ቅጣት 477

ምዕራፍ 52

የምሥራች ለሙሴ ሞንዶን—የስሞታ ደብዳቤ ለሮም ጸጸ
ስና ለመስከባ ገጉሠ ነገሥት 485

ምዕራፍ 53

የኢጣሊያ ምርኮኞችና ወደ አዲስ አበባ ጉዟቸው ... 495

ምዕራፍ 54

የገጉሠ ነገሥቱ ወደ አዲስ አበባ መመለስ—ያዲስ አበባው
አቀባበል 501

ምዕራፍ 55

የአዲግራት ምሽግ መለቀቅ 509

ምዕራፍ 56

የመስከባ የቀይ መስቀል ሐኪሞች አዲስ አበባ መድረስና
ያበረክቱት የሕክምና አገልግሎት 517

ምዕራፍ 57

ስለ ምርኮኞች ነጻነት የሮማ ሊቀ ጳጳስ ልዩን 13ኛና
ጳጳሳዊ ምኒልክ የተለዋወጡዋቸው ደብዳቤዎች 523

ምዕራፍ 58

ጣጥር ቼዛሬ ኔራሲኒ የመዋዋል ሥልጣን ተቀብሎ ወደ
አዲስ አበባ እንደ መጣ. 531

ምዕራፍ 59

የጦርነቱ ኪሣራ ጥያቄ—በኢትዮጵያና በኢጣሊያ መካከል
የተደረገው ውል 537

ምዕራፍ 60

የምርኮኞቹ አኗኗር ስለነበሩ የተደረገው ስምምነት—ስለ
ወጣው የኪሳራ ገንዘብና የምርኮኞቹ አገራቸው መግባት 541

ምዕራፍ 61

ከዓድዋ በኋላ የኢትዮጵያ ነጻ መንግሥትነት በይፋ መደ
ሳደል—የኃያላን መንግሥታት እንደራሴዎች ወደ አዲስ
አበባ መምጣትና ያቀባበሉ ሥነ ሥርዓት 549

ምዕራፍ 62

የራስ መንገሻ የሐንስ መከፋትና አንኮበር መታሰር.. 559

ምዕራፍ 63

ከውጭ መንግሥታት ጋር የተደረጉት ውሎች—የሦስቱ
መንግሥታት የክፍፍል ስምምነት 565

ምዕራፍ 64

ዓድዋ ያስገኘው ዓለም አቀፋዊ ዕውቂያና የወሰን ስም
ምነት 571

ክፍል አምስት

ከዓድዋ በኋላ የልማት ሥራ አወጣጠን

ምዕራፍ 65

ለልማት ሥራ ተባባሪዎች 575

ምዕራፍ 66

ባለሞያ ንጉሠ ነገሥት—ልዩ ልዩ የሥልጣኔ ውጥን.. 585

ምዕራፍ 67

የመገናኛ መስመር ፣ የምድር ባቡር ፣ የመንገድና የስልክ
መዘርጋት—የኢትዮጵያ መታየት 593

ምዕራፍ 68

ያዜ ምኒልክና የንጉሥ ተክለ ሃይማኖት የቅርብ ግንኙነት 601

ምዕራፍ 69

የራስ ዳርጌ ፣ የንጉሥ ተክለ ሃይማኖትና የራስ መኰንን ሞት 607

ምዕራፍ 70

የዓድዋ የሰባተኛው ዓመት የድል በዓል አከባበር 615

ክፍል ስድስት

የንጉሠ ነገሥቱ መታመም

ምዕራፍ 71

ያዜ ምኒልክ በሐመም መውደቅ—የጀርመን ወኪሎችና
ሐኪሞች ችግር መፍጠር 621

ምዕራፍ 72

የንጉሠ ነገሥቱ ሥጋትና ዝርዝር ምክር—የልጅ ኢያሱ
አልጋ ወራሽነት—የራስ ተሰማ ናደው እንደራሴነት. 629

ምዕራፍ 73

የመለያየት ስሜት—የዋግሹም አባተና የደጃዝማች አብርሃ ጦርነት

639

ምዕራፍ 74

የራስ ቢቶደድ ተሰማና የእቴጌ ጣይቱ የሥልጣን ፍልሚያ —የእቴጌይቱ ከሥልጣን መወገድና የራስ ተሰማ ዕረፍት

647

ምዕራፍ 75

በየግዛታቸው ያሉት ባለሥልጣኖች — የወጣቱ የልጅ አያሱ ሥልጣን አያያዝ—የራስ አባተ ተቃውሞና እስራት—ፊታውራሪ ገብረ ማጭናና ቀኛዝማች ደቅላ...

651

ምዕራፍ 76

የደጃዝማች ሥዩምና የራስ ቢቶደድ መንገሻ አቲከም ጠብ

659

ምዕራፍ 77

ያዜ ምኒልክ ዕረፍት

665

በዳግማዊ ምኒልክ ዘመነ መንግሥት የነበሩ መኳንንትና መሳፍንት

695

ዋቢ መጻሕፍት

705

መታሰቢያ

ከግላደግ ጋር የመዝናኛውን ፈደል ሀሁ...ን በንባብ እንድንምርና በጽሕፈት እንድንመረምረው ያደረጉኝን አባቴን ደብተራ መክሪያ ጉልቱንና የመዝናኛውን መምህራን የኔታ ስብሐት ሰላሳን፤ (1912—1918)

በሥጋ ሳልወለደው ከአማርኛና ከዚህ ትምህርት ቤት አውጥቶ ዘመናዊውን የመዝናኛውን የፈረንሳይ ትምህርት ቤት በአልያንስ እንድንምር ያደረገኝን በጅሮንድ መንገሻ ገብረየስን፤ (1919—1920) ከአባቴ ጋር ባላቸው የዝምድና ሰበብ በቤታቸው አስቀምጠው ቀለብ ቆርጠው በጽሕፈት መቶ እንድንመረምረው የፈቀዱልኝን ክቡር ቢቶደድ ወልደ ጻድቅ ጉሹን (1921—1926)

ያገር ነጻነት በ1933 ዓ.ም. ከተመለሰ ወዲህ በትምህርት ሚኒስቴር በ1934 ዓ.ም በመንግሥት ሥራ በተሠማራሁበት ወቅት ከደንበኛው ሥራዬ ጉን የደራሲነት መቶ በፈቃዴ ሰወጥን፤ በቅንነት እርዳታቸው ያልተለየኝን ክቡር ደጃዝማች መኰንን ደስታን፤ (1944—1949) እያመሰገንሁ፤ የዚህን መጽሐፍ መታሰቢያነት ሰጥቻለሁ።

ተ.ጸ.መ.

ግመልከቻ

ቅኝ አገር ፈላጊዎች አውሮፓውያን፣ ከራሳቸው አልፈው ሌላውን ያል ሠለጠነውን አገር በሚወሩበት መስመር፣ የብዕር ስዎች ደግሞ የራሳቸውን አገር ታሪክ ጽፈው ከአገባደዱ በኋላ፣ የሌላውን ወደኋላ የቀረውን አገር ታሪክ በየመስኩ እየጻፉ ማራባታቸው ግልጽ ነው። በኢትዮጵያም በሌላው የሥራ ዘርፍ ወደኋላ እንደ ቀረን ሁሉ፣ ፊደል እያለን በሥነ ጽሑፍ ረገድ አልተራመድንም።

ስለዚህ ፈረንጆች የኛን የመሬት መልከዓ ምድር ተራራውን፣ ወንዛ ወንዙን፣ ባሕሩንና ደሴቱን ከፖለቲካውና ከመርነቱ ጋር፣ የቤተ ክህነቱንና የቤተ መንግሥታችንን ታሪክ እኛ ባለቤቶቹ ያልጸፍነውን ወይም በተወሰኑ ሊቃውንት ባሟጭሩ በግዕዝ ተጽፎ በየገጻማቱ፣ በየቤተ መንግሥቱ የተቀመጠውን የገዛ ታሪካችንን እነሱ ተፈላልገውና ተመራምረው በየቋንቋቸው ተርጉመው፣ በጽሑፍ አስፍረውታል። በማኅተም አራብተው ለዓለም ከማሳወቅ ጋር እኛንም የገዛ ታሪካችንን ያስተምሩናል። በዚህ የመማር ዕድል ያለው የውጭ አገር ቋንቋ ዐዋቂው ብቻ ነው። የኛንም ታሪክ በደንብ ለመመርመር የሚችለው ጽሑፋችንን ለማንበብና በቋንቋችን ለመናገር የቻለው ነው።

በዕውቀትና በልማት ልዩነት የተነሣ፣ አንድ ኢትዮጵያዊ የእንግሊዝን ወይም የአንዱን አውሮፓዊ አገር ታሪክ ለመጻፍ ቢነሣ ያልተባለ ወይም ያልተገለጸ ነገር ካለማግኘቱ ጉን አነሣሡ እንደ ከንቱ ድፍረት ይቆጠራል። አንድ የውጭ አገር ሰው ያንዱን የአፍሪካ አገር እንደዚሁም የኢትዮጵያን ታሪክ በሙሉ ወይም በከፊል ቢጽፍ አግባብ ሆኖ ይገኛል። ተወላጆቹም ማንበብና ማድነቅ የሚመርጡት ከራሳቸው ተወላጅ ይልቅ የርሱን ነው። በዚህ ምክንያት ስለ አፍሪካም በጠቅላላው፣ በተለይም ስለ አገራችን ታሪክ የፈረንጆችን መጽሐፍ ማን በብና መጥቀስ ውደታም ግዴታም ከሆነ ጊዜው ሩቅ ነው። ስለዚህ ከቅኝ አገዛዝ ነጻ ብንሆንም፣ እንደ ኢኮኖሚው ሁሉ በሥነ ጽሑፍም ረገድ ከጥገኝነት ነጻ አልወጣንም ማለት ነው። ባሁኑም ጊዜ ዐውቀን ያገር፣ የባህል፣ የወገንነት ተቆርቋሪነትና ፍቅር አድርገን መከላከልን ካለወቅንበት ቋንቋቸው ቋንቋችንን፣ ፊደላቸው ፊደላችንን እያደር ከመጫንና ከማደብዘዝ ላይ ይገኛል። ወጣቶቻችን የራሳቸው

ቶንቶ ሳያጡንግግር በሚለዋውጡበት ጊዜ ቢያንስከ 10 እስከ 20 በመቶው ያህሉ እንግሊዝኛ ነው። በባንክ፣ በባንክስቲ፣ በመገናኛ፣ በሐኪሞች አካባቢ ውይታም፣ ግዴታም ተጨማሪም እንግሊዝኛው ጽሑፍ የማርኛውን ጽሑፍ ከዕለት ወደ ዕለት ሲተካው ይታያል።

አገራችን ከፋሽስት ወረራ ነጻ ከወጣችበት ጊዜ ከ1933 ዓ.ም. ጀምሮ ከዕለት ሥራዬ ጉን የጸፍሁዋቸው መጻሕፍት በእንግሊዝኛው ፋንታ ለትምህርት ቤት ተመድበው አገልግሎት ማበርከታቸው የታወቀ ነው። አሁን ደግሞ፣ ከ1967 ዓ.ም. ጀምሮ ወደ ጡረታ በመገለል የበቃ ጊዜ ስለአገኘሁ፣ ካፄ ቴዎድሮስ እስከ ዳግማዊ ምኒልክ ዘመን መንግሥት ፍጻሜ ድረስ ያለውን የኢትዮጵያ ታሪክ በሦስት ቅጽ የተከፈለውን ለማዘጋጀት ረዳኝ። ከነዚህም ውስጥ የመጀመሪያው መጽሐፍ፣ “ዐፄ ቴዎድሮስና የኢትዮጵያ አንድነት” ሁለተኛው፣ “ዐፄ ዮሐንስና የኢትዮጵያ አንድነት” በሚል ሥያሜ ታትመው የመሠራጨት ዕድል አግኝተዋል። በነዚያው ዓይነት ይኸው ያሁኑ መጽሐፍ “ዐፄ ምኒልክና የኢትዮጵያ አንድነት” የሚለውን ለርእስት እንደያዘ ታትሟል።

በጽሑፉ ውስጥ የተጠቀሰው ዓመተ ምሕረት እንደ ኤውሮፓ አቆጣጠር (እ. ኤ. አ.) ተብሎ ከተለየው በቀር፣ የቀረው ሁሉ እንደ ኢትዮጵያ ዘመን አቆጣጠር መሆኑን አመለክታለሁ።

መስከረም 30 ቀን 1983 ዓ.ም.

ደራሲው

መቅደም

በዘመኑ መሣፍንት፣ የሥልጣን ሽሚያ ሲደረግ ማንኛውም በዚህ እድገት ደረጃ ይገኝ የነበረ መንግሥት እንዲጋጠመው ሁሉ፣ ባገራችን የአንዱ አካባቢ ገዥ ሌላውን ለማስገበር፣ አንዱ ሁለተኛውን ከደከሌላው ጋር በማበር ሥልጣን በእጁ ለማስገባት ሲል ብዙ ውጣውረድና ጦርነቶች አጋጥመዋል። ይህ የሥልጣን ሽሚያ ያስከተለው የእርስ በርስ ጦርነት የውስጥ መዳከምን ከማስከተሉም፣ በተጨማሪ የውጭ ወራሪዎች ወዳገራችን አስፍሰፈው ለመግባት ሁኔታው እንዲመቻቸላቸው አድርጓል።

ዐፄ ምኒልክ፣ በትረ መንግሥት ከመጨበጣቸው በፊትና ከጨበጡም በኋላ፣ የሹመት አባቶቻቸው የጀመሩትን የተለያዩ እውራጃዎችን መልሶ በኢትዮጵያ ማዕከላዊ መንግሥት ሥር ለማጽናት ብዙ ደከመዋል። በዚህም ጥረታቸው ተቀናቃኝ የእውራጃ ገዢዎችን ይነስ ይብዛ በሰላማዊ መንገድና አልፎ አልፎም እምቢተኝነት ያሳዩትን ገዢዎች አስገድደው በማስገበር ጅምሩን ከግብ ለማድረስ በቅተዋል።

በ19ኛው ምዕት ዓመት ባገራችን ቀደም ብሎ የተጀመረው የሥልጣን ሽሚያ ያስከተለው የእርስ በርስ ጦርነት የማዕከላዊ መንግሥት በመዳከሙ የተነሣ እገራቱን ቅኝ አድርጎ ለመያዝ ምኞት ለነበራቸው የውጭ ወራሪ ኃይሎች ለመቼ አጋጣሚ እንደ ፈጠረላቸው ከነበረው ሁኔታ መገንዘብ ይቻላል። የእውሮፓ ቅኝ ገዢዎች አፍሪካን ለመቀራመት የተነሡበት ዘመን ስለነበር፣ በኢትዮጵያም እነዚህ ቅኝ ገዢዎች በወኪሎቻቸው ለማካይነት አንዱን ወገን ለጊዜው ደግፈው በሌላው ላይ በማስነሣት፣ በወቅቱ ሥልጣንን ለመያዝ እጅግ ተፈላጊ የሆነውን የጦር መሣሪያ እንደ ገጸ በረከት በማቅረብ አንዱን ሲያነሡ ሌላውን ሲጥሉ፣ ለአንዱ ሲታመኑ ሌላውን ሲከዱ፣ በአንዱ አካባቢ ተሰሚነት ሲያጡ ወደሌላው ሲያቃኑ በፈጠሩት ችግር አገራችን ከባድ ፈተና ላይ ወድቃ ነበር።

እውሮፓውያን ቅኝ ገዢዎች በፈጠሩት ምስቅልቅል ሁኔታ የተነሣ በግዛት አንድነቷና ለረዥም ዘመን ተጠብቆ በቆየው ነጻነቷ ላይ ለደጋ ሲያንሣብብበት ታይቷል። በዚህም የተነሣ ኢትዮጵያ

እጅግ ረዥም በሆነው ታሪክ ውስጥ አጋጥሟት የማያውቀው ገህድ የሆነ የግዛት መደረርና የውጭ ኃይል በግዛቷ ሰሜናዊ ክፍል መቆና ጠጥ የበቃው በዚህ በዘመን ቅኝ ግዛት ሽሚያ ወቅት ነበር። ይህም በኢትዮጵያ ላይ ብቻ የታየ ክስተት አይደለም።

ያለፈውን የዓለም ታሪክ አገላብጠን ስናነበው የፋርስ፣ የባቢሎን፣ የግሪክ፣ የሮማ፣ የዓረብ፣ የቱርክ፣ የቱርክ ግዛቶች በጦርነቱ ተንኩታ ኩተው ይዘውት የነበረውን ሰፊ ግዛት አጥተዋል። እንደዚሁም ጥንት በብርታቱም ሆነ በግዛቱ ስፋት ገናናነት የነበረው የኢትዮጵያም መን ግሥት ከመካከለኛው ዘመን ገምሮ በተስፋፈዎችና በአውሮፓ ቅኝ ገዢዎች ሂራ መከፋፈልና መዳከም አጋጥሞታል።

ካ፤ ቲዎድሮስ ገምሮ እስከ ዐፄ ምኒልክ ዘመን መንግሥት ድረስ ባገራችን ለመግባት ካሰፈሰፉት የውጭ ወራሪዎች መካከል ቀንደኞቹ ግብጾችና ኢጣሊያኖች ናቸው።

በዐፄ ቲዎድሮስ የተደከመበትና በዐፄ ዮሐንስ የተጣረበት የኢትዮጵያን አንድነት የማጠናከር ዓላማ በዐፄ ምኒልክ ይበልጥ ለፍሬ በቅቷል። በዐፄ ምኒልክ ዘመን የኢትዮጵያን አንድነት የማጠናከር ረገድ ከፍተኛ ውጤት የታየ ቢሆንም፣ የኢጣሊያ ቅኝ ገዢዎች ዐፄ ዮሐንስ መተማ ላይ የወደቁበትንና ምኒልክ የተተኩበትን የሽግግር አጋጣሚ በመጠቀም የሀገሪቱን የቀይባሕር ጠረፍ “ኤርትራ” በሚል ሥያሜ በመያዝ የፈጠሩትን ችግር ማስወገድ በወቅቱ አለመቻሉን በመጽሐፉ ውስጥ በስፋት ተተንትኗል።

በዚህ መጽሐፍ ውስጥ የሚነበበው ታሪክ ከመቅደላውም ውጊያ፣ ከግብጾችም ጦርነት የበለጠ በኢትዮጵያና በኢጣሊያ መካከል ከዶጋሊ ገምሮ በኮኦቲት፣ በሰንዓፌ፣ በደብረ ኃይላ፣ በአምባ አላጌ፣ በመቀሌ፣ በዓድዋ የተካሄደው ጦርነትና ከዚያም ወዲህ የታየውን የሰላም፣ የዲፕሎማሲ፣ የልማትና የአንድነት ትግል ነው። ሁለቱ አገሮች በአህጉርና በባሕር የተለዩ፣ በዘር፣ በባህል፣ በቋንቋ የማይገናኙ ሆነው ሳለ አንደኛውን ከሩቅ አገር የግዛት ምኞት ሰቦት፣ ሁለተኛውን የአገሬን ነጻነት እጠብቃለሁ የሚል ቅዱስ ቅናት አነሣሥቶት በመጋጨ ታቸው ብዙ ደም ተፋሰዋል። ለሁለቱም አገሮች በባህልና በልማት መስክ ሊያገለግሉ የሚችሉ ብዙ ተወላጆች በየጦሩ ሚዳ ወድቀው ቀርተዋል። ከሁለቱም ወገን ብዙ ሀብት ባክኗል።

በሁለቱ ወገን ለሞተውም፣ ለጠፋውም ሀብት ኃላፊዎች ኢጣልያኖች ናቸው። ኢጣሊያኖች ነጻነታቸውን ከአቋቋሙ በኋላ፣ ባገራቸው የሚያርሱት ለም መሬት ሳያጡ የሚበላው፣ የሚለበሰው በገዛ

አገራቸው እያላቸው፣ ራሳቸው ተሟልተው ሳይሠለጥኑ ኢትዮጵያን እና ሠለጥናለን በሚል የሐሰት ምክንያት ወዳጅ መሰለው እንደ ድመት ተሰበው ከማድባት ጋር በእንግሊዝ ተደግፈው ወደ ኢትዮጵያ ገቡ።

የኢጣልያ ባለሥልጣኖች፣ ምጥዋን ከያዙ ጀምሮ የሚሰጡት ምክንያት ሽጉርጉር ነበር። አንድ ጊዜ፣ “የመጣነው በእንግሊዝና በኢትዮጵያ ፈቃድ ነው” ሲሉ፣ ዐፄ ዮሐንስ ደግሞ፣ “መቼ ፈቀድሁና” ስለአሉ፣ “የለም የኛ አመጣጥ ወደቡን ብቻ ይዘን በወዳጅነት ንግድ ለማስፋፋት ነው” አሉ። በሚቀጥለው ባፄ ምኒልክ ጊዜ ደግሞ፣ “የበረሀው መቀት ስላንቸገረን ወደ ደጋው ክፍል ለመሥፈርና የበጋውን ጊዜ ለማሳለፍ ይፈቀድልን” ብለው ለመኑ። በመጨረሻ ደግሞ፣ የቅኝ አገር ፍላጎታቸውን መደበኛ ሲያቅታቸው፣ “የለም እውነተኛው ዓላማችን የመላዋ ኢትዮጵያ የበላይ ሆነን ሕዝቡን ለማሠልጠን ነው” በማለት ሰበባቸውን ከዕለት ወደ ዕለት እየቀያየሩ፣ ወደ ትልቁ ወደ ተዋረዱበት ወደ ዓድዋው ጦርነት ሊደርሱ ቻሉ።

ጠቅላይ ሚኒስትሩ ፍራንቸስኮ ክሪስፒ፣ ይኸን የመሳሰለውን እያፈራረቀ ሲያቀርብ የራሱ ትውልድ አገር ሲቺሊያ፣ ፊደል ያልቆጠረ ባላገር የመላበት፣ ለም መሬትና በረሀው ከልማት የራቀ የወንጀለኛ ሠፈር ነበር። አሁንም እንኳን ከዘጠና ዓመት በኋላ በማፊያ ስም የሚጠራው የወንጀለኛ ጉሬነቱ በዓለም የታወቀው ይኸው ሲቺሊያ ነው። ጠቅላይ ሚኒስትሩ ብዙ የኢጣሊያ ታላላቅ መማከርት በሰው ልጅ ትክክለኛ መብትና ነጻነት የሚያምኑት ሲመክሩትና ሲያወግዙት ራሱን እንደ አገር አፍቃሪ፣ እነርሱን ላገራቸው እድገትና ገናናነት እንደማያስቡ እያደረገ ይወነጅል ነበር።

ወደፊት በየምዕራፉ በዝርዝር እንደምናነበው፣ ክሪስፒ መንፈሱ በሙሉ በቅኝ አገር ምኞት ላይ ስለ ተመረዘ ያገሩን ሰዎች ምክር መስማት አልፈለገም። ባለፈው ዘመን በብዙ ጦርነት የተዳከመውን የሕዝባቸውን ሕይወት ከጦርነት ለማዳን አጥብቀው ሰላም የፈለጉት ዐፄ ምኒልክም በበኩላቸው የሚያቀርቡለትን የሰላም ጥሪ ወደ ፍርሃት በመተርጉም ከምጥዋ እስከ አሸንጌ ሐይቅ ድረስ ወታደሩ እንዲገሠግሥ ሲያደርግ፣ ለጠቅላይ አዛዥ ለገጤራል ባራቲዬሪ ቀደም ብሎ የሰጠው መመሪያ፣ “የትግራይ ግዛት ለኢጣሊያ ክፍት ነው፣ ሳንይዘው ብንቀር የኛ ስንፍና ነው” የሚል ነበር።

ዐፄ ምኒልክ ሙሉ የሕይወታቸው ታሪክ ሲነበብ፣ አገራቸውን ለማሠልጠን ከሁሉ በፊት የሥልጣኔ ባለቤት ከሆኑት ፈረንጆች ጋር መቀራረብ፣ ባገር ውስጥ ያለውን ልዩ ልዩ ሃይማኖት የያዘውን ክርስ

ቲያኑንም፡ እስላሙንም፡ ልዩ ልዩ ነገራችንም አስተባብረው ባንድ እግር በማቆምና በማሠልጠን ወዳንድ ወደ ታወቀ የሰላም አኗኗር ለመምሬት መሆኑ ይታያል። ስለዚህ ቀደም ብለው ከፈረንሳዮችም፡ ከኢጣሊያኖችም፡ ከመስከረቦችም የተወዳጁት፡ “በነርሱ በኩል መምህራን አግኝቼ አገሪን አሠለጥናለሁ፤ ከነርሱ የጦር መሣሪያ ገዝቼ በዚህ መስመር የሚነሣብኝን ጠላቴን በመደምሰስ መንግሥቴን አጠናክራለሁ” የሚል ምኞት እንደ ነበራቸው ግልጽ ነው።

በዚሁ ጊዜ፡ ካጌ ቴዎድሮስ ዘመን ዝምሮ ካገር ውስጥም ሆነ ከውጭ የሚቀሰቀስ ማናቸውንም ጦርነት የሚያስከትለውን መከራና ፍጻሬ፡ ዋይታና ሰቆቃው በመገንዘብ ጦርነት የሚወገድበትን፡ ሰላም የሚገኝበትን መንገድ አጥብቀው ሳይሹ፡ ለውጊያ የተዘጋጀውን ባላጋራቸውን ሳይመከሩና ሳያባብሉ፡ በቀላሉ ለማሸነፍ የሚያስችል ጉልበት እንዳላቸው ቢያውቁትም፡ በማን አለብኝ ወይም በግልፍታ፡ በኩራት ወይም በትምክህት ተዋግተው አያውቁም። ከዚህም የተነሣ ከመቅደላ አምልጠው ከወጡ ዝምሮ (1857 ዓ. ም.) በሕመም ወድቀው እስከ ሞቱበት እስከ 1906 ዓ. ም. ድረስ ዐፄ ምኒልክ በርከት ያሉ ጦርነቶች ሲያደርጉ ዕድላቸው ሆኖ ባንዱም የጦር ግንባር ተሸንፈው አያውቁም።

የኢጣሊያ መንግሥት፡ መላ ኢትዮጵያን በበላይነት ካልገዛሁ ብሎ በተነሣበት ሰዓት የጦር መሣሪያውን ራሱ የሚሠራ ያንድ አውሮፓዊ መንግሥት ኃይል ከባድነት እንዳለው ዐፄ ምኒልክ ተረድተውታል። ኢጣሊያን ከጉበኙት ከራስ መኩንንም፡ ከየፈረንጅም በደንብ ሁኔታውን አጠነውታል። ስለዚህም ጦርነቱን ለማስቀረት በብዙ አንጻር ሞከረው፡ መከራቸው ፍሬ ቢስ ሆኖ የኢጣልያ ጦር የራስ መንገሻን ጦር አሸንፎ፡ ትግሪን በመላ ወርሮ አሸንጌ መድረሱን ሲሰሙ፡ ወደ ጦሩ ፕግባር ጉዞ ከመገዞመራቸው በፊት ያደረጉት ቀጥሎ ያለው የክተት ዐዋጅ በራሳቸው መተማመናቸውን ላገራቸው ለመሠዋት መቁረጣቸውን ይገልጻል።

“... እግዚአብሔር በቸርነቱ እስካሁን ጠላት አጥፍቶ አኖረኝ... እንግዲህ ብዋትም ሞት የሁሉ ነውና አላዝንም። ደግሞ እግዚአብሔር አሳፍሮኝ አያውቅም። እንግዲህም ወደፊትም ያሳፍረኛል ብዬ አልጠራጠርም...”

እውነትም እንደ ድመት እያደባም፡ እየተወረወረም እስከ አሸንጌ ሐይቅ በገሠገሠው ጠላታቸው ላይ በእርሳቸው የሚመራው ጦር እንደ አንበሳ ተቆጥቶ በአላጌም፡ በመቀሌም በተለይ ዓድዋ ላይ የፈጸመው የዝብዱ ሥራ ኢትዮጵያን ያኮራ፡ ኢጣልያንን ያሳፈረ፡ ዓለ

ምን ያስደነቀ፡ የኢጣሊያን የዚያን ጊዜ ወዳጆች ጀርመኖችንና እንግሊዞችን ያስቆጠ ሆኖ ተገኘ። የኢትዮጵያ ድል አድራጊነት የራሷ ብቻ ሳይሆን፡ የአፍሪካና የእስያ ተወላጅ ሁሉ ድል እንደ መሰለ ተሸናፊም ኢጣሊያ ብቻ አልሆነችም። ቅኝ አገር ያላቸውም፡ የሌላቸውም አውሮፓውያን በዚህ ጦርነት አብረው እንደ ተሸነፉ ቆጥረውታል። ነጭ የማይሸነፍ ነው ተብሎ እስከዚህ ጊዜ ድረስ የታመነውም በዚህ ጊዜ ተባበለ።

እላይ እንዳልነው፡ ከመገዞመሪያው የዓለም ጦርነት በኋላ የባል ካን አገሮች፡ ከሁለተኛው ዓለም ጦርነት ወዲህ አፍሪካውያን ነጻነታቸውን አግኝተዋል። ኢትዮጵያም በሠለጠኑት አውሮፓውያን ዘንድና በዓለም ዘንድ በይበልጥ የታወቀችው፡ ቀድሞ ገሸሽ እያደረጉዋት በመናቅ ስሜት የቆዩት የአውሮፓ ኃያላን በአዲስ አበባ ሌጋ ሲዮን ከፍተው ሙሉ የዲፕሎማሲ ዕውቂያ ያደረጉላት፡ የድሉን ኮከብ በዓለም ሰማይ ላይ ካበራው ከዓድዋ ድል በኋላ ነው።

ንጉሠ ነገሥቱ በጦር ሜዳ ድል ማድረጋቸውና፡ በዓለም አቀፍ ደረጃ መታወቃቸው ጉልህ የሥራ ውጤት ነው። ይሁን እንጂ ለነጻነት ዘለቄታ ዋስትና የሚሆነው እንደ ሠለጠኑት አገሮች ሠልጥኖ መገኘት መሆኑን በደንብ ስለተገነዘቡ፡ ከዓድዋ በፊት የወጡትን የልማት ሥራ ከዓድዋ በኋላ እንደ ተመኙት ሳያገባድዱ በመካከሉ እርጅና፡ ሕመምና ሞት ተከታትለው ቀደሟቸው። ከዓድዋ ድል በኋላ የሰላምና የጤንነት ዘመን ተጉናጽፈው ቢሆን ኖሮ ኢትዮጵያን ምን ያህል ሊያራምዱት በቻሉ ነበር።

ዳሩ ግን፡ በዕድሜያቸው በሁሉ አንጻር የታደሉት ንጉሠ ነገሥት ጠባያቸውን ከነችሎታቸው ወርሶ ምኞታቸውንና የሥራ ውጥናቸውን ወደ ፍጻሜ የሚያደርስ አልጋ ወራሽ በማግኘት ረገድ አልታደሉም። በዓለም ያሉ አብዛኞቹ የታላላቅ መሪዎች ዕድል በዚህ በኩል ተመሳሳይ ነው። ነገሥታትና መሪዎች የሞት ሽታ ሲሰማቸው፡ በሕይወታቸው ዙፋናቸውን ለወደዱት ወይም በዘር ወራሽነት ለሚገባው በኑዛዜ ማውረስ ሲችሉ፡ የነበራቸውን ገናናነትና ችሎታ ለወራሽ የመተው ዕድል ሳያገኙ በድኑ ሥጋቸው ስሙን ብቻ ለወገኑና ለዓለም አውርሶ፡ ተመልሶ ለመውጣት ወደማይችልበት ወደ መቃብር ይወርዳል።

ተ. ጸ. መ.

ክፍል አንድ

የዐፄ ምኒልክ ዘመን መንግሥት አገጣጠሙ

ምዕራፍ አንድ

የደጃዝማች ምኒልክ ዘመቅደላ ግምለጥ — ካቶ በዛብህ ጋር ተዋግተው ግሸነፋቸው — የሸዋ ንጉሥ መባላቸው

ምኒልክ በነሐሴ 12 ቀን 1836 ዓ.ም. አንጉላላ ኪዳነ ምሕረት ተወልደው፤ ካባታቸው ከንጉሥ ኃይለ መለኮትና ከእናታቸው ከወይዘሮ እጅጋየሁ ጋር በአንጉላላ፤ በአንኮበርና በደብረ ብርሃን እየተዘዋወሩ ቆይተው በኋላም የሕፃንነትና የወጣትነት ጊዜያቸውን በጉንደርና በደብረ ታቦር ካፄ ቴዎድሮስ ጋር እንደ ልጅም፤ እንዳማችም ሆነው አሳልፈዋል።

ወደኋላ መለስ ብለን ስንቃኝ፤ ምኒልክ ካፄ ቴዎድሮስ ጋር የአማች ባለሟል ሆነው ከቆዩ ወዲህ በመጨረሻ የመጋዙ ጽዋ ለርሳቸውም ደርሶ ነበር። ሁኔታው ሲገመገም ግማሽ ግዞት እንጂ እንደ ሌሎች ግዞቱ በርሳቸው ላይ የጠበቀ እንዳልነበረ ይታያል። ለማምለጥም የረዳቸው ይኸው የግዞቱ መላላት ላይሆን አይቀርም። በሆንም፤ ካፄ ቴዎድሮስ የመጨረሻዎቹ ዓመታት (1856—60 ዓ.ም) ሁኔታው አስከፊ እየሆነ ሲሔድ፤ ከምኒልክ ጋር አብረዋቸው ያሉት የሸዋና የቤጌምድር መኳንንት ለርሳቸው ሕይወት እጅግ በማሰብ በተለይ እነ አቶ ገርማሜ ወልደ ሐዋርያት፤ አቶ ሀብተ ሥላሴ ደስታ፤ ሞግዚታቸው አቶ ናደው* (ደጃች)፤ አቶ ወልደ ገብርኤል** (ደጃች) ከእናታቸው ከወይዘሮ እጅጋየሁ ጋር ውስጥ ለውስጥ የሚያመልጡበትን ዘዴ ሲያወጡ ሲያወርዱ በሰነበቱበት ጊዜ፤ የዚህን ምስጢር ለባለቤታቸው ለወይዘሮ አልጣሽ ቴዎድሮስ የደበቋቸው ይመስላል።

* የራስ ተሰማ አባት

** ደጃዝማች ወልደ ገብርኤል አባ ሰይጣን የራስ ብሩ አያት

በሰዚህ፡ምቹ ጊዜ ሲመርጡ ቀይተው በሰኔ 24 ቀን 1857 ዓ.ም ቅዳሜ ለት ማታውት አቶ ገርማሜ (በኋላ ደጃዝማች) በቴዎድሮስ ትእዛዝ ካገቧቸው ከወይዘሮ ቀጠሮና ከአቶ ሀብተ ሥላሴ ደስታ ጋር ታላቅ የወዳጅነት ግብዣ አድርገው የጥበቃ ሹማምንቱንም፣ ወታደ ፋንም በግብዣው ላይ በመጠጥ አስከፋዋቸው ። ጠባቂዎቹ በጥልቅ እንቅልፍ በተዋጡበት ሌሊት፣ ጉልማሳውን ምኒልክን ይዘው ከሞ ቅደላ በአሊ በር በኩል አምልጠው ወረሂሙን ግዛት ገቡ ። ባላ ባቷ ወይዘሮ ወርቂት ቀደም ብለው ከንጉሥ ታይለ መለኮት ጋር ወዳጅ ነት ወጥነው ስለነበር፡ “ያባት ወዳጅ ለልጅ ይተርፋልና መጣሁ ተቀባይም ሰደጅልኝ” ብለው ላኩባቸው ። እርሳቸውም ባንድ ወገን ወደ ምኒልክ ተቀባይ ልከው በነዚህ ሰዎቻቸው አማካይነት ምኒልክን እያስጠበቁ፣ በሌላ ወገን ከይማም አባ ቡላ የወለዱት ዓመዴ ዐሊ የሚባለው ልጃቸው ቀደም ብሎ ዓፄ ቴዎድሮስ ክርስትና አንሥተውት ሳለ፣ በኋላ እርሱንም እንደ ምኒልክ በጥርጣሬ አስረውት በመቅ ደላ ነበርና ወርቂት በምኒልክ ለውጥ ልጃቸውን ለማስረጃነት አስበው “ምኒልክን አስፊ ልላከልዎትና ልጄን ዓመዴ ዐሊን ይላኩልኝ” ብለው ወደ ቴዎድሮስ ላኩ ። ልጅየው ግን ቀደም ብሎ መገደ ሉን አልሰሙም ነበር ።

የምኒልክን ማምለጥ ዐፄ ቴዎድሮስ እንደ ሰሙ፡ “ለምን አልጣ ሽን ትቷት ሔደ” አሉ ይባላል ። ይኸውም ማለት ከምኒልክ ማም ለጥ የልጃቸው አብሮ አለማምለጥ የቆሟቸው ይመስላል ። ምንአልባት ምኒልክ ወደፊት እንደሚነግሡ ታይቷቸው ልጃቸው ከምኒልክ ጋር አብረው እንዲነግሡ በመመኘትም ይሆናል ።

ምኒልክን ተቀብለው የሸፈቸውም የወሎ መኳንንት ናቸው የሚል አስተኛ ወሬ ስለሰሙ፣ ቴዎድሮስ በብስጭት ቀደም አድርገው ብዙ የወሎን መኳንንት ከወርቂት ልጅ ጋር ገደል እያስገፉ ገድለው ነበር ። የዚህን ጉዳይ በዚያው የነበሩት አለቃ ወልደ ማርያም እንደዚህ ሲሉ ገልጸውታል ። “የሸዋን ሰው እናትዎን* ይዘው ወጡ ። ሲነጋ ኩታማ በሚባል ፈረስዎ ነጉሡ (ቴዎድሮስ) ተቀምጠው ወደ እስር መን ደር መጡ ። በዚያም ጊዜ አጅግ ተናደው ነበርና ‘እስሩን (እስረ ኛው) ሁሉ አውጡ’ አሉ፡ ‘የወርቂት ልጅ ማናቸው ነው’ ብለውም ጠየቁ ። ሰዎቹም የክርስትና ልጅዎ (ልጃቸው) ነበርና ይምሩታል

ብለው ፈጥነው አሳዩዎ (አሳዩዋቸው) ። እርሱም እኔ ልጅዎ ነኝ በነገ ዝምብር (በጫት) ግብርዎን ላግባ ዛሬ ያላድሩኝ (ግብርዎን ላግባ ልገዛ እይግደሉኝ) አለ ። በዚህ ጊዜ በንጉሡ ልብ ምሕረት አል ነበረምና እርሱን በፊት ለፊት ከሮሱም ጋር የነበሩ 24 የኦሮሞ መኳንንት እነ ፋረስ ታሲምን፣ ጸነ ዐሊ ወዳጅን ራቂታቸውን እያስገተቱ ከመቅደላ ገደል አቀረቧቸው ። እግርና እጃቸውን በጉራዴ እያስቆረጡ ሁሉንም ገደል ሲያስጥሉ አንዱ ባለመንቆር (የእንጨት እግረ መቅ) ከገደሉ ሲቀርብ ሞተ ። ሰዎችም አይተው ‘ይህ ሰው ሞቷል’ ሲሉ ‘ከነንጨቱ ገፍተህ ጣለው’ ብለው ቢጥሉት ከገደሉ ላይ እንጨቱ ይዘት ተንጠለጠለ ። ከዚያም ላይ እንዳይቀር ‘በደንጊያ አሰርደው’ ብለው ተሰባብሮ ወረደ! ።”

ይህ ከሆነ በኋላ፣ የወይዘሮ ወርቂት መልክተኞች መቅደላ ደር ሰው የዓመዴ ዐሊን ወሬ ቢጠይቁ “ምነው እሱማ ገደል ተጥሎ ሞቶ” ብለው ነገሩዋቸው ። እነሱም ተመልሰው የዚህን ወሬ ለእመቤታቸው ቢነግሩ፡ “ይህን ሰው እግዚአብሔር ቢወደው ነው” ብለው ለምኒልክ ስንቅም ሸኝም ሰጥተው ወደ ሸዋ ሰደዱቸው ። በሸዋም ዐፄ ቴዎድሮስ፡ “በዘውዴ እንጂ በገዢነት አልበልጥም” ብለው ጉብዝ ናውን ያደነቁለትና የሸሙት አቶ በዛብህ (በዙ አባ ድክር) በመ ጨረሻ ጊዜ ካፄ ቴዎድሮስ ሸፍቶ ራሱን እንደ ንጉሥ ቆጥሮ ደብዳቤም ሲጽፍ “ንጉሡ ሸዋ” እያሰኘ ማስተዳደር ዝምሮ ነበርና የምኒልክን መምጣት ሲሰማ ጦሩን በበኩሉ ሰብስቦ ለመዋጋት ተዘጋጀ ። ሲዘጋጅም ለራሱ ሥልጣን ማረዘሚያ መሆኑንና የሸዋ ንጉሥ እያለ መጸፋትም በይፋ ሁሉም እያወቀ ሐሜታ ስለ አበዛበት፣ በፊተኛው ጊዜ፡ “እኔ የጌታዬ ልጅ እስኪመጣ ነው አገር የምጠብቀው፤ የጌታዬ ልጅ ከመጣ በሰላም አስረክባለሁ” እያለ ባንድ ወገን እየ ሰበከ አሁን ደግሞ ምኒልክ፡ “መጣሁ ተቀበለኝ” ብለው ሲልኩበትና የሥልጣኑ ፍጻሜ መቃረቡን ቁርጡን ሲያውቀው፡ “እምቢ” ብሎ ለጦርነት ይዘጋጅ ገጥመር ። ተዘጋጅቶም ሲጨርስ ወደ ጋዲሉ (ግድም ውስጥ) ለውጊያ ከነጦሩ መንዘን ያየች አንዲት “እናት ዓዋጁ” የም ትባል ነገር ዐዋቂ “ኧረ ተው” ብላ ዘማቹን በማውገዝ እንደዚህ ብላ ገጠመች ይባላል ።

ማነው ብላችሁ ነው ጋሻው መወልወሉ
ማነው ብላችሁ ነው ጦራችሁ መሸሉ

* ምኒልክን ማስታወቅ ነው ። በአክብሮት እነጋገር ‘እናትዎን’ ይዘው ወጡ ማለት ‘እናታቸውን’ ለማለት ነው ። የቀድሞ ደህንነቶች የሚያከብሩትን ሰው በሁለተኛ ሰው እንጂ በሦስተኛ ሰው አይናገሩም ።

1 ያፂ ቴዎድሮስ ታሪክ ሞንዶን ሺዳዬ ያላተመው ገጽ 30-31

ማነው ብላችሁ ነው ካራችሁ መሳሉ
የጌታችሁ(የኃይለ መለኮት) ልጅ ነው እረ በስሙ አብላጽ ስለሆነ።¹

ሌሎችም በመዝናኛ ቴዎድሮስ ሸዋን ለማስገባር የመጡ ጊዜ
ራሱ በዛብህ ከሌሎቹ መኳንንት ጋር ሆኖ ምኒልክን ይዞ በበረከት
ከነራሰ እንግዳ ጋር በዝግግንነት ሲዋጋ መቁሰሉንና መታሰሩን አሁን
ደግሞ ሊወጋቸው መሔዱን በመንቀፍ እንደዚህ ብለው ገጠሙ።

የበረከት ለታ ከሸንጦ ተወግቶ
ከሻንቅላ ጋር አብሮ ተቆራኝቶ
አገር ለምኒልክ እያለ ቆይቶ
ሊወጋቸው ሔደ የሰው ነገር ሰምቶ
አንተም አደረግኸኝ የመነኩሴ ፈራጅ
የሙት ልጅ ሲቀበል እንዲህ ነወይ ወዳጅ

በዚህም ጊዜ ካህናት ሁለቱን ወገኖች ለማስታረቅ ሞክረው ነበር።
ዳሩ ግን፡ ገርማሜ በዛብህን ይንቁ ስለነበረ፡ “ከዚህ ከባላገር ጋር ጦር
ነት እንጂ፡ በሰላም የዕርቅ ነገር መደራደር ውርደት ነው” ስላሉና
እርሳቸውም ተደማጭነት ስለ ነበራቸው ዕርቁ ቀርቶ የጦርነቱ ጉዳይ
የማይቀር ሆነ።

ምኒልክ ከተከተላቸው በቀር የወሎም፡ በተለይ የሸዋ ሰውም ከያ
ለበት፡ “የጌታችን ልጅ መጣልን” እያለ ተሰበሰበ። ከበዛብህም ጋር
ከነበረው ገሚሱ እየተከፈለ ወደ ርሳቸው ሲዞር የበዛብህ ጉራ
እየመነመነ ሔደ። በሆንም በዛብህ በነሐሴ ወር መዝናኛ ላይ
የሚቻለውን ያህል ተዋግቶ መሸነፉን ሲያውቀው ሸሽቶ ወደ አፍቀራ
ምሽግ ገባ። የርሱ የጦር አለቃ የነበረው አብተየስም እንደዚሁ
ተሸንፎ የግድምንና የኤፍራታን ግዛት ለምኒልክ ባለሥልጣናት
አስረከበ። በኋላ የምኒልክ ዋና የጦር አለቃ የነበሩት ራስ ጉበናም
በዚህ ጊዜ አጋፋሪ ጉበና እየተባሉ የበዛብህ ጭፍራ ነበሩና መጥ
ተው ለምኒልክ ገቡ።

ከዚህም በኋላ ምኒልክ፡ ከጦርነቱ በታ ከጋዲሎ (ግድም) ተጉዘው
ወደ ሾላ ሜዳ (ተጉለት) መጡ። ከዚያም በሸዋ ምሥራቅ በኩል
አድርገው ማህል ወንዝ ደረሱ። ከወይዘሮ ወርቂት ዘንድ ለመሸኘት
የተላኩትም መኰንኖች በደጃዝማች ብርዶ መሪነት ከጭፍሮቻቸው ጋር

እንዳሉ ወደ ወሎ አንመለስም ብለው አብረዋቸው ተጓዙ። በዚህ ዓይ
ነት ምኒልክ በሠራዊታቸው እንደ ታጀቡ በ1857 ዓ.ም. በነሐሴ 24
ቀን አንኮበር ከተማ በደስታና በዕልልታ፡ ገብተው የቴዎድሮስ ደጃዝማ
ችነታቸው ቀረና ንጉሥ ምኒልክ እየተባሉ ሸዋን ያስተዳድሩ ዝመር።
ትንሽ ቆይተው ወሎንም ደረቡ።

በዚህ ጊዜ፡ ከላይ ከመሐመድ ዐሊ አባ ጅቦ ባላባትነት የወረዱት
ወይዘሮ መስተዋት የዐመዴ አባ ዋጠው * እናትና ወይዘሮ ወርቂት
የሚቹ የዐመዴ ዐሊ እናት በወሎ ግዛት ባላንጣነታቸው የጋለ ነበር።
ምኒልክ ከመቅደላ አምልጠው ወደ ሸዋ ለመምጣት ሲሉ፡ ወርቂት
ለልጃቸው ለውጥ ሊያደርጓቸው እንደነበር ምኒልክ ቢሰሙትም
ባንድ ወገን ለልጃቸው ሞት ስበቡ እርሳቸው መሆናቸውን በመረዳት፡
ሁለተኛ የልጃቸውን ሞት ከሰሙ በኋላ፡ “ይህ ሰው እግዚአብሔር
ያልተለየው ነው” ብለው ስንቅም ሸኝም በመስጠት፡ “የሸዋ ሰው
አውራህ መጥቷልና ደስ ይበልህ ተቀበል” የሚል የይፋ መልዕክት
ልከው በደስታና በክብር ስለ ሰደዱቸው፡ ይኸንን እንደ ውለታ ቆጠሩ
ላቸው። ምኒልክም በሸዋ ከተቋቋሙ በኋላ ወደ ወሎ ተመልሰው
ሲመጡ ወርቂት ልጃቸውን ካጡ ወዲህ በባላንጣቸው በወይዘሮ
መስተዋት ተጠቅተው ነበር። አሁን ግን፡ ምኒልክ ወይዘሮ መስተዋትን
አጥቅተው ወርቂትን በሥልጣናቸው አደላድሰው አስቀመጧቸው።
ንጉሥ ምኒልክ በሸዋ ገብተው ተደላድሰው ሥልጣን ክፌበጡ በኋላ፡
በዛብህም ውሎ አድሮ ለንጉሥ ምኒልክ ታምኖ ገባላቸው። ዳሩ ግን
ሽጉጥ አጉርሶ ንጉሡን ሊገድል አስቧል ተብሎ በዚሁ ተፈርዶበት
ተገድሏል።

1 የብላቴን ጌታ ገሩይ ላይታተም የቀረው የእጅ ጽሑፍ ገጽ 82
Four Ethiopian Biographies - By Bairu Tafila-Daddaz-mach Garmame Aba-
mala - PP 3-10

* በኋላ ንጉሥ ምኒልክ ከርስትና አንሥተው ራስ ኃይለ ማርያም የተባሉት



ንጉሥ ምኒልክ
ከቤተ መንግሥት መዝገብ ቤት

ምዕራፍ ሁለት

የንጉሥ ምኒልክ ጉዞ ወደ ወሎ — ያፂ የሐንስ ዕረፍት መሰማት — ለምኒልክ የገቡላቸው መላፍንትና መኳንንት

ከዚህ በፊት እንዳመለከትነው፡ ዐፄ ዮሐንስ አንደኛ በጥንት ወዳጆቹው በእንግሊዝ ተገፋፍተው የደርቡሾችን ጠላቶች ግብጾችን ረድተው ባገራቸው በትግረና በትግራይ እንዲያልፉ ፈቅደውና ሸኝተው ወደ ምጥዋ አደረሱዋቸው። ሁለተኛ የንጉሠ ነገሥትነት ሥልጣን ከያዙ ዝምሮ ቅባቶችንና ጸጎችን በቦሩ ሜዳ ንጉሥ ምኒልክና ንጉሥ ተክለ ሃይማኖት ባሉበት ከተዋሕዶች ጋር አከራከረው በጉባዔ አስወሰነው የተዋሕዶን (ካራ) ሃይማኖት በይፋ አጸደቁ። ከዚህ አያይዘው በኢትዮጵያ ያለው የእስልምና አማኝ ሁሉ እንደ ሌላው ክርስቲያን ሕዝብ ተዋህዶ ክርስቲያን መሆን አለበት ብለው ዓውጀው ነበር። በዚህ የተነሣ እስላሙን ሁሉ ሹማምንትና መልክኛ በወታደር እየሰበሰበ ወደ ቤተ ክርስቲያን በመውሰድ፡ “ተጠመቅ፡ ቁረብ” ሲለው የፈራው ያለልቡ ተጠምቆ ቆረበ። ያልፈራው በመታሰር ተጉላላ። ከነዚህ መካከል ጥቂቶቹ ከኢትዮጵያ እየሸሹ ወደ ሱዳን ገብተው ጥቃታቸውንና መጉላላታቸውን ለደርቡሾቹ አስረዱ። ዐፄ ዮሐንስንም እንዲወጉላቸው ጠይቀው እነርሱም አብረው በውጊያ ለመዋት መቁረጣቸውን እየገለጹ ይወተውቱ ነበር። ለነዚህም ዋና ቀንደኛው ከወሎ የሔደው ሼክ ጦልሃ ቤን ጃፋር ነበር። እርሱም ካፄ ዮሐንስ ሞት በኋላ ወደ ኢትዮጵያ ተመልሶ ከኢጣልያኖች ጋር ሆኖ የአላጌን ጦርነት መካፈሉን ወደፊት እናነባለን።

ለለዚህ፡ ያፂ ዮሐንስና የደርቡሾች ጦርነት ከፖለቲካና ከመሬት ፍለጋው ጋር፡ በኢትዮጵያ የተጠቃውን የእስልምና ተከታይ ጥቃት ለመበቀል የተደረገ የሃይማኖት ጦርነት ነበር ለማለት ይቻላል። የመተማ ጦርነት ባፄ ዮሐንስ ላይ የተባባሰው በነርሱ ምክንያት መሆኑን እያወቁት እንግሊዞች ላፄ ዮሐንስ ምንም ዓይነት እርዳታና ምክር ሳይሰጧቸው መቅረቱ ያሳዝናል። በኋላ ግን፡ ላፄ ዮሐንስ ብሎ ሳይሆን ባንድ ወገን ወገኑን ጎርዶን ባሻን ስለገደሉበት፡ በሌላ ወገን ሱዳንን ቅኝ አገር ለማድረግ ስለፈለገ ዐፄ ዮሐንስ ከሞቱ በኋላ

ዘጠኝ ዓመት ቆይቶ አራሲቱ ሄርበርት ከችነር እ. አ. አ. በመስከረም 2 ቀን 1898 ዓ.ም. የእንግሊዝን ጦር ይዞ መጥቶ የከሊፋ አብዱላሂን ጦር ፍርስርሱን አውጥቶ አገሪቱን ይዟል። ሱዳንም ሙሉ ነጻነቱን ለእስከ አገኘችበት እ. አ. አ. እስከ 1956 ድረስ በበላይነት ይዞ ሲያስተዳድር ቆየ።

ዐፄ ዮሐንስ፣ ከደርቡሾች ጋር ባደረጉት ጦርነት ቀንቷቸው ቢሆን ኖሮ፣ በትኩሱ በአዲስ የድል አድራጊነት ግርማ ወደ ሸዋ ይዘምቱ ነበር። እንዲሁም በውድም በግድም ንጉሥ ተከለ ሃይማኖትና የወሎው ባላባት ራስ ሚካኤል አብረው መዝመታቸው ስለማይቀር፣ ንጉሥ ምኒልክም ለመመከት ቆርጠዋልና ታላቅ ጦርነት መደረጉ የማይቀር ነበር። ነጋድራስ አፈወርቅ፣ “ዐፄ ዮሐንስ ከንጉሥ ምኒልክ ቢዋጉ እንደሚሸነፉ ስለ ተረዱት ፊታቸውን ወደ መተማ አዙፉ” ብለው በገዙበት ሥፍራ እንዳይገዙ፣ ባስገበሩበት ፈንታ እንዳይገቡ... ምኒልክም ምታቸውን መርጠው ወደ መተማ ወረዱና ለመመለስ አይደለም ከዚያው ለመቅረት...” የሚል ቃል አስፍረዋል።¹

ይኸም ቃል እንደዚሁ በመላ የተወረወረ ነው እንጂ፣ ወደ መተማ ሲዘምቱ የጦር መሪነቱን ከራስ አሉላ እጅ አውጥተው ለራስ ኃይለማርያም ባይሰጡ ኖሮ፣ ውጊያውንም በእልህ በማድረግ ፈንታ በጥናትና በጥንቃቄ አድርገውት ቢሆን ኖሮ፣ እንዳጋጣሚም ንጉሠ ነገሥቱ ከፊት ቀድመው በመዋጋትና በማዋጋት በዚያች ጥይት ተመትተው ባይቆስሉ ኖሮ ሊያሸንፉ በቻሉ ነበር። ደርቡሾችም አሸንፈው ከተመለሱ በዚያው በድል አድራጊነት ግርማ ወደ ሸዋ መዝመታቸው የማይቀር ስለሆነ፣ ምንም እንኳን በደርቡሽ ውጊያ ጦራቸው ቢዳከምም የአሸናፊ ሞራሉ ከፍ ማለቱ ስለማይቀር፣ ምናልባት ንጉሥ ምኒልክን ሊያሸንፉ ይችሉ ነበር ብሎ ለማሰብ ይቻላል።

የሁለቱም ኃይለኛ ውጊያ ተደርጎ ቢሆን ኖሮ አገሪቱን በጣም አዳክሞ ጦርነቱን አቆብቁቦ ለሚጠብቀው ለኢጣልያ ወረራ ምቹ ይሆንለት ነበር። የሆነ ሆኖ፣ ንጉሥ ምኒልክ ከአባይ ዳር ጦራቸውን መልሰው በእንጦላ ከተማቸው ሆነው የሚሆነውን ይጠባበቁ ነበር። ቀጥሎም ለማናቸውም ብለው በየካቲት 28 ቀን 1881 ዓ.ም. ከእንጦላ ጠቀላ ተነሥተው በመጋቢት 6 ቀን ደብረ ብርሃን ገቡ። በመጋቢት 3

ቀን ዐፄ ዮሐንስ መሞታቸውን ሳያውቁ በመጋቢት 11 ቀን ከደብረ ብርሃን ተነሥተው በ17 ቀን ቀወት ደርሰው በሰፈር እንዳሉ ያፂ ዮሐንስ ሞት ወሬው ደረሳቸው።

ያፂ ዮሐንስን ሞት ሲሰሙ ድንጋጤም፣ ሐዘንም ደስታም የተደባለቀበት ስሜት እንደሚሰማቸው የታወቀ ነው። ሐዘኑና ድንጋጤውም ምንም እንኳን ከሥር ጀምሮ ሁለቱም የዙፋን ባላንጣነታቸው የታወቀ ቢሆን፣ በ1870 ዓ.ም. ተገናኝተው ልጅ ከልጅ አጋብተው ይነስ ይብዛ በመጨረሻ በ1880 ዓ.ም. ዝምድናው መልሶ እስኪደፈርስ ድረስ ዐሥር ዓመት በፍቅርና በስምምነት ኖረዋል። ግብጾችና ቱርኮችን ለመቃወም መሣሪያ እርዳታ ብለው ንጉሥ ምኒልክ ለኢጣልያ ንጉሥ በ1874 ዓ.ም. በጻፉት ደብዳቤ ላይ፣ “ካባቴ ከወዳጄ ካፂ ዮሐንስ ጋራ ታረቅሁ፤ አንድ አካል አንድ አምሳል ሆንን” ያሉትን እናስታውሳለን። ወደፊት እንደምናነበው፣ ለኢጣልያ ንጉሥ በጻፉት ሌላ ደብዳቤ ላይ፣ “በመጋቢት መዝመሪያ ቀን እጅግ የሚያሳዝን፣ የሚያስደንቅ ብርቱ ነገር መተማ ላይ ተደረገ። ዓፄ ዮሐንስ ሠራዊታቸውን ሁሉ አስከትተው ወርደው ከደርቡሽ ጋር ተዋግተው ድል ሆነው ቆስለው ሞቱ” ብለዋል። ነጋድራስ አፈወርቅም “ያጤ ዮሐንስ መሞት ወሬው ከመቅጽበት ዐይን ላጤ ምኒልክ መጣልም፤ ዐጤ ምኒልክ በብርቱ አዘኑ አለቀሱ”¹ ብለው ጽፈዋል።

ባንድ ወገን ደግሞ፣ ያንዱ ሞት ለሌላው ሕይወት እንደ መሆኑ መጠን ያፂ ቴዎድሮስ ሞት ላፂ ተከለ ጊዮርጊስ፣ ያፂ ተከለ ጊዮርጊስ ሞት ላፂ ዮሐንስ መንግሥት መንገድ እንደ ከፈተ ሁሉ፣ አሁንም ያፂ ዮሐንስ ሞት ለንጉሥ ምኒልክ ግልጽ የሆነ የንጉሠ ነገሥትነት ዘውድ የሚያስጨብጥ መሆኑ አያጠራጥርም። በመተማ ጦርነት ላይ ዐፄ ዮሐንስ ቢቀናቸው ኖሮ ተመልሰው እንደሚወጉዋቸው ስለሚያምኑ፣ አሁን ግን ከዚህኛው ሥጋት ስለ ተገላገሉና የንጉሠ ነገሥትነት ዘውድ የሚቀዳጁበት ጊዜ ስለደረሰ፣ በሐዘኑ ጉን ሌላ ዓይነት ግላዊ ደስታ ይሰማቸዋል ብንል ትክክለኛ አስተያየት ይሆናል። ይኸን የመሰለ ሁኔታ በማንም ሥጋ ለባሽ ላይ የሚደርስ ድርብ ስሜት ነው። ከሁለቱ ድርብ ስሜቶች በሰው ልጅ ላይ ራስን መውደድ ስለሚያመዝን ከሐዘኑ ይልቅ የደስታው ወገን ሚዛኑ ከበድ ሊል ይችላል።

ምኒልክ ያፂ ዮሐንስን ሞት ከሰሙ በኋላ ከቀወት ወደፊት ተጉዘው በቡሩ ሜዳ ላይ እንዳሉ፣ “ባለሀ እርጋ ገዥህ እኔ ነኝ...” የሚል

1. ዳግማዊ ዐጤ ምኒልክ—ነጋድራስ አፈወርቅ ገጽ 55

1 ዳግማዊ ዐጤ ምኒልክ ገጽ 55—56

የጉራብተ ምኒልክ፡ ባሻ ጩራ ባሉበት ሰዓት ካዩ የሐንሰ ጋር የመተ ጦርነት የተካፈሉት ራስ ሚካኤል መጥተው እጅ ነሥተው ገቡ። ያ አልፈው ንጉሡ ከወይዘሮ ጣይቱ ጋር ወደ ላሊበላ ሔደው ዋግ ብሩ ስለገቡላቸው ያባታቸውን የዋግኹም ገብረ መድኅንን አገር ን ሰጡዋቸው** ከዚያ ንጉሡ በድብኮ ተጉዘው በገረገራ እል በግንቦት 27 ቀን ቋና በሰፈሩበት ጊዜ ንጉሡ ተከለ ሃይማኖት የተው ገቡላቸው = ንጉሡ ምኒልክም 31 ጊዜ ስለ ከብራቸው ድፍ አስተኩለው በደስታ ተቀበሉዋቸው = በያዙትም አገር ላይ ን አከሉላቸው = ከዚሁ አያይዘው ለሰሜኑ ባላባት ለራስ ወልደ ላሊ ያባቶቻቸውን የነራስ ገብራን ግዛት ስሜንን፣ ላዩ ቲዎድሮስ ጅ ለራስ መሸሻ ደምቢያን ሰጡ = የደምቢያንና የቤጊምድርን የበላይ ራዊነት ለራስ ወሴ ለጥተው የቀረውንም የቤጊምድርን መኳንንት አለሀበት ሹመትህን እንደያዝህ ቆይ ብለው ፈቀዱ = በዚህም ጊዜ የሐንሰ ጋር የነበሩ መኳንንት ከራስ መንገሻና ከራስ አሉላ ቀር ብዙዎቹ ከመተማ እየገሠገሡ መጥተው ገቡላቸው = ራስ መን ገን፡ እልጋ ወራሽነትን ካዩ የሐንሰ በኑዛዜ ተቀብለው ስለነበር ንም እንኳን ንጉሡ ምኒልክን ለመቋቋም በቂ ኃይል እንደሌላቸው ረዱትም፡ እንደ ሌሎቹ በተሉ መጥተው ለምኒልክ መግባቱ ቅር ስለ ላቸው ሊመጡ አልቻሉም = ራስ አሉላና ራስ ሐጉስም ከርሳቸው ር ስለሆኑ በዚህ ጊዜ አልመጡም።²

1. ታሪክ ዘመን ዘጸግግግ ምኒልክ ጸ.ት. ገብረ ሥላሴ — ገጽ 154

2. ገብረ ሥላሴ ፡ ምዕ.39 ገጽ153—156 Chronique du Regne de Menelik II
 XXXIX pp. 258-263.

- 35 -

ቃል ኪዳን ያላቸው ሰሥራት የሚኖሩ ጀቱ ወገኖች በሚቻላቸው መልካም ነገር ሁሉ ሳይናፈጉ እየተስማሙ ይኖራሉ ።

ሁለተኛ ነገር

— የኢጣሊያ ንጉሥ መንግሥት፣ ንጉሥ ምኒልክን መሣርያም ሆኑ ሌላም ነገር ሆነ ጉልበትዎን ለማጠንከር ዕርዳታና ማገዝ የፈለቁ እንደሆን ፈጥነው ያደርጉላቸዋል ። ንጉሥ ምኒልክም በበኩልም የኢጣሊያን መንግሥት በተቻለው ነገር ሁሉ ይረዳሉ ።

ሦስተኛ ነገር

— የኢጣሊያ ንጉሥ ከኢትዮጵያ መሬት ጀምሮ በታ እንዳይዙ እንዳይነኩ ይሆናል ።

አራተኛ ነገር

— የኢጣሊያ ንጉሥ አሰብ ላይ ለንጉሥ ምኒልክ ወኪል ይህ ነገር ከተነጋገሩበት ቀን ዝምሮ ፩ ወር ድረስ ፳ ሺ ፊግንግቶን (ጠበንጃ) ያስረክባሉ ።

አምስተኛ ነገር

ንጉሥ ምኒልክም በበኩልም ለኢጣሊያ ንጉሥ እኒህ ነፍጦች እኔን ለመጥቀም ይሆናሉ እንጂ፣ የኢጣሊያ ሰዎችን መውጊያ እንዳይሆኑ እርግጠኛ እውነተኛ ቃል ይሰጣሉ ።

ይህ ነገር በንጉሥ ምኒልክና በኮንት አንቶኔሊ የኢጣሊያ ንጉሥ መልእክተኛ ፊት ታተመ ። በጥቅምት ፲ ቀን በ፲፰፻፹ ባዲስ አበባ ባዲሱ ከተማችን ተጻፈ ።

በዚህ ውል ውስጥ በሦስተኛው አንቀጽ እንደ ተመለከተው፡ “የኢጣሊያ ንጉሥ (የሰም በታ ክፍት ተደርጓል) ከኢትዮጵያ መሬት እንደም በታ እንዳይነካ ይሆናል” በሚለው ቃል ተረጋግጦ ነበር ። ዳሩ ግን፣ በዚህ ጊዜ የኢጣሊያ መንግሥት የምጥዋን ወደብና አካባቢውን ይዟል ። በዚህም ምክንያት ያደጋለው ጦርነት ሊነሣ ችሏል ።

ዳሩ ግን፣ ባንድ ወገን የመንግሥታችን መዳከም፣ በሌላም ወገን የርስ በርስም ጦርነት አላቋርጥ ማለቱ አግዟቸው፡ “ምጥዋን አስቀድሞ ቱርኮችና ግብጾች ይዘውት ነበር ። በኋላም የኢጣሊያ ጦር መጥቶ

በያዘበት ጊዜ የዚህ ክፍል አውራጃና ወደቡ የኢትዮጵያ አይደለም” የሚል ስሜት በእንግሊዞችም፣ በኢጣልያኖችም ዘንድ እንደነበረ የታወቀ ነው ።

አሁን አንቶኔሊ፣ ይኸን ውል ከምኒልክ ጋር ሲዋዋል ከዚህ ስሜት ጋር በማያያዝ፡ “የሸዋው ንጉሥ ስለቀረው እንጂ ስለዚያኛው ክፍለ ሀገርና ወደብ አያገባቸውም” በሚል አስተሳሰብ ነው ። እንደዚሁም ወቅቱ ምኒልክ ካፄ ዮሐንስ ያፈነገጡበት፣ ንጉሠ ነገሥቱም ሸዋን ሳይወሩ አይቀሩም የሚባልበት አሥጊ ሰዓት ነበር ። ውሉ በዚህ ውል በአራተኛው አንቀጽ ላይ የተመለከተውን 5000 (አምስት ሺ) የፊግን ግቶን ጠመንጃ ለማግኘት ሲባል የተደረገ መሆኑ ነው ። ዳሩ ግን ከዚህ ውል በኋላ ባመቱ ውጫሌ ላይ የተደረገው ውል ብዙ ሐተታ ፈጥሮ ወደ ዓድዋው ጦርነት እንዳመራ በየምዕራፉ ወደፊት እናነባለን ።

ምዕራፍ አራት

የኢጣልያ ጦር፣ ከረንገና አሥመራን ስለ መያዙ—በኢጣልያና
በኢትዮጵያ መካከል የተደረገ የውጫው ውል

ያዲ የሐንስ በመተማ መሞት ወሬው ለንጉሥ ምኒልክ ሐዘን ድንጋጤና ደስታ የተደባለቀበት ስሜት ሲያሳድር፣ በኢጣልያኖች ዘንድ ግን የሰጠው ስሜት ደስታ ብቻ ነበር። ኢጣልያኖች ዐፄ የሐንስ ከሞቱ የትግራ መሳፍንት ባንድ እግር መቆም እንደማይችሉ አጠገባቸው ባሉት መሳፍንት በነደጃች ደብብና በነደጃች ስብሐት አቅዋም ያውቁታል። “ምኒልክም የሸዋ መስፍን ስለሆኑ፣ ከኛም ጋር ከጥንት ጀምረው ስለ ተወዳጁ፣ ስለ ኤርትራና ስለ ትግራ አበክረው ከኛ ጋር በጦርነት አይቋቋሙም። ራስ መንገሻ ዙፋን ካፄ የሐንስ ቢወርሱም፣ ራስ አሉላም ለርሳቸው ቢታመኑም፣ ሁለቱን በነደጃች ደብብ ለማፍረስ ደብብ ለንጉሥ ምኒልክ እንዲገባና ምኒልክ የትግራን ግዛት ለደብብ እንዲሰጡ ማድረግ ነው። ምኒልክ ይኸን የማይቀበሉ ሲሆን ምኒልክን በየሐንስ ላይ እንዳስታጠቅን፣ አሁን ደግሞ ምኒልክ መስፋፋታችንን የሚቃወሙ ከሆነ፣ ራስ መንገሻንና የትግራን መሳፍንት በማስማማት አስታጥቅን በምኒልክ ላይ ማስነሣት፣ በዚህ ዓይነት እርስ በርሳቸው ሲዋጉ ለኛ በቀጥታ ያለምንም ደም ከጊንዳ አሥመራ፣ ከአሥመራ መረብን አልፈን ለኢጣልያ ሰፊ ግዛት እንመሠርታለን” የሚል እምነት እንደ አደረባቸው በየመጽሐፋቸው ይነበባል።¹

ይህ አሳብ፣ በሮማ ያለው የጠቅላይ ሚኒስትሩና እንደዚሁም በምጥዋ የሚቀመጠው የጦር ጠቅላይ አዛዥ ሲሆን፣ ሸዋ ንጉሥ ምኒልክ ዘንድ የኢጣልያ ወኪል ሆነው የተቀመጡት እንደ አንተኔሊ እነትራ ሺርሲ ግን፣ ከዚህ ዓይነቱ መከፋፈል በመጠኑ ለየት ይላሉ። የእነርሱ አስተያየት፣ “በዚህ ጊዜ የንጉሥ ምኒልክ አቅዋም በማናቸውም የጠነከረ ስለሆነ፣ የእርሳቸውን ወዳጅነት አጠንክሮ ከርሳቸው የተፈቀደውን መሬት ይዞ በሰላም መቆየት ይኖላል እንጂ፣ የትግራ

¹ La Prima Guerra d' Africa, Documenti . . . T. Plamenghi, - Crispi, chap. VI-X

4ኛ

የደብረ ቢዘን ገዳሙ ከነጉልቱ ከነርሰቱ የኢትዮጵያ መንግሥት ርስት እንደሆነ ይቀራል። የጦር አምባ መሆን ግን አይቻለውም።

5ኛ

ከምጥዋ የሚወጣ የንግድ ዕቃ የሚገባም የንግድ ዕቃ ከ100፡8 በገቢ ዕቃው እየተገመገመ በገቢ አንድ ጊዜ ይከፍላሉ።

6ኛ

የጦር መሣሪያ ንግድ በምጥዋና በኢትዮጵያ መካከል የሚመላ ለለው ለንጉሠ ነገሥት ብቻ ይፈቀድልዎታል። ሲያስመጡም ባለ ማኅተም ደብዳቤዎን ለኢጣልያ ሹማምንት እየላኩ ያስመጣሉ። ነፍ ጡንም የያዘውን ሠፈር ከምጥዋ ዝምሮ እስከ ኢትዮጵያ ድምበር ድረስ የኢጣልያ መንግሥት ወታደሮች ዘበኛ ሆነው ይሸኛሉ።

7ኛ

የነዚህ የሁለቱ ውል ያደረጉ ነገሥታት ዜጎች፡ የንግድ ዕቃቸውን ይዘው ያንዱ ካንዱ አገር መሔድ፡ መምጣት ይቻላቸዋል። በየመንግ ሥቱና በየወረዳው ባለው ሹም ጥግነት ደስ ብሏቸው ይመላለሳሉ። ነገር ግን፡ ከሁለቱም ወገኖች የጦር መሣሪያ የያዘ ብዙ ሆኖ ካንዱ ድንበር ወደ አንዱ ድንበር መተላለፍ ተከልከሎአል።

8ኛ

የኢጣልያ ሰዎች፡ በኢትዮጵያ፡ የኢትዮጵያ ሰዎች በኢጣልያ፡ የኢ ጣልያ መንግሥት በሚገዛውም አገር ቢሆን፡ እንደ አገሩ ልማድ መግዛት መሸጥ መከራየት ይቻላቸዋል።

9ኛ

የነዚህ የሁለቱ ነገሥታት ዜጎች፡ አንዱ ካንዱ አገር ቢሔድ በየሃይማኖታቸው ይኖራሉ።

10ኛ

የኢጣልያ ሰውና የኢጣልያ ሰው የተካሰሱ እንደሆነ እነዚያ በመ ረጡት ዳኛ፡ ያለዚያም ተያይዘው ምጥዋ ወርደው ይዳኛሉ። የኢጣልያና

የኢትዮጵያ ሰው የተጣላ እንደሆነ ግን፡ የኢትዮጵያ መንግሥት ወኪ ልና የኢጣልያ የምጥዋ ሹም አንድነት ሆነው ይዳኛሉ።

11ኛ

የኢጣልያ ሰው በኢትዮጵያ የሞተ እንደሆነ፡ የኢትዮጵያ ሰው በኢጣልያ አገር የኢጣልያ መንግሥት በሚገዛው አገር የሞተ ነገድ ሆነ፡ ከሚቹ መንግሥት ወገን ገንዘቡን የሚቀበል ሰው እስኪመጣ ድረስ የሁለቱ ነገሥታት ሹማምንት ገንዘቡን ጠብቀው ያለቀምጣሉ።

12ኛ

በማናቸውም ኃጢአት ተከሶ የተያዘው የኢጣልያ ሰው በኢጣ ልያ ሹማምንት ይዳኛል። ስለሆነ ግን፡ ታላቅ ኃጢአት ሠርቶ የተገኘን የኢጣልያን ሰው ፈጥነው ይዘው ለምጥዋ ሹማምንት መስጠት ነው። ደግሞ በኢጣልያ መንግሥት ግዛት የኢትዮጵያ ሰው ታላቅ ኃጢአት ሠርቶ የተገኘ እንደሆነ በኢትዮጵያ ዳኛ ይዳኛል።

13ኛ

የኢትዮጵያ ንጉሠ ነገሥትና የኢጣልያ ንጉሥ፡ ብርቱ ኃጢአት የሠራ ሰው ካንዱ ግዛት ወደ አንድ ግዛት ሸሸቶ የሔደ እንደሆነ ሁለቱም እያሰሩ ይልካሉ።

14ኛ

የባሪያ ንግድ በከርስቲያን ሃይማኖት የተከለከለ ስለሆነ፡ የኢት ዮጵያ ንጉሠ ነገሥት በሚቻላቸው ነገር ሁሉ ባገራቸው ባሪያ እንዳይ ነገድ ይከለከላሉ።

15ኛ

ይህ አሁን የተጻፈው ውል ለኢትዮጵያ ሁሉ መንግሥት ውል ነው።

16ኛ

ይህ ውል በተደረገ ከ59መት በኋላ፡ ከሁለቱ መንግሥት አንዳ ቸው ውል ለመጨመር ወይም ለመለወጥ የፈለጋቸው እንደሆነ ከዓ መት በፊት አስቀድሞ መናገር ይገባቸዋል። ነገር ግን፡ የንግድን ውል ብቻ ማረም፡ ማስጠንቀቅ ይገባቸዋል እንጂ ዛሬ የተለየውን የድምበር ወሰን ማፍረስ አይቻላቸውም።

17ኛ

የኢትዮጵያ ንጉሠ ነገሥት ክሌውድፓ ነገሥታት ለሚፈልጉት ጉዳይ ሁሉ፡ በኢጣልያ መንግሥት አጋዥነት መላላክ ይቻላቸዋል።

18ኛ

የኢትዮጵያ ንጉሠ ነገሥት፡ ከሌላ መንግሥት ለዎች ጋራ የጥበብ፡ የንግድ ነገር ለመዋዋል የፈለጉ እንደሆነ ከሁለቱ አግርጠው ሲያበቁ የሁለቱም ውል አንድ የሆነ እንደሆነ በኢጣልያ ሰው ይሰጡታል።

19ኛ

ይህ አሁን የተደረገው ውል፡ በአምሐርኛና በኢጣልያ ቋንቋ ትክክል ሆኖ ተገልጠው ሲያበቃ የታመነ ምስክር ይሆናል።

20ኛ

ይህ አሁን የተደረገው ውል በሮማ ከተማ ፈጥኖ ይጠናቀቃል። ነገር ግን፡ ይህን ውል ኮንት ፒትሮ አንቶኔሊ በኢጣልያ ንጉሥ ስም ከንጉሥ ምኒልክ ጋር ተዋውለው አትመው ጨርሰዋል። በሚያዝያ 25 ቀን 1881 ዓመተ ምሕረት በውጫሌ ሠፈር ተጸፈ።

የዚህ ውል ረቂቅ ከተዘጋጀ ወዲህ ሲነበብ፡ አንዳንድ ነገር ሲለወጥ ሲገለበጥ ቆይቷል። ይልቁንም በ3ኛው አንቀጽ የተጻፈው ያገር ጉዳይ ስለሆነ፡ ንጉሥ ምኒልክ ኢጣልያኖቹ ከአሥመራ ወደ ኋላ መለስ እንዲሉ ሲመኙ፡ ኢጣልያኖቹ ደግሞ እንዲያውም ካሥመራ አልፍ ለማለት ሲነጋገሩበት ሰንብተዋል። ንጉሥ ምኒልክ፡ ባንድ በኩል የውጭ ተጽዕኖና ወረራ በሰሜንና በምሥራቅ ኢትዮጵያ በሚያንዣብብበት፡ በሌላ ወገን በአፄ ዮሐንስ ሞት ምክንያት በየክልሉ የሚገኙት መሳፍንት የራሳቸውን ግዛት አደላደለው ለመያዝ የሚረኩበት ወቅት በመሆኑ፡ እነዚህ አስቸጋሪ ሁኔታዎች አስገድደዋቸው ለጊዜው ውሉን እያንገራገሩ ለመፈረም በቁ። በእርግጥም ሕሊናቸው ፈቅዶና ሙሉ እምነት አድርገው አለመፈረማቸውን ሊያረጋግጥ የሚችለው፡ የኋላ ኋላ ውሉን መሠረዛቸውና እንዲያውም የኢትዮጵያ የግዛት ክልል ከምጥዋ አልፎ ሕንድ ውቅያኖስ መድረሱን ማሳወቃቸው ነው።

እንደዚሁም በ17ኛው አንቀጽ የተጻፈውን ቃል ንጉሥ ምኒልክ፡ "...መቼም እኔ በአውሮፓ እንደ ንጉሥ ኡምቤርቶ ያለ ወዳጅ ጉዳዩን የሚፈጽም የለኝምና መጽፉ ቢቀር ምን አለበት..." እያሉ ለኮንት አንቶኔሊ ደጋግመው ነግረውት ነበር፤ ነገር ግን ኮንት አንቶኔሊ በዘዴና በብልሃት ይህ መርዘኛ አንቀጽ እንዲኖር አድርጎታል። እንዲኖር ሲያደርግም፡ "...ይህ አንቀጽ መኖሩ ካልታወቀ በአውሮፓ የጃንሆይና የኢትዮጵያ ጥቅም ሲነካ እፋችንን ሞልተን ለመናገርና ለመቃወም አንችልም..." የሚል በወዳጅነት ሸፋፍኖ አለመሳይ የሆነ መልስ በመስጠት አሳምኗቸዋል። ስለዚህ እላይ በተዘረዘሩት አንቀጾች ተስማምተው፡ በመጨረሻ ይህ ውል በኢጣልያ ንጉሥ እንደራሴ በኮንት ፒትሮ አንቶኔሊ ተፈርሞ የንጉሡ ማኅተም ከታተመበት በኋላ፡ በሁለተኛው ወር ደጃዝማች መኰንን የውሉን ጉዳይ በማጽደቅ እፍጻሜ ለማድረስ የጦር መሣሪያና የብድር ገንዘብ ለማግኘት ወደ ሮማ የዳግማዊ ምኒልክ ዋና መልክተኛ ሆነው እንዲሄዱ ተወስነዋል።

1 L'Italia in Africa, Serie Stroica, Vol. 1: Ethiopia, Mar Rosso, Tome Vol. 328; Crispi e Menelich, Diario Salimbeni, C. Zaghi, pp. 152-153; Italia ed Ethiopia, Dal Trattato...c Conti — Rossini PP.1-11.



የወጫሌን ውል የተረገሙት ግራዝማች የሴፍ
ክሪስቲና ምኒልክ ከሚባለው ከካርሎ ዛጊ መጽሐፍ



የወጪሉን ውል የተዋዋለው ፒዩትሮ አንቶኒሊ
ከአባ ማሰያስ መጽሐፍ

ምዕራፍ አምስት

የደጃዝማች መኰንን ጉዞ ወደ ሮማ—ከጠቅላይ ሚኒስትሩ
ከፍራንቼስኮ ክሪስቲ ጋር ያደረጉት ስምምነት

ባለፉት ምዕራፎች እንደ ተገነዘብነው፡ ዐፄ ምኒልክና ኢጣልያኖች በብዙ ረገድ ወዳጅነታቸውን ሲመሠርቱ የሁለቱ ዓላማና ምኞት በግልጽም በስውርም የተለያየ ነበር። ዐፄ ምኒልክ በኢጣልያኖች ወዳጅነት መሣሪያ እግኝተው ወደ ንጉሠ ነገሥታዊ ዙፋን ለመውጣት ሲሆን፡ የኢጣልያኖች ዓላማ ደግሞ በዐፄ ምኒልክ መሣሪያነት በኢትዮጵያ ስሜን ለመስፋፋት ነው። ይህ የማይታረቅ ተፃራሪ ዓላማ ወደፊት የላላጌን፡ የመቀሌንና የዓድዋን ጦርነት ሲያስከትል እንመለከታለን። እስከዚያ ድረስ ግን፡ ሁለቱም ወገኖች ውስጣዊ ፍላጎታቸውን ሳይገላለጹ የፖለቲካ ጦርነታቸውን በተሸፈነ የወዳጅነት መልክ ሲቀጥሉ ይታያሉ። በወዳጅነትና በስምምነት አብሮ ለመሥራት ያላቸውን ፍላጎት በውጫል ውል ላይ ገልጸውታል።

በዚህ መሠረት፡ በአንድ ወገን የወዳጅነታቸውን ስሜት ለመግለጽ፡ በሌላም ወገን፡ “ኮንት አንቶኔሊና ዓደኞቹ የኢጣልያ መልክ ተኞች ከኢጣልያ ወደ ኢትዮጵያ ሲመላለሱ፡ ከግርማዊነትም ዘንድ ግን፡ ከዐሥራ አምስት ዓመት በፊት እባ ሚካኤል የሚባሉት ከመላ ካቸው በቀር ዋና መላክተኛ ሔዶ እያውቅም። ስለዚህ የጃንሆይ መላ ከተኛ ወደ ኢጣልያ አገር ቢላክ የኢጣልያ ንጉሥና መንግሥቱ ደስ ይላቸው ነበር” እያሉ ብዙ ጊዜ ያሳስቡ ነበር። የኢጣልያ መንግሥት መሪዎችም “ያፄ ምኒልክ መላክተኛ ወደ ሮማ ቢመጣ በክብር እንቀበለዋለን” በማለት ይገፋፉ ነበር።

በዚህ ምክንያት፡ የውጫልን ውልና ሌላውንም በኢትዮጵያና በኢጣልያ መካከል ያለውን ጉዳይ ሁሉ በዝርዝር የሚያውቁት የንጉሡ ያክስት ልጅ የሐረርጌው አገረ ገዥ ደጃዝማች መኰንን ወልደ ሚካኤል እንዲሁም መወሰኑ ለኮንት አንቶኔሊ በይፋ ተነገረው። ሐርሱም በነገሩ በጣም ተደስቶ ወደ ሮማ ለመንግሥቱ መሪ ለክሪስቲ በቴሌግራም አስተላልፎ ስለነበረ፡ “...በታላቅ ክብር እንቀበላቸዋለንና

አንተው ይዘህቸው እንድትመጣ..." የሚል መልስ በቴሌግራም ከጠቅላይ ሚኒስትሩ መጣለት ።

በዚህ ዓይነት ደጃዝማች መኩንን ወደ ሮማ እንዲሄዱ ከተወሰነ በኋላ፣ እዲስ አበባ ከንጉሠ ነገሥቱ ተሰናብተው በግዛታቸው በሐረር በኩል አድርገው ወደ ኢጣልያ ለመሄድ ተነሡ ። እርሳቸውንም ተከትለው የሔዱት ዋነኞቹ ከዚህ ቀጥለው የተዘረዘሩት ናቸው ።

- 1ኛ. አባ ወልደ ሚካኤል—የንስሐ አባት
- 2ኛ. ቀኛዝማች አባ ናዳ (የደጃዝማች መኩንን የቅርብ ዘመድ)
- 3ኛ. ፊታውራሪ ቤራቱ *
- 4ኛ. ግራዝማች ዮሴፍ (አስተርጓሚ)
- 5ኛ. ግራዝማች ደሳለኝ (በዓድዋ ጊዜ ፊታውራሪ ናቸው)
- 6ኛ. ባላምባራስ ገነሜ (በኋላ ቀኛዝማች ቀጥሎ ደጃዝማች)
- 7ኛ. ባሻ ቆለጭ (በኋላ ፊታውራሪ ተብለው የቀዳማዊ ኃይለ ሥላሴ ሞግዚት የነበሩት)

ከነዚህ በቀር ዝቅተኛ መኩንኖችና ተራ ተከታዮች ቁጥራቸው እስከ 27 የሚደርስ አብረው ነበሩ ። ከመነሣታቸው በፊት ከነአንቶኔሊ ጋር በመስማማት ለኢጣልያ ንጉሥ እንደ ገጸ በረከት የሚቀርበው የዝ ሆን ግልገል፣ ፈረስና በቅሎ ከነሙሉ መሣሪያቸው ቀደም ብሎ ከም ጥዋ ወደብ ቬኒዚያ በሚባል መርከብ ተጭኖ ወደ ኖሯሊ ተልኳል ።

ደጃዝማች መኩንን፣ ከሐረር እ.ኤ.አ. በሐምሌ 20 ቀን 1889 ተከታዮቻቸውን እንደያዙ ተነሥተው በመጓዝ ነሐሴ 2 ቀን ዘይላ ደረሱ ። ዕለቱን ወደ ማታ ክርስቶፎሮ ኮሎምቦ በሚባለው መርከብ ተሳ ፍረው በነሐሴ 12 ቀን ፖርት ሳይድ ገቡ ። ከዚያም በነሐሴ 21 በታ ወቀው የኢጣልያ ወደብ ኖሯሊ ሲደርሱ ታላቅ የክብር አቀባበል ተደረ ገላቸው ።

ደጃዝማች መኩንንንና ተከታዮቻቸውን ለመቀበል፣ በኖሯሊ የከ ተማው ሕዝብና ያንድ ክፍል ጦር ከጦር መኩንኖችና ከአስተዳዳሪዎች ጋር እንደ ተሰለፈ ሲጠባበቅ እንግዶቹ ከመርከብ ወረዱ ። ከጦር ሚኒ ስቴር ኃላፊ ሆኖ ለመቀበል የተመደበው ማገሮ ዶሚኒክ ግራንዲ የሚባለው ሙሉ የማዕረግ ልብሱን እንደለበሰ፣ ከደጃዝማች መኩንን ዝምሮ በጋለ ወዳጅነት ሁሉንም እየጨበጠ ተቀበላቸው ።

መልክተኞቹ፣ በኖሯሊ እንዳሉ የዋናውን አስተናጋጃቸውን የአ ንቶኔሊን አባት ሞት ሰምተው ሐዘነተኛነታቸውን ከገለጹ በኋላ የደስታው አቀባበል፣ ፋብሪካዎችን የመጉብኘቱ ተግባር፣ በያለበት ግብዣውና መስተንግዶው ሲቀጥል ቆይቶ በመጨረሻ በነሐሴ 27 ቀን ወደ ሮማ ተጓዙ ። ሮማ ደርሰው ለነርሱ ማረፊያ እንዲሆን በተ መደበው ሚራፊዎሪ* በተባለው ሆቴል ዐርፈው በዚያ አዳር ሆነ ።

ከዚህ በኋላ፣ ከንጉሡ ከኡምቤርቶ የሚገናኙበት ቀን እ.ኤ.አ. ነሐሴ 28 ቀን 1889 ዓ.ም. እንዲሆን ስለ ተወሰነ፣ በዚሁ ቀን ጧት በአራት ሰዓት የፕሮቶኮሉ ሹም የኖያ መስፍን ወዳረፉበት ሆቴል መጥቶ ወደ ቤተ መንግሥት ይዟቸው ሔደ ። በንዙውም ጊዜ በጣም ባማረውና በመጀመሪያው ሠረገላ በቀኝ ደጃች መኩንን፣ በግራ የኖያው መስፍን ተቀመጡ ። ቀጥሎ ባሉት ሠረገሎች ሌሎች መኳ ንንት እንደየማዕረጋቸው ተከታትለው ከሺላ ሚራፊዎሪ በፈረሰኛ ወታደሮች ታጅበው ኩይሪናሌ ወደሚባለው ቤተ መንግሥት ደረሱ ። መዚቃው በየዓይነቱ እየተነፋ፣ ሠረገላዎቹ በድንጉላ ፈረሶች በተቀ መጡ ወታደሮች ታጅበው ሲያልፉ፣ በየመንገዱ ግራና ቀኝ በብዙ ሺ የሚቆጠር የሮማ ሕዝብ በጭብጨባና በሆታ እየተቀበለ ያሳልፋቸው ነበር ። ያቀባበሉን ዕውብ ድንቅነት በዚያው አገር በትምህርት ላይ የነበሩት ነጋድራስ አፈወርቅ ዘብሔረ ዘጌ በዝርዝር ጽፈውታል ። ቤተ መንግሥት ሲደርሱም፣ የቤተ መንግሥቱ ዋናው የፕሮቶኮል ሹም ኮንቲ ጂኦናቲ ተቀብሎ ወደ ዙፋን አዳራሽ ወሰዳቸው ።

ንጉሡ ኡምቤርቶም፣ የገፎኔራል ልብስ ለብሶ፣ በወርቅ የተሠራ ላባ የተሰካበት ጥሩ በራሱ ላይ ደፍቶ እንዳማረበት በአልጋ ወራሹ፣ በጠቅላይ ሚኒስትሩ በክሪስቲና በሌሎች ሚኒስትሮች እንደ ተከበበ በዙፋኑ ላይ ተቀምጦ ይጠባበቅ ነበር ። በዚህም ያቀባበል ሥነ ሥር ዓት ላይ ደጃች መኩንንንና ኢትዮጵያን ደህና አድርገው የሚያውቁት እነ አንቶኔሊ፣ ብራንኪ፣ ሳሊምቤኒ፣ ኔራሲኒ፣ ትራቬርሲ፣ ካፑቺ አብረው ነበሩና፣ “እንደዚህ በሏቸው፣ እንደዚህ አድርገዋቸው” የሚል ምክር ለማቅረብ ሳይሻሙ አልቀሩም ። በዚህ ዓይነት ደጃች መኩንንና ተከታዮቻቸው ወደ አዳራሹ ገብተው በፕሮቶኮሉ ሹም በኮንት ጂያ ኖቲ እየተመሩ በንጉሡ ፊት ለፊት ሲደርሱ ሁለት ጊዜ እንደ ኢትዮጵያ ልማድ ንጉሡን እጅ ነሡ ። ንጉሡም ከዙፋኑ ተነሥቶ ለደጃዝማች

* ደጃዝማች ብሩ የተባሉት የራስ መኩንን ወንድም የደጃዝማች ኃይለ ማርያም ልጅ የደጃዝማች ደስታ አባት ናቸው ።

* ሚራፊዎሪ አበባ ተመልክት ማለት ነው ።

መኩንን የአጅ ሰላምታ ከሰማቸው በኋላ፣ ደጃዝማቹ ከዚህ ቀጥሎ ያለውን በአማርኛ ሲናገሩ፣ ግራዝማች ዮሴፍ ወደ ፈረንሳይ ቋንቋ ተረጉሙት።

ግርማዊ ሆይ

ግርማዊ የኢትዮጵያ ንጉሥ የወዳጅነታቸውን ስሜት ለግርማዊነትም እገልጽ ዘንድ አዘውሯል። አሁን የመላዋ ኢትዮጵያ ባለቤት የሆኑት ንጉሤ ከግርማዊነትም መንግሥት ጋር ያላቸውን ግንኙነት በመልካም ሁኔታ ለመጠበቅ ይፈልጋሉ... በኢትዮጵያና በኢጣልያ ግዛቶች መካከል ሰላምና ጸጥታ እንዲገኝ የጋራ ንግዳችንም እንዲሰፋፋ የግርማዊነትም ከፍተኛ ጥበቃ እንዲደረግልን በመንግሥቱ ስም እጠይቃለሁ። ንጉሤ ሰላምን ይፈልጋሉ። በማናቸውም ዓይነት የኢጣልያ ጠላቶች የአኛ ጠላቶች እንደሚሆኑ ለግርማዊነትም አረጋግጣለሁ።

ለዚህም መልስ ንጉሡ በኢጣልያንኛ ሲናገር፣ ኮንት አንቶኔሊ ወደ ፈረንሳይኛ የተረገመው ወደ አማርኛ ሲመለስ ከዚህ አንደሚከተለው ይሆናል።

...ንግዳችን በብዙ ደስታ እዳመጥሁ። ተስምተውኛልም። ንጉሥም የመላዋ ኢትዮጵያ ባለቤት መሆናቸውን በመስማቱ ተደስቻለሁ። ከብዙ ዘመንም ጀምሮ ከንጉሥም ጋር ወዳጅ እንደ ነበርን አሁንም እንቀጥላለን። ለዚህም በሁለቱ መንግሥቶች መካከል የተደረገው ውል ማረጋገጫ ነው። የኔና የመንግሥቱም ጥበቃ አይለያችሁም። ሰላምና ጸጥታም እንዲገኝ ከልብ እንመኛለን።

መቼም የኢጣልያን መንግሥት ባሁኑ ጊዜ የሚያማልለው በኢትዮጵያ ላይ የበላይ ጠባቂነቱ ነገር ነው። ደጃች መኩንን ያላሉትን ወይም አርሳቸው ያሉትን በመጠምዘዝ እንዳሉ አስመስለው፣ “የግርማዊነትም ከፍተኛ ጥበቃ እንዲደረግልን” ብለዋል ብለው ጽፈው ይሆናል እንጂ፣ እንደ ኢጣልያኖቹ አተረጓጎም የኢትዮጵያ መንግሥት በኢጣልያ ጥበቃ ውስጥ እንድትሆን አስበውና አምነው አይናገሩም። ጥበቃንም ጠቅሰው ቢሆን እንኳ በኢትዮጵያው ስሜት ወዳጅ ወዳጅን “ጠብቀኝ” ሲለው “ባላጋራ፣ ነገረኛ ሲነሣብኝ እርዳኝ” ለማለት ነው እንጂ፣ “ግዛኝ፣ አስተዳድረኝ” ለማለት እንዳልሆነ ግልጽ ነው። የሆነ ሆኖ፣ በብሪቶኒ መጽሐፍ እንደ ተመለከተው፣ በማናቸውም ረገድ ከንግዳዊ ግር ለውጥ በኋላ ዋናው የፕሮቶኮል ሹም ከደጃዝማች መኩንን፣ ከግራዝማች ዮሴፍና ከጠቅላይ ሚኒስትር ክሪስፒ በቀር ሁሉንም አስወጣና መዝጊያው ተዘግቶ እኩል ሰዓት ያህል የግል ጭውውት

አደረጉ። ከዚህ በኋላ መዝጊያው ተከፍቶ ከዐፄ ምኒልክ የተላከው ልዩ ልዩ ስጦታ ለንጉሡ መቅረብ ጀመረ።

ከስጦታዎቹ ውስጥ ሠላሳ የሚሆኑ የዝሆን ጥርሶች፣ ያጌጡ ኮርቻዎች፣ የጠጅና የድቁስ ቀንዶች፣ ከበሮና የወርቅ መስቀል፣ አክሲል ሙሉ ወታደራዊ የኢትዮጵያ የንጉሥ ልብስ፣ ጦርና ጋሻ፣ በወርቅ የተዘመዘመ የአንበሳና የነብር ቆዳ፣ የዝሆን ግልገል፣ በቅሎዎችና ፈረሶች ከሙሉ ዕቃዎች ጋር ይገኙበታል።

ከዚህ በኋላ፣ ከንጉሡ በፍቅርና በወዳጅነት ተሰነባብተው ከቤተ መንግሥቱ ወጥተው ፫ ወር ያህል ሚላኖ፣ ኮሞ፣ ቶሪኖ፣ ጀኖቫ፣ ፒያችንካ፣ ቪቬንሳ፣ ቪኒስያ፣ ቦሎኛ፣ ላስፒዚያ ፊሬንሴ፣ ፒሩጅያ የሚባሉትን የኢጣልያን ዐሥራ አንድ የሚሆኑ ታላላቅ ከተሞች እየተዘዋወሩ በታላቅ ክብር ሲጎበኙ ሰነበቱ። ለየከተሞቹ ከንቲባዎች “... ደህና አድርጋችሁ፣ ተጠንቅቃችሁና አክብራችሁ ተቀበሉ...” የሚል ልዩ ትዕዛዝ ጠቅላይ ሚኒስትሩ ክሪስፒ አስተላልፎ ነበር። ከደጃች መኩንን ጋር ለነዚህ ከተሞች ጎብኝት የተመረጡት መልክተኞች በየደረሱበት የተደረገላቸው የክብር አቀባበል በከፍተኛ ደረጃ የሚገመት ነበር።

በተለይ በዚሁ አጋጣሚ፣ የኢጣልያ መንግሥት የጦር ኃይሉንና ትጥቁን ለደጃዝማቹና ለተከታዮቻቸው በማሳየት ለማስደነቅ ዋና አሳቡ ነበር። የምድሩን ጦር፣ የመርከበኛውንና የመድፈኛውን በያይነቱ እያሰለፈ ሲያስገብኛቸው ሰነበተ። ይኸንንም ማድረጉ ምናልባት ኢጣልያ በስሜን ኢትዮጵያ ስትስፋፋ፣ ኢትዮጵያ ይኸን ኃይል መንግሥት ለመቃወም እንዳትከጅል ወይም ውል ማፍረስ እንዳያምራት ለማስፈራራት መሆኑ አይጠረጠርም።

ነጋድራስ አፈወርቅ፣ ስለዚሁ ጎብኝት በመጽሐፋቸው ላይ “...ከሐውልት የሚበላልጥ መድፍ ሲተኩሱና በዙሪያው ያለ ሰው መሬቱ እየተንቀጠቀጠበት ሲወድቅ (መልክተኞቹ) አዩ፤ ተገረሙ፤ ተደነቁ። አንድ የመድፍ ጥይት ብቻ ቁመቱ ከፊታውራሪ ቢራቱ ቁመት ስንዝር ተጋት በለጠ። ወፍሩ ግን ሁለት፣ ሰው ከንዱን ዘርግቶ ቢጠመጠም ሳይደርስበት ቀረ...” ሲሉ ጠቅሰውታል። የዚህን ዓይነት ጥይት የሚተኩሰው መድፍ መጠኑ ምን ዓይነት እንደሆነ አይታወቅም። ቀጥለውም “የመድፉ ጥይት ግን ከዚያ ወዲህ አራት እጥፍ እየበለጠ ሔዷል” ብለዋል።

1 ግግማዊ ዐጤ ምኒልክ ገጽ 68—69

ደጃዝማች መኰንን፡ በዚህ ዓይነት ክብርና ደስታ ከቆዩ በኋላ፤ ከከተማዎቹ ጉብኝት ቀደም ባለው ጊዜ ውስጥ በአስተርጓሚው በግራዝማች ዮሴፍ እየተረዱ ስለ ግዛት፡ ስለ ንግድ፡ ስለ ገንዘብ ብድር ጉዳይ ደጃዝማች መኰንን ስለዳግማዊ ምኒልክ፡ ጠቅላይ ሚኒስትሩ ከሪሰፒ ስለ አጣልቶ ንጉሥ ኡምቤርቶ ሆነው የውጫሌን ውል በማሟላት ተዋዋሉ።

ደጃዝማች መኰንን ጉብኝታቸውን ከፈጸሙ በኋላ፡ በጎዳር ወር መጨረሻ ላይ ወደ አገራቸው ለመመለስ ከኢጣልያ ተነሡ። ሲመለሱም እቴጌ ጣይቱ ኢየሩሳሌም ከጌታችን መቃብር ከጎልጎታ አጠገብ መሬት በ8000 ብር እንዲገዙ ቀደም ብለው አዘዋቸው ስለነበረ፤ ኢየሩሳሌም ሔደው ከዚያ በምጥዋ በኩል አድርገው መጥተው በዚህ ጊዜ መቀሌ ከነበሩት ከንጉሠ ነገሥቱ ካፄ ምኒልክ ጋር ተገናኙ።

ከርሳቸውም ጋር ከኢጣልያኖች ዘንድ የነበሩት የአጋሚው ደጃች ሰብሐት፤ ሌሎችም ደጃች ወልድዬ፤ ደጃች ማሩ፤ ደጃች ብሩ የሚባሉ መኳንንቶች በዚህ ጊዜ አብረው ገቡ። ደጃዝማች መኰንን ምጥዋ ሲገቡ የጦሩ አዛዥ ገፍኔራል አሬሮ በውጫሌ ውል የተደረገውን ወሰን አልፎ ወደ ዓድዋ የመንግሥቱን ትእዛዝ በመጣስ ሔዱ ነበር። ኋላ ደግሞ ወቀላም ስለ በዛበት፤ ፍርሃትም ስለ ደረሰበት ምኒልክ ወደ ትግራ ግዛት ከመግባታቸው በፊት ወደ መረብ ተመለሰ። የርሱና በምጥዋ ያሉት የጦር ሹማምንቶች ከጠቅላይ ሚኒስትሩና ከፖለቲካ ሰዎች ለየት ብለው ስምምነቱን ሁሉ ወደጉን ትተው፡ “የትግራን ግዛት ከኛ ጋር ካሉት ሹማምንት ላንደኛው ለምሳሌ ለደብብ ሰጥተን አውራጃውን በመላ በኢጣልያ ሥር እናደርገዋለን” የሚል ስሜት ነበራቸው። እንቅጫሊና ዓደኞቹ፡ “ይኸኛው እርምጃ አደገኛ ነው” በማለት በደብዳቤ እየተጨቃጨቁ ከተጣመዱ ቆይተዋል። አሁን እንቅጫሊ ከደጃዝማች መኰንን ጋር ምጥዋ ሲገባ፤ አገረ ገዥዎቹ የጦር መኳንንት እነ እንቅጫሊን ገሸሽ ለማድረግ ፈትነው ነበር። እንዲያውም በጠብ ከመ ባሰላቸው የተነሣ ገፍኔራል አሬሮ በደጃች አደጉ አምበሳ አጅ አንቶ ኔሊን ለማስገደል እስከ ማሰብ ድርሶ ነበር ይባላል።

ነገር ግን ይኸንኑ የሚያውቀው ከሪሰፒ፡ አሬሮ ወደ ዓድዋ ዘምቶ ስለነበር በርሱ እግር ምጥዋ ለቀረው ለኮሎኔል ኮሳቶ፡ “መኰንንንና እንቅጫሊን በደንብ ተቀብለህ የሚያስፈልጋቸውን በማቅረብ ወደ ንጉሠ ነገሥቱ ላክ” የሚል ቴሌግራም ቀደም ብሎ አስተላለፈለት።

ደጃዝማች መኰንን፡ በዚህ በአንቀጫሊና ለነርሱ ባደሩት በነደጃች ሰብሐት እየተመሩ በሰላም መቀሌ ደርሰው ከንጉሠ ነገሥቱ ጋር ተገናኝተው የመልእክታቸውን ውጤት በዝርዝር ማስረዳት ችሉ። ስለአቀባበሉ አብርክቶው ያለው ኮንት አንቀጫሊ ወደ ሮማ ለጠቅላይ ሚኒስትሩ ያስተላለፈው ቴሌግራም እንደዚህ ይላል።

... ጧት በ23 (የካቲት) መቀሌ ስንገባ ምኒልክ መልካም አቀባበል አደረጉልን። ከመድረሳችን በፊት ባንዲራ የያዙ የክብር ወታደሮች መጥተው ተቀብለው እያጀሱ እግቢ አደረሱን። እግቢ ስንደርስ ስለ ክብራችን 21 ጊዜ መድፍ ተተኮሰ። ስለ መልክቱ በምኒልክ ዘንድ ሙሉ ተቀባይነትን አግኝቻለሁ...

1. Livro Verde...XV; Gli Italiani in Africa Orientale... A. Del Boca, II, PP 43-357; 3 L' Italia in Africa, Serie Storica, vol. I, Tome VII; C. Giglio, PP. 269-272.

ኢትዮ-ወታደራዊ ተከታታይነት በጦሩ
 ከአጼዓ በዞኒ መጽሐፍ



ምዕራፍ ስድስት

የሹም ተምቤን ምርጫና የአንደርታው የባልጋላ እርአያ ቤት

ዲሞክራሲያዊ ሕገ መንግሥት ባልታወጀበት፣ ጽኑ ምክር ቤት ባልተመሠረተበት እገር በኃይሉ የነገሠ አንድ ትልቅ ንጉሥ ሲሞት ልጆች ያሉት እንደሆነ ልጆቹ፣ የሌሉት እንደሆነ የወንድምና የእህት ልጆች ወይም ወንድሞቹ በሥልጣኑ ለመተካት እርስ በርስ መዋጋት በቤተ መንግሥት የተለመደ ጉዳይ ነው። በፊትኛው በኢትዮጵያ መንግሥት፣ እንደ ልማድ ሆኖ፣ አንዱ ሲነግሥ ወንድሞቹንና የደረሱ ልጆቻቸውን በግሸን አምባና በወህኒ አምባ ያስር የነበረው፣ ይህን የመሰለውን የርስ በርስ ጦርነት ለማስቀረት ነበር። ይኸም ቢቸግር ነው እንጂ የሚገባ ሆኖ አይደለም። አንድ ሰው ከንጉሣዊ ቤተሰብ መወለዱ ብቻ እንደ ኃጢአት ተቆጥሮበት፣ ሌላ ወንጀል ላይ ሠራ ያለፈቃዱ ባንድ ቦታ ተወስኖ እስረኛ ሆኖ እንዲኖር የማድረጉ ልምድ ለሕሊና የሚከብድ አሳዛኝ ድርጊት ነው።

ባንድ ወገን ደግሞ፣ በአባታቸው በንጉሡ የአገዛዝ ዘመን እንደል ባቸው በነጻነት ባሉበት ጊዜ አባት ሲሞት ሥልጣኑን ለመውረስ የሚያደርጉት የርስ በርስ ጦርነት የብዙውን ሰው ሕይወትና ንብረት ሲያጠፋ መኖሩ እንዲሁ አሳዛኝ ነው። ምናልባት የጥንት አባቶች የመሳፍንቱን በግዞት መኖር የመረጡት፣ በጥቂቶቹ እስራት የብዙ ኅኑን ደም ለማዳን ብለው ይሆናል። ይኸን ሁኔታ ለማስወገድ ባለ ተዳደር የበሰሉትና በዕውቀት የሠለጠኑት አገሮች አንድ ንጉሥ ሲሞት ከልጆቹ አንጋፋው፣ ልጆች የሌሉት እንደሆነ በዝምድና የሚቀርበው እንደሚነግሥ በሕገ መንግሥት ላይ ስለ ተመሠረተ፣ አንድ ንጉሥ በሞተ ቁጥር የዘውድ ውርስ ለሌላው ያለ ምንም ደም መፋሰስ፣ ያላን ጻች ግርግር ይተላለፋል። ዘመዶቹም ልዑላን መሳፍንት እየተባሉ በልዩ ልዩ ክብርና ተግባር ተሠማርተው አብረው ይኖራሉ። ሁሉም ባስተዳደር አይገቡም። በእንግሊዝ፣ በሆላንድ፣ በዴንማርክ፣ በኖርዌ፣ በስዊድን፣ በጃፓን ያለው ያስተዳደር መልክ ይኸው ነው።

በኢትዮጵያ በ18ኛውና በ19ኛው ክፍለ ዘመን ይህ ዓይነቱ ሰላማዊ የሥልጣን ርክክብ እንደ ሕልም ይቆጠራል። ቴዎድሮስም

የሐንስም ሁለቱም በኃይልና በጦርነት ዙፋንን እንደወረሱ አንብበናል። በዚህ ምክንያት፡ አሁንም ዐፄ ዮሐንስ ሲሞቱ በቀጥታ ከአብራካቸው የተወለዱት ራስ አርአያ ስለሞቱ፡ ለወንድማቸው ልጅ ለራስ መንገሻ ተናዘዙ። ይኸን ነፃነቱ የቀሩት ዘመዶች አልተቀበሉትም። በቀበሉትም ባይቀበሉትም ባሁኑ ጊዜ ኃይልና ድርጅት ያለው በምኒልክ እጅ ስለሆነ፡ ያፄ ዮሐንስ ነፃነቱ የውሀ ላይ ኩበት ሆኖ የንጉሠ ነገሥትነቱን ሥልጣን ገና ካፄ ዮሐንስ በፊት ይጠባበቁ የነበሩት ንጉሥ ምኒልክ በቀጥታ በመውሰድ ነገሡ። ይኸን ኃይል ያወቁት ሁሉ ገና የንጉሠ ነገሥትነት በዓላቸውን ሳያከብሩ እየመጡ ገቡላቸው። ራስ መንገሻ ግን፡ ምንም ያቅማቸውን መጠን ቢያውቁት አልጋ ወራሽነትን በኑዛዜ ካፄ ዮሐንስ ተቀብለው ሳለ፡ እንደ ሌሎች ከመተማ መልስ መጥተው ለምኒልክ እጅ መንሳት የማይዋጥ መራራ ጉርሻ ሆኖባቸዋል። በዚህም ላይ ከዘመዶቻቸው ውስጥ የርሳቸውን አልጋ ወራሽነት ባለመቀበል ስለሸፈቱባቸው ከነርሱ ጋር መዋጋትም ግዴታ ሆነባቸው።

በዚህ የተነሣ፡ የተደረገውን የርስ በርስ ጦርነትና መከፋፈል ከመጥቀሳችን በፊት ለመከፋፈልም ምክንያት የሆነውን የትውልዳቸውን ዘርፍ ማወቅ ይጠቅማልና ከዚህ እንደሚከተለው እናመለከታለን።

የተምቤኑ ሹም ተምቤን ምርጫ፡ ወይዘሮ ሥላሴን አግብተው ደጃች ሐገብን፡ ጉግሣን፡ ማሩን፡ ድንቅነሽንና ደጃች ካሳን ይወልዳሉ። ደጃች ጉግሣ ራስ ኃይለ ማርያምንና ራስ መንገሻን፡ እቴጌ ድንቅነሽ ካፄ ተክለ ጊዮርጊስ ከተለያዩ በኋላ፡ ራስ ቢትወደድ ገብረ ኪዳንን አግብተው ደጃች ሥዩምን፡ ዐፄ ዮሐንስ ራስ አርአያን፡ ደጃች ማሩ ደጃች መሸሻን ይወልዳሉ።

ባንድ ወገን ደግሞ፡ ያፄ ዮሐንስ እናት የወይዘሮ ሥላሴ ወንድም ወይም የዐፄ ዮሐንስ አገባት ትልቁ ራስ አርአያ ደጃች ደብብን ደጃች በጋለን፡ ደጃች ተድላ አባ ገብንን፡ ደጃች አብርሃንና ወይዘሮ አምላሱን ይወልዳሉ። እነዚህም ሁለቱ የዘር ግንዶች ያፄ ዮሐንስ የተምቤን ቤት የራስ አርአያ ደግሞ የእንደርታ ቤት ይባላል። ሁለቱም ብዙ ጊዜ የሥልጣን ባላንጣዎች ናቸው።

ያፄ ዮሐንስ ቀጥታ የባሕርይ ልጃቸው ራስ አርአያ ገና በወጣ ትነታቸው ጊዜ ስለሞቱ፡ ንጉሠ ነገሥቱ ከመሞታቸው በፊት የወንድማቸውን የደጃች ጉግሣን ትልቅ ልጅ ራስ ኃይለማርያምን አልጋ ወራሽ ለማድረግ ወስነው ሳለ፡ እሳቸውም በጦርነቱ ስለሞቱ ዙፋናቸውን ለታናሽ ወንድማቸው ለራስ መንገሻ ጉግሣ በኑዛዜ አውርሰው

ሞቱ። በዚህ ምክንያት፡ ራስ መንገሻ ያባታቸውን ስም ወደ ጎን ትተው ራስ መንገሻ ወልዱ ለዮሐንስ ንጉሠ ጽዮን ንጉሠ ነገሥት ዘኢትዮጵያ የሚል ማጎተም አሠርተው በዚሁ ይጠሩ ዝመር።

ይኸን ውርስ አብረው ካፄ ዮሐንስ ጋር የዘመቱት ጳጳስ አቡነ ኢፕሮስ፡ እዉጌ ቴዎፍሉስ፡ መኳንንቱ እነራስ አሉላ፡ እነራስ ሐገብ ተቀብለው ራስ መንገሻን አቀፉ። የደጃች ማሩ ልጅ ደጃች መሸሻና የትልቁ ራስ አርአያ ልጅ ደጃች ቦጋለ ቀደም ብለው አልጋ ወራሽነቱን በየበኩላቸው ይመኙት ነበርና ሁለቱም አኩርፈው ሠፈራቸውን ከነዚያ ለይተው በየክፍለ ጦራቸው እንደ ታጀቡ ከመተማ ወደ የክፍለ ግዛታቸው ተመለሱ።

ደጃች ደብብ አርአያ፡ ገና ዐፄ ዮሐንስ በሕይወት ሳሉ ጀምረው ከዐፄ ዮሐንስ ከድተው መጀመሪያ ወደ ግብጾች፡ ቀጥሎ ወደ ኢጣልያ ኖች ገብተው ሳለ፡ ዐፄ ዮሐንስ ስሐጢን በከበቡበት ሰዓት አባታቸው ራስ አርአያ ዐፄ ዮሐንስ አጠገብ ነበሩና መክረውም፡ ወቅሰውም ወደ ኢትዮጵያ ጉራ መልሰዋቸው ነበር። ዳሩ ግን፡ ካፄ ዮሐንስ ሞት በኋላ እንደገና ለጣልያኖች ገብተው ባሁኑ ጊዜ በኢጣልያኖች ድጋፍ በኤርትራና በትግሬ ጠቅላላ ሥልጣን ለማግኘት የሚመኙበት ሰዓት ነበር። የእቴጌ ድንቅነሽና የራስ ቢትወደድ ገብረኪዳን ልጅ ሥዩም ገና አስቀድሞ ባፄ ዮሐንስ ጊዜ ከራስ አርአያ ጋር ተጣልተው አርአያን ስለሰደቡዋቸው፡ ዐፄ ዮሐንስ ይኸንን ሰምተው ገርፈዋቸው ነበር። በዚሁ ተቀይመው ከትግሬ ወደ ሸዋ ሸሽተው መጥተው ከንጉሥ ምኒልክ ጋር ስለነበሩ፡ አሁን የምኒልክ የንጉሠ ነገሥትነት ጊዜ ስለደረሰ በምኒልክ ድጋፍ ትግሬን ለመግዛት ይጠባበቃሉ።

ሌሎችም በአጋሚ የደጃች ሰባጋዲስ ተወላጆች እነ ደጃች ስብሐት፡ በሐጸጋ የራስ ወልደ ሚካኤል ቤት፡ በጸሐዘጋ የደጃች ኃይሉ አባ ሐባል ተወላጆች ቀድሞውኑ የየግል ትውልዳቸውን ከፍ አርጎ በመገመት ለሹም ተምቤን ምርጫ ቤት መገዛቱን የጠሉ ነበሩ። ወይም “የተሰጠን ሹመትና ግዛት አነሰን” በማለት በፊት ወደ ቱርኮች አሁን ደግሞ፡ ወደ ኢጣልያኖች ገብተው ለኢጣልያ ወረራ መሣሪያ በመሆን መንገድ የሚመሩ፡ ወሬ የሚያቀብሉ፡ ልብስ፡ መሣሪያ፡ ገንዘብ በመቀበል በወታደርነት እየተደራጁ የጠላትን ወታደራዊ አቅሞም የሚያጸኑ አሉባቸው።

ዘመናዊ ትምህርት ባልተሰጠበት፡ ያገር ፍቅር በስፋት ባልተሰበከበት በዚያ ዘመን እንኳን እነርሱ፡ ለዙፋኑ በጣም የቀረቡት ነገሥታት የግል ምቹታቸውን ለማሟላት አገር የሚጎዳ ጠላትን የሚጠቅም

እርምጃ ሲወሰዱ፡ እርምጃቸው አደገኛ መሆኑን አያጠኑትም። እያንዳንዳቸው የሚመለከቱት የቁጭታቸውን መወጣትና የምኞታቸውን መሳካት ብቻ ነው። እነዚህም መሳፍንት በነዚያ የምኞት መስመር ላይ ስለሚገኙ፡ ተራውም ወታደር ላበላውና ላጠጣው፡ የወር ቀለብ ለሚሰጠው ለውጭ ጠላት ሲዋጋ ቢሞት ያንጊዜ እንደ ዛሬ ከሐዲነት ነው ብሎ እምብዛም አያምንም። አንዳንድ የሚያምንም ቢኖር በጠቅ ላላው ሁኔታ ውስጥ ተውጦ እየተጸጸተም ቢሆን የብዙኃኑን እርምጃ ለመከተል ግዴታም ውዴታም ይሆንበታል። ኢጣልያ ምጥዋ ከገባ ዝምሮ በሰሐጤና በዶጋሊ ከራስ አሉላና ካፄ ዮሐንስ ጋር በተደረገው የጦርነት ስልፍ፡ ራስ መንገሻ ዮሐንስ ላፄ ምኒልክ ከገቡ ወዲህ በከፃቲትና በደብረ ኃይላ ሲዋጉ ብዙ ያገር ተወላጅ ወታደር ከኢጣልያ ጦር ሠራዊት ጉን ሆኖ ለመዋጋት የተነሣው የዕለት እንጀራው ለስገድዶት እንደነበር ወደፊት እናነባለን።

ራስ መንገሻ፡ የራስ አሉላንና የራስ ሐጉስን ኃይል እንደያዙ በዚያው በትግራ ሆነው ምኒልክን በምን አኳኋን ለመከላከል ወይም መግባት እንደሚችሉ በማውጣትና በማውረድ ላይ ነበሩ። በኢጣልያ ኖች የተደገፉት ደጃች ደብብ የትግራን ገዥነት ስለሚመኙ፡ የኢጣልያኖችን እርዳታ ይዘው መቀሌ አጠገብ ለጦርነት ከተሰለፉና ከተዋጉ በኋላ በእርቅ ድርድር ሰበብ ራስ መንገሻን እማርካልሁ ብለው ሲመኙ ራሳቸው ተማርከው በአምባ ሰላማ ታሰሩ።

ከዚህ በኋላ ራስ መንገሻ፡ ከጄኔራል ባልዲሠራ ጋር ተላልከው ወዳጅነት ጠይቀው ቢያስፈልግም እስከ ምጥዋ ድረስ ሐደው ለመገናኘት ልከውበት ነበር። ዳሩ ግን፡ ባልዲሠራ ይኸንኑ ወደ ሮማ አስተላልፎ ሳለ በዚህ ጊዜ በንጉሥ ምኒልክና በኢጣልያ መካከል ወዳጅነቱ የተሟሟቀበት፡ ደጃዝማች መኩንን ሮማን የሚጉበኙበትና የውጫሌን ውል ለማጽደቅ የሚነጋገሩበት ጊዜ ነበርና ጄኔራል ባልዲሠራ ከሮማ በተቀበለው ትእዛዝ መሠረት፡ “... ከኛ ጋር ወዳጅ የሚሆኑት በቅድሚያ ለንጉሠ ነገሥት ምኒልክ ከገቡ በኋላ ነው...” የሚል ተስፋ አስቆራጭ መልስ ሰጣቸው።

በዚሁ መካከል ደጃች ሥዩም አባ ኃይል፡ ከሸዋ ወደ ትግራ ዘልቀው ዓድዋ አጠገብ ከራስ መንገሻ ጋር ተዋግተው ተሸንፈው ወደ ጄኔራል ባልዲሠራ ሔዱ። ባልዲሠራም የትግራ መሳፍንት እርስ በርሳቸው በተዋጉና በተዳከሙ መጠን ለመስፋፋት እንዲሟመች ስለሚረዳው፡ በዚህም ላይ ሥዩምን የምኒልክ ወገን አድርጎ በመቁጠር የጦር መሣሪያም፡ ስንቅም ሰጥቶ እንደገና ወደ ትግራ መለሳቸው። ከዚህ በኋላ ባገኙት እርዳታ እንደገና ከራስ መንገሻ ጋር ፍሬምና

(አድዋ አጠገብ) ላይ ተዋግተው አሸነፉ። ራስ መንገሻም እጃቸውን ለደጃች ሥዩም ሰጡ። ሥዩምም በማግሥቱ አስራቸዋለሁ ብለው ለጊዜው በመልካም አኳኋን ይዘዋቸው ሳለ፡ በደጃች አምባዩ እርዳታ አምልጠው እንደገና አከሱም እንዳ አባ ጳጉጤዎን አጠገብ ከደጃች ሥዩም ጋር ተዋግተው ራስ መንገሻ አሸነፉ። ሥዩምም እንደገና ወደ ጄኔራል ባልዲሠራ ሔደው፡ በባልዲሠራ ምክር ወደ አጋሚ ተመልሰው ከባላባቱ ከደጃች ስብሐት ጋር አንድነት ተባብረው ራስ መንገሻንና ራስ አሉላን ለመውጋት ይዘጋጁ ጀመር።

ይኸን የመሰለው የመሳፍንቱ የርስ በርስ ጦርነት በኢጣልያ መንግሥት ዘንድ እየተደገፈ፡ የመመሪያው አሳብ ሁሉ ከሮማ ለወኪሎቹ በጽሑፍ ይተላለፍ ነበር። የመመሪያውም መሠረተ ሐሳብ መንገሻንና አሉላን በደብብ፡ በስብሐትና በሥዩም ማስመታት፡ ደክም ላለው መሣሪያ በመስጠት አየል ያለውን እየመቱ ማዳከም፤ በዚሁ መካከል ግዛት በሰሜን ኢትዮጵያ ማስፋፋት መሆኑን ከዚህ በፊት አመልክተናል። ስለዚህ የኢጣልያ የጦር አዛዥ ሥዩምንና ስብሐትን አቅሮ እነዚህ ከራስ መንገሻ ጋር በሚዋጉበት ጊዜ መሣሪያና እርዳታ በመስጠቱ ሰበብ የአክለ ጉዛይንና የአጋሚን ግዛት በመያዝ የወራሪነት አቅዋሙን ያጠነክራል።

እንደዚሁም፡ ደጃች ደብብ ከራስ መንገሻ ተዋግተውና ተሸንፈው በአምባ ሰላማ ታስረው ነበር። ከዚያ ደግሞ እንደገና አምልጠው ከመተማ ጦርነት የተመለሱትን ወንድማቸውን ደጃች በጋለንና የእንደርታን ሰው አስከትለው ይህ ላይ ከራስ መንገሻና ከራስ አሉላ ጋር ተዋጉ። ዳሩ ግን፡ በዚህ ቀን ጦርነት በራስ አሉላ ጭፍሮች ተመትተው ወደቁ። ገዳያቸው የደጃች ደርሱ ልጅ ደጃች ተስፋዬ ናቸው ይባላል። የሆነ ሆኖ በደጃች ደብብ ሞት ለራስ መንገሻ በትግራ ዋና ተቀናቃኝ ጠፋላቸው ማለት ነው።¹

1 Crispi e Menelich - Carlo Zaccagni - chap .1. PP. 3-23- La Prima Guerra D' Africa - R. Bataglia - PP. 382 -

ምዕራፍ ሰባት

የንጉሥ ምኒልክ ሥርዓተ ንግሥ — ወደ ትግራይ ያደረጉት ጉዞ—የራስ መንገዥ
ላይ ምኒልክ መግባትና በትግራይ የተደረገ ጅም ሽር

ንጉሥ ምኒልክ፡ ወደ ሰሜን የሔዱ ጊዜ የራስ መንገዥን በሰላም መግባት ተስፋ አድርገው ሳይገቡላቸው እንደ ቀሩና ወደ እንጦጦ በሐምሌ ወር መግባታቸውን ባለፈው አመልከተናል። እንደ ተመሰሱም ሥርዓተ ንግሣቸውን ለማከበር ዝግጅት ተዘምሯል። ነገር ግን፡ ካፄ ዮሐንስ ሞት በኋላ ባገር ላይ ታላቅ ረኃብና በሽታ ተነሥቶ ሰውም ከብትም በዚሁ በሽታና ረኃብ ግማሹ የሚሞትበት፡ ግማሹ የሚሰቃይበት፡ እናት ልጅዋን የበላችበት ክፉ ጊዜ ነበር። እንደዚህ ያለው አሳዛኝ ሁኔታ ለንጉሠ ነገሥቱ የቀረበውን ሥርዓተ ንግሥና የደስታ ጊዜ መርዞት ነበር ማለት ይቻላል። በዚሁ ዓመት ከወይዘሮ ጌጤ የተወሰዱት ልጃቸው ደጃች አስፋወሰን ሞተዋል። እንደዚሁም ስመ ሞትው የጦር አለቃ ራስ ጎበና ዳጪ በ1881 ዓ.ም ሞተው በወቅቱ በንጉሠ ነገሥቱ ላይ የተደጋገመ ሐዘን ደርሷል።

ስለዚህም ምኒልክ ከጳጳሱ ከአቡነ ማቴዎስ፡ ከታላላቆቹም መኳንንትና ሊቃውንት ተመካከረው ምሕላና እግዚአታ ተያዘ። በተጨማሪም የሃይማኖት ነገር እንዳይደረግ የሐንሰ እምብዛም የማይጫናቸው ምኒልክ በእግዚአታ ብቻ የእህል ረድኤት እንደማይወርድ በማመን እግዚአታው ሳይቋረጥ የርሻ ከብት ቢያልቅ በቁፋሮ እህል መዝራትና ማምረት እንደሚቻል አስገነዝቡ። ራሳቸውም ምሳሌ በመሆን በእጃቸው ዶማ ይዘው እየቆፈሩ ከላይ እስከታች በማናቸውም ደረጃ የሚገኘው ሁሉም በእጁ እንዲቆፍር አዘው በዚህ ዓመት ታላቅ የቁፋሮና የመዝራት ዘመቻ ሆኖአል።

የጉጃሙ አለቃ ተክለሥላሴ ስለ እህል ማደል እንደዚህ ሲሉ አትተዋል።

..... ዳግማዊ ምኒልክ በጉዞው (በየአምራቹ ገበሬ) ቤት ወታደር ሰደደ። ለባለ እህሉ በነፍስ ወከፍ የአንድ ዓመት (እህል) እየተወሰነ ትርፋን በደብዳቤ አግብቶ (ደረሰኝ አየስጠ?) ተበድሮ ለደህናኘው ከዚህ በኋላ (የደበቀው ሁሉ) ወታደር ከሚዘርፈን ገበያ ብንሸምተው ይሸለናል እያሉ ገበያ አወጣው። ያን ጊዜ እህል በገበያ ተረፈ። በአንድ ብር 3 ቁና ተሸመተ።

ይህን ካስገነዘቡ በኋላ ጸሐፊው ስለዐፄ ምኒልክ ትጋት አንደዚህ ሲሉ ይደመድማሉ።

ዳግማዊ ምኒልክ ለሕዝቡ ትጋትና ትሕትና አስተማረ። መጥረቢያ አበጅቶ ካንቻ መታ። ቁፍሮ (ዶማ) አበጅቶ ዳገት ቆፈረ። ከዚህ በኋላ ንጉሡ ሲሠራ እያለ ራስ ቢቶደዱ ደጃዝማች... የተሾመ የተሸለመ ሁሉ መኳንንት አይረባ (የማይረባ) ኩራቱን እየተወ በየሀገሩ ካንቻ እየመታ ቁፋሮ እየቆፈረ ሎሌ ገረዱን አተጋው...።

ዳሩ ግን፣ በዚህ ጊዜ በሰሜን የሚደረገውን የርስ በርስ ጦርነት ለው ሁሉ እየሰማ ባገር ላይ እግዚአብሔር ቁጣ እንዳወረደ በሁሉም ዘንድ ተገምቶ ምሕላውም፣ እግዚአብሔርም በተያዘበት ጊዜ ዳግማዊ ምኒልክ ወዳጆቻቸውን ሰብስበው፣ “... ጊዜው ረኃብ ሆነ። እንዳልቀር እርስ በርሳቸው ትግሮቹ ጧት ማታ እየተዋጉ ሰውም መኳንንቱም አለቀ። እንዳልዘምት ላሙ በሬው አልቋል፤ ድህው ይጉዳብኛል። ስለዚህ ተጨንቄያለሁ፤ ምን ይበጃል...” ብለው ጠየቋቸው። በዚያም ያሉት መነኮሳት፣ “... እግዚአብሔር ለፍጥረቱ እርስዎን ዳኛ አድርጎ ሾመ። እንግዲህ አንድ ሰው እንኳ ቢሞት ዕዳው የርስዎ ነው። ሥርዓተ መንግሥት አድርሰው ወደ ትግሬ ይዝመቱ” ብለው መከሩዋቸው። ከዚህ በኋላ በንጉሡ ነገሥትነት የሚነግሡበት ድርጅት በየመልኩ መዘጋጀት ጀመረ።

ታላቅ ዳስ እንጦጦ ላይ ተሠርቶ፣ ድግሡ በያይነቱ ተደግሶ፣ በእንጦጦ ማርያም ቤተ ክርስቲያን መኳንንቱና መሳፍንቱ ባሉበት በጥቅምት 25 ቀን 1882 ዓ.ም በጳጳሱ በአቡነ ማቴዎስ እጅ ተቀብተው በታላቅ ሥነ ሥርዓት፣ “ዳግማዊ ምኒልክ ንጉሡ ነገሥት ዘኢትዮጵያ” ተብለው 25 ዓመት ሙሉ የጠበቁትን የንጉሡ ነገሥትነት ዘውድ ጫኑ።

ባለቤታቸው ወይዘሮ ጣይቱ ብጡልም፣ እንደ ደንቡ የንጉሡ ነገሥቱ ሥርዓተ ንግሥ በተደረገ በሦስተኛው ቀን በጥቅምት 27 ቀን የእቴጌነት ዘውድ ጫኑ።²

ከዚህ በኋላ፣ ንጉሡ ነገሥቱ ዳግማዊ ምኒልክ ጥቅምት 25 ቀን የራሳቸውን፣ ጥቅምት 27 ቀን የባለቤታቸውን ሥርዓተ ንግሥ ካከበሩ በኋላ፣ አጎታቸውን ራስ ዳርጌን ላገር ጥበቃ ትተው ባለቤታቸውን አስከትለው በታኅሣሥ 9 ቀን ከእንጦጦ ወደ ትግሬ ለመሔድ ጉዞ ጀምረው

በታኅሣሥ 27 ደሴ ገቡ። በደሴ የልደትንና የጥምቀትን በዓል ካከበሩ በኋላ ደሴ ላይ እቴጌ ጣይቱን ትተው ጉዟቸውን ቀጠሉ። ከንጉሡ ነገሥቱ በፊት የወሉው ገዥ ራስ ሚካኤል፣ የየጁና የበጌምድር ገዥ ራስ ወሌ፣ የራስ ዳርጌ ልጅ ደጃች ደስታ፣ የራስ መኩንን ወንድም ደጃች ኃይለማርያም፣ ቱርክ ባሻ ታምሬና ሌሎችም ቀድመው ትግሬ ግዛት ገብተው የንጉሡ ነገሥቱን መምጣት ሲጠበቁ፣ ንጉሡ ነገሥቱ በጥር 29 ቀን ጉሊማ ደርሰው ከዚያ በየካቲት 16 ቀን መቀሌ ገቡ።

ንጉሡ ነገሥቱ፣ በየካቲት 20 ቀን ከመቀሌ ተነሥተው በማይ መከደን፣ በእጉላፅ፣ በገንፈል አልፈው በየካቲት 25 ቀን አብርሃ ወእጽብሃ ገቡ። ከዚያም በአጽቢ እንዳሥላሴ፣ በአጽቢ ደራ፣ በጸዓዳ አምባ አልፈው ሐረማት በተለይ አጉደ ከሚባለው ቀበሌ ሰፍረው ሳለ፣ ሲላላኩ የቆዩት ራስ መንገሻና ራስ አሉላ የመቃወሙ ጉዳይ እንደማያዋጣ በመገንዘብ መጥተው እጅ ነሥተው ገቡላቸው። ንጉሡ ነገሥቱም ስለ ክብራቸው ጠመንጃም፣ መድፍም እያስተኮሱ በደስታ ተቀበሏቸው።

ዳግማዊ ምኒልክ፣ በመጀመሪያ ጉዟቸው ጊዜ የቀሩት ሲገቡ ራስ መንገሻ የራስ አሉላንና የራስ ሐጎስን ኃይል በመደገፍ፣ ለምኒልክ እንደ ሌሎቹ ሳይገቡ ቢቀሩ ማንንም ሊያስገርም አይችልም። በርሳቸው ሰፍራ ያለ ማንም ሰው ሊያደርገው የሚችል ነው። እንዲያውም ነገሩን የማያመዘገን ግልፍተኛ ሰው ቢሆን፣ ጦርነት ጀምሮ ብዙ ሰው ሊያስፈጅ በቻለ ነበር። በዚህም ላይ ንጉሡ ነገሥቱ ወደ ትግሬ ከመዝመታቸው በፊት እንደ ጊዜ በኢጣልያ ከተደገፉት ከደጃዝማች ደብብ አርአያ ጋር፣ ባንድ ወገን ከደጃዝማች ሥዩም አባ ኃይል ጋር ሲዋጉ ቆይተው፣ አሁን የንጉሡ ነገሥትነት ዘውድ ተገናጽፈው በታላቅ ግርማ በብዙ ሠራዊት ታጅበው የመጡትን ምኒልክን መውጋቱ ፈጽሞ አደገኛ አቅዋም መሆኑን ይገነዘቡታል። ዳግማዊ ምኒልክም፣ ምንም እንኳን እርሳቸውን ደጅ በመጥናት ከብዙ ጊዜ ጀምሮ በሸዋ የኖሩት እንደ መንገሻ ከሹም ተምቤን ምርጫ ልጅ ካፄ ዮሐንስ እህት ከእቴጌ ድንቅነሽ የሚወለዱት ደጃች ሥዩም አባ ኃይል ባጠገባቸው ቢኖሩም፣ የንጉሡ ነገሥቱን ያፄ ዮሐንስ ደንበኛ ወራሽ የሆኑትን ራስ መንገሻን ጊዜ ሰጠኝ ብለው ሊያጠፉዋቸው የሚወዱ አይመስሉም። ያለዚያ በደጃች ሥዩም ግንባር ቀደምትነት የነራሰ ሚካኤልን፣ የነራሰ ወሌን ጦር ልከው አጣድፈው ሊያስጠቁ ዋቸው በቻሉ ነበር።

በዚህ ፈንታ በትዕግሥት እየጠበቁ በሰላም መንገድ ተላልከው እንዲገቡ አደረጉ። በገቡም ጊዜ ስለ ክብራቸው መድፍ አስተኩሰው

1 አለቃ ተክለ ሥላሴ የእጅ ጽሑፍ ገጽ 133—137

2 ታሪክ ዘመን ዘዳግማዊ ምኒልክ ምዕ.40—41

ያለምንም ወቅት ተቀበሏቸው ። ከዚህ በኋላ ተመክሮና ተዘክሮ ለራሱ መንገዥ ከተምቤን ወደ ደቡብ እስከ ተከዜ ያለውን የትግራን ግዛት ፣ ለደጃች ሥዩም ገብረ ኪዳን (አባ ኃያል) አጋጫን ሰጡ ። ተቀማጭ ነታቸው ዓድዋ ሆኖ ከመረብ ወዲያ ባለው አገር ላይ ደጃች መሸሻ ወርቁን ሾሙ ። የደጃች መሸሻ ወርቁ አፃፂም በኢጣልያ ባለሥልጣናት ዘንድ እንደ ወኪል ሆነው ስለ ወሰኑም ከልል እንዲጨርሱ በኢጣልያኖቹና በራሱ መንገዥ ፣ በደጃች ሥዩምና በራሱ መንገዥ መካከል ጠብ እንዳይነሣ የንጉሠ ነገሥቱ ወኪል ሆነው እንዲጠባበቁ ነው ።

በዚህም ጊዜ ፣ ደጃች ሥዩም በሹመቱ ለላልተደሰቱ ፣ ግርግር እንሥተው ንጉሠ ነገሥቱ ሲመለሱ ራሱ መንገዥን ሊወጉ ነው ስለተባለና ይኸው ስለተረጋገጠ ፣ እጃቸው ተይዞ ወደ አዲስ አበባ እንዲመለሱና ጠቅላላው የትግረ ገዥነትም በራሱ መንገዥ እጅ እንዲረጋ አደረጉ ። ከሹመቱ በቀር በልዩ ልዩ ሽልግት ራሱ መንገዥን አስደሰተው ወደ እንጦጦ ለመመለስ በመጋቢት 11 ቀን ወደ ድንግለት መጡ ። ከዚያም አይበቶ በሰፈሩበት ሰዓት ራሱ መንገዥ ለመሸገት አብረው ተጉዘው ነበርና ከአይበቶ ላይ ተሰናብተው ወደ መቀሌ ተመለሱ ። ንጉሠ ነገሥቱ መቀሌ ባሉበት ሰዓት ከርግ የተመለሱት ደጃች መኩንን መልእክታቸውን ፈጽመው በሌላውም ሁሉ አስደሰተው ነበርና በሐረርጌ ላይ ጨርጠው ተጨምሮላቸው የራስነት ግዕረግ ተቀበሉ ።

በዚህ ጊዜ ፣ እቲጌ ጣይቱ ከእንጦጦ ከንጉሠ ነገሥቱ ጋር አብረው ተነሥተው ንጉሠ ነገሥቱ ወደ ትግረ ሲዘልቁ ፣ እርሳቸው ደሴ ላይ ቀርተው በግራ በቀኝ የሸፈተውን እያስወጉ ይጠባበቁ ነበር ። አሁን ንጉሠ ነገሥቱ ከመቀሌ ተመልሰው ደሴ ላይ ከእቲጌ ጣይቱ ጋር በደስታ ተገናኙ ። ከደሴም አብረው ተነሥተው በአሸንጌ ፣ በሰላድንጋይ ፣ በአንኮበር አድርገው ሰኔ 5 ቀን አዲስ አበባ ገቡ ።



እቲጌ ጣይቱ ብጡል
ከፒዞኒ ሞንቴጋዛ መጽሐፍ



ደጃዝማች መሸሻ ወርቁ

ከአሜ. ዲ. ላይቲር

ክፍል ሁለት

የኢትዮጵያና የኢጣል ጠብ

ምዕራፍ ስምንት

ከውጫ ውል ውስጥ 17ኛው አንቀጽ ያበቀለው ጠብ

ሁለቱ ወገኖች የውጫን ውል ከተፈራረሙ ወዲህ፣ ኮንት አንቀጽ ራስ መኮንንን እየመራ ወደ ኢጣል አገር ሔደ አብሮ በመመለስ በመቀሌ ከንጉሠ ነገሥቱ ከተገናኘ በኋላ ወደ አገሩ ሔዷል። በርሱ ምትክ ለዘለቄታ አዲስ አበባ ተቀማጭ ሆኖ የወሰነንም፣ ሌላውንም ጉዳይ እንዲጨርስ ኮንት አውግስቶ ሳሊምቤኒ አዲስ አበባ ገብቶ በውልና በቀጥታ ስምምነት ያልተቻለውን የወሰነ ጉዳይ ባንድ ወገን በገጸ በረከትና በስጦታ፣ በሌላው ወገን በማስጠንቀቂያና በማስፈራሪያ ለማግኘት በመጣጣር ላይ ይገኛል። ገጸ በረከቱን ከተቀበለውና ከበላው ውስጥ፣ “የጣልያን መላክተኛ ቸር ነው። ደግ ነው። እጁን ቆርጦው ቢበሉት ቅር አይለውም” የሚል ይኖር ይሆናል እንጂ ወደ ንጉሠ ነገሥቱ ቀርቦ፣ “እባክዎ በኤርትራ የኢጣል ወሰን እስከ መረብ ይድረስለት” ብሎ ደፍሮ የሚመክርም፣ የሚያስታውስም አንድ ሌላ የታወቀ ነው።

የወሰነ ጉዳይ በዚህ እንዳለ፣ ከውጫ ውል ውስጥ 17ኛው አንቀጽ በኢጣልያና በኢትዮጵያ መካከል ከወሰነ የበለጠ ኃይለኛ ጠብ አበቀለ። እንደሚታወቀው፣ 17ኛው አንቀጽ የአማርኛው ጽሑፍ የሚለው “የኢትዮጵያ ንጉሠ ነገሥት ከኤውሮፓ ነገሥታት ለሚፈልጉት ጉዳይ ሁሉ በኢጣል መንግሥት አጋዥነት መላላክ ይቻላቸዋል” ነው። ይኸንንም አንቀጽ በወዳጅነቱ ሰዓት ንጉሠ ነገሥቱ፣ “ከኤውሮፓ ከወንድሜ ከኢጣል ንጉሥ ወዲያ ማን አለኝና ነው ጉዳዩን የሚፈጽም፣ ባይጻፍስ ምን ያደርጋል” ብለውት ላለ፣ አንቀጹ “ይኸ ቃል ካልተጨመረ የኢጣል ንጉሥ እርሱምን ለመርዳት አይመቻቸውም” በሚል ዘዴኛና አጭበርባሪ መልስ በማግባባት ይህኛ ነገረኛ አንቀጽ በውሉ ውስጥ አንድትሰፍር አድርጓል።

ሰለዚህ፡ ንጉሠ ነገሥቱም ይኸ ቃል የሠፈረበትን የውጫሌን ውል ሲፈርሙ የኢጣልያ መንግሥት በዚህ አንቀጽ አላበ፡ “ኢትዮጵያ በኢጣልያ ጠባቂነት ውስጥ ነች። ንጉሠ ነገሥቱም በኢጣልያ ንጉሥ አማካይነት ካልሆነ በቀር ከማንም የመንግሥት መሪ ጋር ሊጻጻፉም ሊዋዋሉም አይችሉም” በሚል ትርጉም ይከራከረኛል ብለው በፍጹም አላሰቡትም።

ኮንት አንቶኒሊ፡ ከግራዝማች ዮሴፍና ከነአቶ ገብርኤል ናደው ጋር ሆኖ ኢትዮጵያውያንን በሰጠታም፡ በብድርም፡ በግብዣም እያንከባከበ ወደ ኢጣልያ የተረገመው ቃሉና መንፈሱ ካማርኛው ለየት ብሎ ሱራ ንና አለቆቹን እነክሪስፒን በሚያስደስት መንገድ ሆኖ እንደዚህ ይላል።

“Sua Maesta, il Re dei Re d’Etiopia consente di servirsi del Governo di S. M. il Re d’Italia a per tutte le trattazioni di affari che avesse con altre potenze o Governi”

የዚህም የአማርኛው ትክክለኛ ትርጉም፡ “የኢትዮጵያ ንጉሠ ነገሥት ከአውሮፓ ኃያላን ወይም መንግሥታት ጋር ለሚዋወሉት ጉዳይ ሁሉ በግርማዊ የኢጣልያ ንጉሠ ነገሥት (አማካይነት) ለመጠቀም እሺ ብለዋል” የሚል ነው።

“በኢጣልያ መንግሥት አጋዥነት መላክ ይቻላቸዋል” ማለትና፡ “ለመጠቀም እሺ ብለዋል” ማለት ልዩነት አለው። እሺታ ያለቀለት ሲሆን፡ ይቻላል ማለት ግን የተንጠለጠለና ሊሆንም የሚችል ነገር እንዳለበት ያሳያል። “... ለሚዋወሉት ጉዳይ ሁሉ...” ማለትና “... ለሚፈልጉት ጉዳይ...” ማለትም እንደዚሁ ልዩነት አለው።

የሆነ ሆኖ፡ አንቶኒሊ ገና ንጉሡ የንጉሠ ነገሥትነት ዘውድ ከመጫናቸው በፊት ይኸን የውል አላብ ይዞ፡ ከንጉሠ ነገሥቱ ጋር አብሮ እየተጓዘ ነበር። እነራስ መንገሻ ተጠብቀው ላይገቡ ቀርተው ከወሉ

ግዛት ወደ ሸዋ ለመመለስ በውጫሌ ላይ በሠፈሩበት ጊዜ እንደ ምንም ጉትጉቶና አግባብቶ ውሉን ከፈረሙና በንጉሠ ነገሥቱ ማሳተም ካላተመ በኋላ፡ ከራስ መኩንን ጋር ወደ ኢጣልያ ሔዱ ይኸን ውል ለጠቅላይ ሚኒስትሩ ለፍራንጅስኮ ክሪስፒ ሰጠው። እርሱም በዚህ ጊዜ የውጭ ጉዳይ ሚኒስትርነቱን ደርሶ ይሠራ ነበርና በውሉ ተደስተ። አንቶኒሊም ይኸን ጉዳይ ወደ ፍጻሜ በማድረሱ ብዙ ክብር፡ ሹመትና ጥቅም አግኝተዋል።

ክሪስፒ፡ የዚህን ውል በተለይ በ17ኛው አንቀጽ ላይ የተጻፈውን አባሪ አድርጎ በበርሊን እ.ኤ.አ. በ1885 ዓ.ም. አፍሪካን ለመከፋፈል በተደረገው ስምምነት መሠረት በእንግሊዝ፡ በፈረንሳይ፡ በአሜሪካ፡ በመስኮብ፡ በጀርመን፡ በቱርክ፡ በነምሳ፡ በኤስፓኝ በፖርቱጋል፡ በዴንማርክና በስዊድን አገር ላሉት አምባላደሮችና ጉዳይ ፈጻሚዎች ደብዳቤ በመላክ ለየተወከሉበት መንግሥታት በይፋ እንዲያስታውቁ አደረገ። ይኸውም በግልጽ አነጋገር፡ ኢትዮጵያ በኢጣልያ ጠባቂነት ሥር ለመሆን ፈቅዳለችና ለወደፊቱ ክርሷ ጋር ሌሎች መንግሥታት የሚያደርጉት ማናቸውም ግንኙነት ሁሉ በኢጣልያ መንግሥት በኩል እየተላለፈ መፈቀድ አለበት የሚል ነው።

እ.ኤ.አ የካቲት 25 ቀን 1885 ዓ.ም ቅኝ አገር የሌላቸውም፡ ያላቸውም ኃያላን መንግሥታት በበርሊን ተሰብስበው ለለቅኝ እገዛዝ ንግግር አድርገው ከተስማሙባቸው ጉዳዮች ውስጥ ያኛው አንቀጽ፡ “አንድ ኃያል የራሱን መብት ለመቆጣጠር እንዲመቸው፡ ሌላው ኃያል መንግሥት በአፍሪካ ውስጥ አንድ አገር በያዘ ጊዜ ይህን ውል ለተፈራረሙት ኃያላን በጽሑፍ ማስታወቅ አለበት” የሚል ነው። አሁንም የኢጣልያ መንግሥት በማጭበርበር የደነቀረው ይህ 17ኛው አንቀጽ፡ በኢትዮጵያ ላይ የበላይ ጠባቂነት መብት እንደሚፈቅድለት በመቁጠር ለነዚህ ኃያላን በወኪሎቹ በኩል አቅርቦ የመቀበል መልስ እንዲመጣለት ወኪሎቹን በቴሌግራም ያጣድፍ ነበር። ወኪሎቹም ያሉበትን አገር የውጭ ጉዳይ ሚኒስቴር ባለሥልጣናቸውን ቀጠሮ እየጠየቁ የግዛቱ መልስ ለኢጣልያ የውጭ ጉዳይ ሚኒስቴር በቶሎ እንዲላክ ይወተውኩ ዝመር።²

ለኢትዮጵያ ወዳጅነት የሚለማቸው እንደ ፈረንሳይ፡ እንደ መስኮብ ያሉትና ሌሎችም እንደ ቱርክ ያሉት አገሮች፡ “እንደ ኢትዮጵያ ነጻ ሆኖ የኖረ አገር የሌላውን አገር የበላይ ጠባቂነት በፈቃዱ

1 Crispi e Menelich C. Zaghi, Chap. VI - La Prima Guerra d' Cr.spi, Chap. VI - Italia ed Etiopia PP. 1-11

1 Storia Della Conquista Dell' Africa - R. Mazzucconi PP. 195 - 196.
2 La prima Guerra d' Africa...PP. 320- 254.

እንዴት ሊቀበል ይችላል” የሚል ጥርጣሬ ስለ አደረገባቸው፤ ሁኔታውን ከምንጩ ከአዲስ አበባ ለማጣራት ሲቆዩ በብዙ ውትወታ ከጀርመንና ከአንዳንድ አገሮች የማወቅ መልስ መጣለት ። የአንግሊዝ መንግሥት መልስም፡ ዘግይቶ ሲመጣለት እርሱም የመለሰው ቃል ባወላዋይ ሁኔታ ነው ።

በዚሁ ጊዜ፡ ዳግማዊ ምኒልክ በበኩላቸው በእንጦጦ የንጉሠ ነገሥት ሥርዓተ ንግሣቸውን ከፈጸሙ በኋላ፡ ለፈረንሳይ መንግሥት ፕሬዝዳንት ለሙሴ ሲዲ ካርና፡ ለአንግሊዝ ንግሥት ቪክቶሪያ፡ ለጀርመን ንጉሠ ነገሥት ጉዮም (ዊልሄልም) የኢትዮጵያ ንጉሠ ነገሥት መሆናቸውን እንዲያውቁላቸው ደብዳቤ አስተላለፉ ። ከደብዳቤዎቹ ውስጥ ላንድ መሪ የተጻፈው ከሌላው በጥቃቅን ነገር ይለያይ እንጂ በጠቅላላው ተመሳሳይ ነው ። በደብዳቤያቸውም ያመለከቷቸው ጉዳዮች፤

1. ባዴ የሐንስ ፈንታ ንጉሠ ነገሥት መሆናቸውን እነዚህ መንግሥታት እንዲያውቁላቸው፤
2. ያገራቸውን ጸጥታ ለመጠበቅ እንዲመቻቸው በብሩክሴል (ቤልጅግ) የተደረገው የጦር መሣሪያው እገዳ እንዲነሣላላቸው፤ *
3. በኃያላት መንግሥታትና በኢትዮጵያ መንግሥት መካከል የወዳጅነትና የንግድ ሥራ እንዲሰፋፋ የሚሉ ይገኙባቸዋል ።¹

በተለይ ወደ ፈረንሳይ ፕሬዝዳንት ወደ ሙሴ ካርና የተጻፈው ከሁሉም ሰፋ ያለ ሲሆን፡ ደብዳቤውንም ይዞ የሔያው በንግድ ረዥም ጊዜ በኢትዮጵያ የተቀመጠው የኢጣልያንንም ይዞታ ከሚቃወሙት ውስጥ አንደኛው ሙሴ ሳቩሬ አርማን የሚባለው የፈንሳይ ተወላጅ ነው። እርሱም የምኒልክን ደብዳቤ ይዞ ወደ ፓሪስ ከሔደ በኋላ፡ በዝርዝር ራፖር ለፕሬዝዳንቱ አቅርቦ ያመጣው መልስ፡ በሙሉ የምኒልክን ምኞት የሚያሟላና የኢጣልያንን ምኞት የሚያግድ ነበር ።

ከአንግሊዝ መንግሥት የመጣው መልስ፡ የኢጣልያ መንግሥት ያስተላለፈለትን 17ኛውን አንቀጽ ጠቅሶ በጠቅላላ አነጋገሩ ያው የማወቅ

* ኃያላት እፍሬካን ያለምን ተከላካይ እንደ ልባቸው ለመግዛት እንዲመቻቸው ወደ እፍሬካን፡ ወደ ሌላው ምሥራቅ አገር መሣሪያ እንዳይገባ በብሩክሴል አ.ኤ.አ. በ1889 ዓ.ም. ሰምንት አድርገው ነበር ።

1 Crispi e Menelich...pp. 397-406

ያህል ነው ። ዐፄ ምኒልክንና እቴጌ ጣይቱን በተለይ በጣም ያናደዳቸው ግን፡ ከጀርመን ንጉሠ ነገሥት የመጣው መልስ ነው ። “ በውጫሌ ከተዋዋሉት ውስጥ 17ኛውን አንቀጽ መሠረት በማድረግ በኢጣልያ መንግሥት አማካይነት ንጉሠ ነገሥት መሆንዎ ሳልተላለፈልን አንቀበልም ” ከማለቱ በቀር አድራሻውን፡ “ ለግር ሚዊ ንጉሠ ነገሥት ምኒልክ ” በማለት ፋንታ፡ “ ለልዑል ምኒልክ የኢትዮጵያ ንጉሠ ነገሥት ” የሚል ቃል አለበት ።¹

የኢጣልያ የውሉ አተረጓጎም በጠቅላላው የአገሪቱን በተለይ የንጉሠ ነገሥቱን ክብር በቀጥታ የሚነካ ስለሆነ፡ ከዚህ ጊዜ ገምሮ (1882 ዓ.ም.) እስከ ዓድዋ ጦርነት ድረስ (1888 ዓ.ም.) በዐፄ ምኒልክና በኢጣልያ መሪዎች መካከል አንድ ጊዜ የላላ፡ ሌላ ጊዜ የከረረ ጠብና ክርክር ሲካሔድ ቆይቷል ።

ባንድ ወገን ጠቅላይ ሚኒስትሩ ክሪስፒ ሀይ ምኒልክን አንድ ውል አፍራሽ በመቁጠር፡ “ ውሉን አፍርሰው እንደምን ለውጭ አገር መንግሥታት መሪዎች ጸፉ ” እያለ አዲስ አበባ ያለውን ወኪሉን ይጠይቃል ። ንጉሠ ነገሥቱ በበኩላቸው ደግሞ፡ ምንም እንኳን የኢጣልያ መንግሥት 17ኛውን አንቀጽ መሠረት በማድረግ ይኸን ያልታሰበ አደገኛ ሁኔታ መፍጠሩ ቢገርማቸውም፡ ነገሩን በተለመደ ትዕግሥታቸው በሰላም ለመጨረስ አሰቡ ። ስለዚህ ጉዳይ፡ ለኢጣልያ ንጉሥ አንድ ደብዳቤ በመላክ የኢጣልያ መንግሥት ስለ17ኛው አንቀጽ ለየመንግሥታቱ ያሳለፈውን አተረጓጎም ስሕተት መሆኑን በማሳሰብ ገለጹ ። በደብዳቤያቸው ውስጥ የጠቀሱት ፍሬ ነገር፡

የኢትዮጵያ ንጉሠ ነገሥት መሆኔን ለወዳጆቹ ለውጭ መንግሥታት አስተላልፈው ስለነበረው የመጣልኝ መልስ አዋራጅ ነገር ይገኝበታል ። ስበቡም 17ኛው አንቀጽ ነው ። ይኸው አንቀጽ የኢጣልያንኛው አባባል ከአማርኛው የተለየ ነው ። ያንንም ውል ሳደርግ በአውሮፓ የምንዋዋለው ምስጢሩ የጠበቀ እንዲሆንና እንዲቃና ስለ አደረግሁት እንጂ፡ ምንም የሚያስገድድኝ ነገር የለም ። አንድ ነጻ የሆነ አገር በወዳጅነት ካልሆነ በቀር ምንም የሚያስገድድው እንደሌለ ገርማዊነትም ያውቀዋል ። ስለዚህ ለወዳጆቹ ክብር ሲሉ ይህ አንቀጽ እንዲታረምና ለአስተላለፋቸው የወዳጅ አገሮች ይኸንኑ ስሕተት ገልጸው እንደሚጽፋላቸው ተስፋ አለኝ ።

የሚል ነው ። ለዚሁ መልስ ጠቅላይ ሚኒስትሩ ከውጭ ጉዳይና ከመከላከያ ሚኒስትሮቹ ጋር ተማከሮ ያቀረበለትን የኢጣልያ ንጉሥም ተስማምቶበት ከዚህ ቀጥሎ ያለውን የደብዳቤ መልስ ላከላቸው ።

1 Italia ed Etiopia - conti - Rossini PP. 9-15

አምቤርተ ቀዳማዊ በጸጋ እግዚአብሔር የኢጣሊያ ንጉሥ ለፍጹም ወዳጅ ለሳግማዊ ምኒልክ ሥዩመ እግዚአብሔር ንጉሠ ነገሥት ዘኢትዮጵያ ፡ ለላምታ ፡ ግርማዊነትም በውጫሌ ስለ ተደረገው ውል ስለ 17ኛው አንቀጽ አተረጎጉም ማዘንዎን በ19 ነሐሴ ጽፈውልኛል ፡ ለሰዚህና ለሰላላውም ጉዳይ ሁሉ ከኛ መላክተኛ ከፒዩትሮ አንቀጸሊ ጋር በመነጋገር አከራካሪውንና አወላዋጭን ቃል ወደ ብርሃን ለማምጣት ይቻላል ፡ ይኸው አንቀጽ ለኃያላኑ የአውሮፓ መንግሥታት ሊተላለፍ የቻለው ከርስዎ መላክተኛ ከራስ መኩንን ጋር ስምምነት ከተደረገ በኋላ ነው ፡ ይኸው የተደረገው በአውሮፓ የኢትዮጵያን ንጉሠ ነገሥታዊ መንግሥት መብት ለመደገፍ እንዲመኝን ነው ፡ በአሁኑ ጊዜ አውሮፓ ላይ አፍሪካን ለማደራጀት* በሚታሰብበት ጊዜ ለኢትዮጵያ ንጉሠ ነገሥታዊ ግዛት እንድትገኝ በሚጠቅመው መንገድ ተነጋግሮ ወደ አንድ ጠቅላላ ስምምነት መድረሱ በግልጽነትም ዘንድ ጥቅሙ እንደሚታወቅ እገልጻለሁ ነኝ ፡

ላንድ ከርስቲያንና ወዳጅ ለሆነ አገር የምናደርገው ድጋፍ መከበር እንደሚገባው የኢትዮጵያ መሬትም ፡ መንግሥቱም ንጉሠ ነገሥቱም እንዳይነኩ ለማድረግ እኛና መንግሥታችን በትጋት እንደምገሠራ እያረጋገጥኩልዎ ፡ ግርማዊነትም በምናደርገው ሁሉ እምነት እንዲኖረው ያስፈልጋል ፡ ተጻፈ በሞንዛ እ.ኤ.አ. ጥቅምት 28 ቀን 1890 ፤

የዚህ ደብዳቤ አሳብ ፡ በአፍሪካ ቅኝ አገር የሚፈልጉት ኃያላን መንግሥታት የኢትዮጵያን ብሔራዊ ግዛት እንዳይቀሙ ፡ የንጉሠ ነገሥቱን የግዛት መብት እንዳይተናኮሉ እኛ እንጠብቃለንና ይኸንኑ የጠባቂነት መብት የሚፈቅድልንን 17ኛውን አንቀጽ ተቀበሉ የሚል ነው ፡ የውስጡ አሳብ ደግሞ ፡ ሌሎች ኃያላን የቅኝ አገር ግዛት ጠግበዋልና እኛ ምንም ስለሌለን እኛው ግዛታችሁን ወስደንና በበላይ ሆነን እንድናስተዳድራችሁ ተቀበሉ የሚል ነው ፡ እንደ እውነቱ በዚህ ጊዜ እንግሊዝም ፡ ፈረንሳይም ፡ በጥቅምና በንግድ ከመተሳሰር በቀር ኢትዮጵያን በግልጽ ቅኝ አገር አድርጎ ለመግዛት ምንም ዓይነት ምኞት አልነበራቸውም ፡

ይኸ ቢሆን ኖሮ ከ12 ዓመታት በፊት እንግሊዝ መቅደላ ድረስ ገብቶ ለምን ለቆ ይወጣ ነበር ? ፈረንሳይም እንኳን ለመውረር በዚህ ጊዜ የኢትዮጵያ ደጋፊነቷ የታወቀ ስለሆነ ፡ ኢጣልያኖችም የእኛን አያያዝ የምታሰናክልብን ፈረንሳይ ናት ይሉ ነበር ፡

ስለዚህ ፡ በግልጽ አነጋገር ኢጣልያ እረኛ ሆኜ ልጠብቃችሁ ማለት ፡ ሌላ በላተኛ አውሬ ሳይኖር እኔው ጠብቄ እኔው ልብላችሁ የማለት የተኩላ አነጋገር ነው ፡ ዳሩ ግን ፡ ደግነቱ በዚህ ጊዜ የኢትዮጵያ መሪዎች ለተኩላ እረኛ የሚመቹ ሳይሆኑ እንደ ኢዮብ ታጋሽ ሆነው ፡ ሲቆጡ ደግሞ እንደ ነብር ወይም እንደ አንበሳ የሚዋጉ ነበሩ ፡ ኢጣልያ በኢትዮጵያ ላይ ቅኝ ግዛት ለመመሥረት የተነሣች በት ዓላማ ባለመሳካቱ ዕድለቢስ ሆናለች ማለት ይቻላል ፡

የኢጣልያ ንጉሥ በላከው ደብዳቤ ላይ ፡ “ 17ኛው አንቀጽ ለኃያላኑ ለመተላለፍ የቻለው ከመልክተኛዎ ከራስ መኩንን ጋር ስምምነት ከተደረገ በኋላ ነው ” የሚል ቃል ይገኝበታል ፡ ሌሎችም ጣልያኖች ይኸንኑ ጉዳይ በመጽሐፍ ሲያሰናሩ ፡ ራስ መኩንንም ግራዝ ማች ዮሴፍም ሮማ በጉብኝት ላይ በነበሩበት ጊዜ ቃሉ ወደ ኃያላኑ ከመተላለፉ በፊት በየጋዜጣው ሲጻፍ ስምተውና አንብበው ሳሉ ፡ በምንም አኳኋን አልተቃወሙም እያሉ አመካኝተዋል ፡ እነራስ መኩንን ሮማ በነበሩበት ጊዜ ፡ “ በውጫሌ ውል በ17ኛው አንቀጽ መሠረት በኢትዮጵያ ላይ የጠባቂነታችን መብት ይታወቅ ዘንድ ለኃያላኑ መንግሥታት ልናስተላልፍ ነው ፡ ይኸንንም ካስተላለፍን በኋላ ፡ በኛ አማካይነት ካልሆነ በቀር ለወደፊቱ የኢትዮጵያ መንግሥት ከውጭ መንግሥታት ጋር እየተጸጸፈ ጉዳዩን ሊጨርስ አይችልም ” ብለው በግልጽ እንዳልነገሯቸው የታወቀ ነው ፡ ይኸንንም ቢነግሯቸው እንደ ማይቀበሏቸው ኢጣልያኖቹ ራሳቸው ያውቁታል ፡ ነገር ግን ፡ በማጭበርበር መንገድ ነገሩን እንደ ተቀበሉ አስመስለው ተከራክረውበታል ማለት ነው ፡

በኢጣልያንኛ የተጻፈውን ግን ቢያስተላልፉም ፡ በጋዜጣ ቢጽፉትም ፡ ይኸንኑ ቃል ልናስተላልፈው ነው ብለው ቢነግሯቸውም ፡ የግራዝማች ዮሴፍም ዕውቀት በመጠኑ ፈረንሳይኛ እንጂ ጣልያንኛ ስላልሆነ ፡ በምንም አኳኋን ቃሉንም መንፈሱንም ራሳቸው ተረድተው ምንም የውጭ አገር ቋንቋ ለማያውቁት ለራስ መኩንን አስረድተው እሺ ይሁን ሊያሰጁቸው አይችሉም ፡ በሮማ የሚታተመውንም የፈረንሳይ ጋዜጣ አፈላልገው ማንበቡን ፡ የአንቀጹንም ስሜትና ተንኮሉን በግልጽ ሊረዱት አይችሉም ፡

በዚህም ላይ ፡ ራስ መኩንን ከነተከታዮቻቸው ሮማ ከደረሱ ዝምሮ እስኪመለሱ ድረስ የተደረገላቸው አቀባበልና መተስተንግዶ ፡ የመጠጡና የመብሉ ዓይነት ፡ ያረፉበት የሺላ ሚራፊዎሪ ሕንፃ ፡ የተመደበላቸው ክፍል በሥጋጃና በከፋይ የተንቀጠቀጠ ፡ ጣራና ግድግዳው

* በኢጣልያንኛ Sulla sistemazione delle questioni Africanj የሚለው ግልጽ ትርጉሙ አፍሪካን ለመከፋፈል ማለት ነው ፡
 1 Storia diplomatica durante il regno di Menelik - C. Rossetti PP. 78-83

በወርቅና በብር ቅብ የሚያብረቀርቅ፣ አልጋው የሚያረገርግ፣ ፍራሹና የውስጥ ልብሱ ከነበርድ ልብሱ የሚያግምርና ከኢትዮጵያ ኑሮና ምችት ጋር በፍጹም የተራራቀ ነበር። ከኢትዮጵያ ወጥቶ የፈረንጅን አገር ከፍተኛ የኑሮ ደረጃ ላለቀመሰ ሁሉ በደስታና በሽብር የተበረዘ በሚትን መስጠቱ የታወቀ ነው። ይኸን በመሰለ አዋካቢ መስተንግዶና አዘናጊ ማቀማጠል መካከል የራሱን ጥቅም የሚደነቅር ጋባኸም አጭብርባሪ እንጂ፣ እውነተኛ ጋባኸና ሐቀኛ ወዳጅ አይባልም። ከመስተንግዶውም ጋር ከተሞችን፣ ፋብሪካዎችን፣ ድርጅቶችን በግስጉብነት የዕረፍት ጊዜ አግኝተው በጽኑና ለማሰብ እንደማይችሉ ያደረጉዋቸው ይመስላል።

ይኸውም ሆኖ፣ በጉብኝቱ ወቅት የዚሁ አንቀጽ ጉዳይ በጋዜጣ መጽፉን ለትምህርት የተላኩትና ኢጣልያንኛ ደህና አድርገው የሚያውቁት የዘገው ወጣት አፈወርቅ አንብበው፣ “ምነው እንደዚህ ያለ ከፉ ነገር ተደረገ” ብለው ለራስ መኩንን አስረድተዋል። ራስ መኩንንም ከኩንት አንቱኔሊ ጋር በዚህ ነገር ተጣልተዋል። የዚህን ነገር አፈወርቅ እንዳይናገሩ አንቱኔሊ በገንዘብ አባብሏቸው እንደ ነበርና ላገራቸው ሲሉ ተቆርቋሪው በመናገራቸው ሮማ ላይ ብዙ ውርደትና ግፍ እንደ ደረሰባቸው ይገልጻሉ¹። በጉዳዩ ራስ መኩንን ትንሽ የጽሑፍ ግስታወሻ ትተዉልን ቢሆን ኖሮ፣ ሁኔታውን በግልጽ ለመመልከት ይረዳን ነበር። ራሳቸውም ለመጽፍ ባይችሉም በዚያን ዘመን ያልተለመደ ሆኖ ነው እንጂ ሊያጽፉት በቻሉ ነበር።

ዋናው ፍሬ ነገር የአፈ ወርቅ ግስታወሻ፣ የራስ መኩንን ግወቅና መከራከር ሳይሆን ኢጣልያ በዚህ ወቅት ቅኝ አገር ለማግኘት ቆርጣ መነግቷ፣ የርሷ በኃያላን የውል ጓደኞቿ በእንግሊዝና በጀርመን መንግሥታት መደገፏ፣ ከሠለጠኑት መንግሥታት መቆጠሯና የጦር መሣሪያዋን ራሷ ለመሥራት በመቻሏ ነው። በዚህ ቁርጠኛ ምቹቷ ዝርባ የምታቀርበው የግወናበድና የግጭበርበር ምክንያት ግን፣ ለሰበብ እንዲረዳ “አታደፍርሽብኝ” ነው እንጂ፣ “የበላይ ጠባቂ ሆኛለሁ” ለማለት የውጫሌው ውል አንቀጹም፣ ትርጉሙም እንደግያበሐድ ራሳቸው ኢጣልያኖቹ ያውቃታል።

አውግስቶ ሳሊምቤኒ፣ አዲስ አበባ ሆኖ ላንድ በኢጣልያ አገር ለሚገኘው ገረጌራ ሉቃስ ዳል ቪርሜ ለሚባለው ወዳጁ በግል ሲጽፍ እንደዚህ ብሎታል።

1 ግግግግ ዐጪ ምኒልክ ገጽ 70-71

* ሳሊምቤኒ አግሮኛ ግንባብ መጻፍ ይችላል።

.... በበርሊኑ ስምምነት መሠረት ለኃያላኑ የተላለፈው 17ኛው እንቀጽ የውጫሌ ውል በውስጡ ዝብርቅ ነገር አለበት። ከአውሮፓ ጋር ለሚያደርጉት ነገር በኢጣልያ በኩል ለማድረግ ምኒልክ ግዴታ አለባቸው የተባለው በፍጹም ሐሰት ነው። ንጉሠ ነገሥቱ ከራስ መኩንን፣ ከዳጃቸው መሸሻ ወርቁና ከግራዝማች ዮሴፍ ጋር ሆነው እንብበው አርመው ወደ ኢጣልያ እንዲተረጉም ያደረጉት ያማርኛው ጽሑፍ በኢጣልያ ድጋፍ ለማድረግ ይቻላቸዋል ይላል እንጂ ግዴታ የለበትም። ይቻላቸዋል ሲልም ትርጉሙ ቢፈቅድ ግለትን በውስጡ የሚያስገነብ ነው። በኋላ ግን፣ ወደ ኢጣልያንኛ ሲተረጉም ከእውነተኛ ቃል ወጣብሎ የኢጣልያን መንግሥት ሊያስደስት በሚችል መንገድ ተተርጉሞ ተላለፈ....

ሲል ሐቁን ጽድቃል። ሳሊምቤኒ በዐይኑ ያየውን ጽሑፍና የተረዳውን ትርጉም ለወዳጁ በግል ሲጽፍ፣ ከሌላው ወዳጁ ከአንቱኔሊ ላለ መቀያየም የበላይ ባለሥልጣናቹ በጋለ ምኞት የጨበጡትን ክርክር አቃውሶ ከደረጃው ላለመዋረድ ሲል ይኸን እውነተኛ አሳቡን በግልጽ በጋዜጣ አልጸፈም። አብራርቶ በገሃድ መናገርም አልቻለም። ለጠቅላይ ሚኒስትሩም በዚህ ዓይነት አልገለጸለትም።

የኢጣልያ መሪዎች፣ ቅኝ አገር መያዝ ስለ አማራቸው ጥቁር የተባለውን ሁሉ በመናቅና በጦር ኃይላቸው በመመካት በኤርትራ የሚገኙ የጦር አለቆች፣ “ግማሹን ወርረን ቅኝ አገር እናድርገው፣ በተረፈው ላይ ባላባቶቹን እንዳሉ ትተን እርስ በርስ እያዋጋን የበላይ ጠባቂ ሆነን እናስተዳድረው” የሚለውን አሳብ ተቀብለዋል።

በመሆኑም ንጉሡ ኡምቤርቶ፣ “በዘመኔ ካባቶቹ የበለጠ የኢጣልያን ግዛት አስፋፋለሁ” በማለት፣ ጠቅላይ ሚኒስትሩ ከሪስፒም፣ “በኔ መሪነት ለኢጣልያ ይኸን እውራጃ አስገኘሁ፤ ይኸን የመሰለውን ለኢጣልያ የሚጠቅም ውል አስፈጸምሁ” እያለ በፖለቲካ ባላጋራዎቹ ፊት ለፓርላማው ለመርከርና በሚጥመው በጠቅላይ ሚኒስትርነቱ ሥልጣን ለመቆየት፣ አንቱኔሊም ወደ ካቤኔ ሚኒስትር ደረጃ ለመድረስ የሆነ ውጋም ያልሆነውንም፣ ሊሆን የማይችለውንም እርስ በርስ በመተላለል ሌላውንም ለማታለል በመሞከር ምቹታቸውን ለማርካት ይመኛሉ። ያን ጊዜ የተጻጻፉት ሰነድ ሁሉ ዛሬ ሲነበብ የሚያሳየን ሥዕል ይኸንን ዓይነት መልክ ያለው ነው።

በእውነትም ከውጫሌ ውል በኋላ፣ ምንም እንኳን ገና ጉዳዩ በብዙ ውዝግብ የታጠረ ቢሆን፣ በርሱ እግር ሳሊምቤኒ ተልኮና አንቱኔሊ ከኢትዮጵያ ወደ ሮማ ተጠርቶ ከሐደ በኋላ እስካሁን ላከናወነው

ዋጋ በመስጠት በውጭ ጉዳይ ሚኒስቴር ውስጥ የምክትል ሚኒስትርነት ደረጃ ተሰጠው ምኞቱም ይኸው ነበር ። ያለዚያ ግን፣ የነጻነት ዘመኑን ከሦስት ሺ ዓመት ዝምሮ የሚቆጥር ሕዝብ ትውልዱን ከዳዊት ክሰሎምን የዘር ግንድ የሚሰብ ንጉሠ ነገሥት በጦር ሚዳ ተዋግቶ ሳይሸነፍ የሳቮያ ኢጣልያዊ ነጋሢ ከበላዬ ሆኖ በጠባቂነት ያስተዳድረኝ ብሎ በፈቃዱ ነጻነቱን ትቶ ተገዥ ልሁን ብሎ እንደ ምን ይዋዋላል? እርሱስ ቢፈቅድ መሳፍንቱና መኳንንቱ እንደምን ይቀበሉታል?

የሆነ ሆኖ፣ በዚህ አንቀጽ ሰበብ በኢትዮጵያ ላይ የበላይነቱን ለማስታወቅ ለየመንግሥታቱ ስለ አስተላለፈ፣ መላከተኞቹ እነሳሊም ቤኒ ያላመኑበትን እንዳመኑበት መሰለው ንጉሠ ነገሥቱ ይኸን አንቀጽ እንዲቀበሉ ማባበልም ማስፈራራትም ባለበት መንገድ ሲጣጣሩ ይታያል ። ባንድ ወገን፣ “ይኸን አንቀጽ ካልተቀበሉ በትግራ በኩል እነራስ መንገሻ፣ እነራስ አሉላ ቢሸፍቱ፣ በጉንደር ደርቡሽ ብቅ ብሎ ቢወጋዎ፣ በዘይላ በኩል እንግሊዞች ቢነሡብዎና ሐረርጌን ቢወሩ፣ የኢጣልያ መንግሥት እርሰዎን በመደገፍ ወረራውን ማገድ አይሆንለትምና ቢቀበሉ ይቻላል” እያሉ በልሳላሲ እንዲመክሩና በወዳጅ በኩል እንዲያስመክሩ ቢታዘዙ፣ በሌላ በኩል ደግሞ፣ በዚያው ሰዓት ኤርትራ ያሉት የጦር አለቆችና በያለበት የተሠራጨት የኢጣልያ ወኪሎች በምኒልክ ላይ የሚነሡ መሳፍንትና መኳንንትን በማነፍነፍና በመገፋፋት ላይ ይገኛሉ ።

በዚህም ጊዜ፣ ባዩ ምኒልክ ቤተ መንግሥት ከብዙ ጊዜ ዝምረው ከንጉሠ ነገሥቱ ተዋውቀው የተላመዱ ፈረንሳዮችና መስኮቦች፣ በፈተኛው ጊዜ ኢጣልያኖቹ የምኒልክ ባለሟል ሆነው ሽር ጉድ ሲሉ፣ በቅርብም በሩቅም ሆነው በቅናት ይመለከቱ ነበር ። ባሁኑ ጊዜ ደግሞ የኢጣልያ መንግሥት በዚህ በአንቀጽ 17 የተነሳ፣ ከኢትዮጵያ መንግሥት ጋር ሲጣላ አነርሱ በተራቸው ባለሟል ሆነው በኢጣልያ በኩል የቀረበውን የውሉን ጥያቄ አደገኛነቱን በማብራራት ጭምር ከነራስ መኩንን፣ ከነደጃች መሸሻ፣ ከነግራዝማች ዮሴፍ ጋር በመተባበር ኢጣልያኖችን ይቃወሙ ዝምር ። ቀድሞ ከኢጣልያ ወኪሎች ጋር በሰጠታና በግብዣ የተወዳጀው ግሪኩም፣ እርመኑም ሁሉ ባሁኑ ጊዜ ጐራውን ለውጦ ስለ ኢትዮጵያ ተከራካሪና መካር ሆኗል ። በዚህ ዓይነት፣ ኢትዮጵያ በጠላቷ ጐን ወዳጅ ለላጣችም ማለት ነው ። በተለይ በፈረንሳይና በኢጣልያ መንግሥታት መካከል ባለው ፋክክርና ባላንጣነት የምኒልክ መንግሥት ደህና አድርጎ ተጠቅሞበታል ማለት ይቻላል ።

በ1887 እ.ኤ.አ. ጀርመን፣ ነምሳ (አውስትሪያ)፣ ኢጣልያ ሦስቱ የቃል ኪዳን ዝምድና መሥርተው ጠላት ቢነሣ አንድነት ሊመልሱ ተዋውለው ነበር ። ይኸን ውል እንግሊዝ በመልካም ዐይን ተመልክቶ ከቀድሞ ዝምሮ የኢጣልያን ወደ ምጥፍ መግባቱንም መስፋፋቱንም እንደ ደገፈ፣ በዚህ አንቀጽ የተነሣውንም ከርከር እንደ ጀርመን ባይሆንም በመጠኑ ደግፏል ። የፈረንሳይ መንግሥት ግን እንግሊዝ ኢጣልያንን የሚደግፈው፣ የፈረንሳይን ኃይል ለማዳከም መሆኑንና የሦስቱም አገሮች የቃል ኪዳን ጓደኝነት ምንም እንኳን በግልጽ ባይጠቀስ በፈረንሳይ ላይ መሆኑን ስለሚያውቅ፣ አሁን ምኒልክና የኢጣልያ መንግሥት በዚህ ዓይነት ሲቀያየሙ፣ ምኒልክን ለመርዳት የኢጣልያንን በኢትዮጵያ ላይ መስፋፋት ለመቃወም አመቺ ሆነለት ።

ሙሴ ሳቮሬ፣ ወደ ፕሬዚዳንት ካርኖ ተልከው ከሐዱ በኋላ ባዩ ምኒልክ ዘንድ የታወቁት በአሰብ የሳሊኒን የጨው ማዕድን ለማስኬድ ፈቃድ ያገኙት ሙሴ ሸፍኔ ሌዎ ከፈረንሳዊ ፕሬዚዳንት ዘንድ የወዳጅነትና የድጋፍ መልስ ከመጣ በኋላ፣ ታላቁን የፈረንሳይን የሌዥዎን ዶኒር የኮርዶን ኒሻን ለንጉሠ ነገሥቱ በፕሬዚዳንቱ ለም ባንገታቸው ሲያጠልቁና በካባቸው ላይ ሲያደርጉላቸው፣ ይህ ታላቅ ኒሻን ነጻ ለሆኑ አገሮች መሪዎች ብቻ የሚሰጥ መሆኑን ባንደበታቸው ገልጸውላቸዋል ። እንደዚሁም በ23,000 ማሪያቴሬዛ ብር ከኢጣልያ ኖቹ በተሻለ ዋጋ ዐሥር * ዘመናዊና ፈጣን የሆነ ሆችኪስ የሚባል መድፍ አምጥተው ሸጡላቸው ። በዚህ ዓይነት፣ ከፖለቲካው ክርክር ጐን ምኒልክ የጦር ሠራዊታቸውን በዘመናዊ የጦር መሣሪያ የማስታጠቁን ጉዳይ እንዳልዘነጉት ለማወቅ ይቻላል ።

በዚህ ጊዜ የኢጣልያ ጋዜጦች፣ “ዳግማዊ ምኒልክ ውል የማያከብሩ፣ አገሪቱ ሥርዓት የማታውቅ፣ ሕዝቡ ገና ካረመኔነት ያልተላቀቀ፣ ሸፍታና የባሪያ ንግድ የሚያዘወትር ነውና ልናሠለጥነው ይገባል” በሚል መንፈስ እየጻፉ በእውሮፓ ፕሮፓጋንዳ ያደርጉ ነበር ። አዲስ አበባ የሚቀመጠው ሞንዶን ሸዳዬ የሚባለው ሌላው የፈረንሳይ ተወላጅ ‘ለታ’ ለሚባለው የፈረንሳይ ጋዜጣ ወኪል ሆኖ ለንጉሠ ነገሥቱ መካርም ወዳጅም ነበር ። በእውሮፓ የተደረገውን፣ በኢጣልያ መንግሥትና በምክር ቤቱ የተባለውን ወደ አማርኛ እየተረጎመ ለንጉሠ ነገሥቱ ከማቅረብና ከማስረዳት ጋር በፈረንሳይኛ ቋንቋ

* የመድፍን ቁጥር ደ.ል.ባካ 15 አድርጓቸዋል ።
Italiani in Africa P.396.

1 Italia ed Etiopia - ,Rossin, P.86

ደግሞ የንጉሠ ነገሥቱን ብልህ መሪነት ፡ የኢትዮጵያን ደንበኛ መንግሥትነት ፡ የኢጣልያን አጥቂነት እየዘረዘረ በመጸፍ በጋዜጣ እያሳተመ የኢጣልያን ፕሮፓጋንዳ በመቃወም ለዓለም ያስታውቅ ነበር ። ይኸ የፈረንሳይ ተወላጅ እዚህ አዲስ አበባ ተምሮ በአግርኛ መናገርም መጻፍም ይችላል ነበር ።

ዐፄ ምኒልክ ፡ በዓሕርያቸው ከአስተዳደር ዘዴ ጋር የፖለቲካ ጥበብ የተሰጣቸው ፡ ትዕግሥትና ብልህነት የተዋሐዳቸው ፡ በዐዋቂ መካር መከበብን የሚያውቁ ፡ ችሎታ ያለውን ሰው መምረጥ የሚችሉ ነበሩ ። የጦር መሣሪያ መስበሰብን ሳያቋርጡ በመስቡብ ይልቁንም በፈረንሳይ መንግሥትና በተወላጆቹ ይጠቀሙ ነበር ። እስካሁን ደግሞ በወዳጅነት የቆዩትን የኢጣልያ ወኪሎች ባንድ ጊዜ እርግፍ አድርገው ሳይተዉና ፊት ሳይነሡ ፡ ጠቅለውም ለፈረንሳይ መንግሥት መሣሪያም ሳይሆኑ ፡ በሁሉም መካከል ሆነው ሁኔታውን እያመዛዘኑ ላገራቸውና ለሕዝባቸው የሚጠቅመውን በዙሪያቸው ካሉት መሳፍንትና መኳንንት ጋር እየተመካከሩ ይሠሩ ነበር ። በተቻለ መጠንም ለዓለም የሚቻለውን ያህል ስምታ በማሰማት ፡ ሐቀኛውን መንገድ በመውሰድ ፡ ኢጣልያኖቹ አገር አልፈው የመስፋፋትን ነገር እንዲተዉ ፡ ይኸን ያገር ከብር የሚነካውን አንቀጽ ኢጣልያኖች ራሳቸው ዐውቀው እንዲተዉና ወደ ቀድሞው የወዳጅነት መንፈስ እንዲመለሱ ለማድረግ በተቻለ መጠን ተጣጥረው ነበር ። ይኸንንም ሁሉ የሚያደርጉት ድንገተኛ ጦርነት ተነሥቶ በጥንካሬና በትጋት ያስፋፋት የኢትዮጵያ ግዛት እንዳይናጋ ፡ ባገርና በአውራጃዎች መካከል እንደፈተኛው ጊዜ መከፋፈል እንዳይኖር መሆኑ አይጠረጠርም ። በመከፋፈልም ኢትዮጵያ ተመልሳ በውስጥ ጦርነት እንዳትዳከም ፡ በዚህ ድክመትም ኢጣልያም ፡ ሌላውም ጠላት እንዳይጠቀም ነው ።

በዚህ ዓይነት ፡ ለሰላም ደክመው የሰላሙ መንገድ በኢጣልያኖች እምቢታ የሳተ እንደሆነ በማለት የጦር መሣሪያ ከያለበት የመስበሰብ ቡንና ወታደሩን ከነሹግምንቱ በየክፍሉ የማደራጀቱን ጉዳይ ችላ አላሉትም ።

ምዕራፍ ዘጠኝ

አንቀጽ 1 ያተረበው የግስፈራሪያና የግባባ ግስታወሻ ፍሬ ቢሰነት

ሳሊምቤኒ ፡ በአንቀጽ 1 እግር በአዲስ አበባ ተቀማጭ ሆኖ ባንድ ወገን 17ኛው አንቀጽ እንዲረጋና የኢጣልያ የቅኝ ግዛት ወሰኑ በኤርትራ እስከ መረብ እንዲደርስ በማናቸውም ረገድ ቢጨቃጨቅም ፡ ቢያባብልም ፡ ልዩ ልዩ ገጽ በረከት ቢበትንም ፡ ጉዳዩ ስላልተሳካለት አንኮ በር አጠገብ በልጥ ማረፊያ ተቀማጭ የሆነውን ሊዎፖልድ ትራቪር ሲን ለጠቅላይ ሚኒስትሩ ፡ “እዚህ በግባባል አልሆነልኝም ፡ አበሾች እኚ እንዲሉ በመድፍ በትር ብቻ ካልሆነ በቀር አልተቻለም” የሚል ግስታወሻ ጭምር አሲዞ ወደ ሮማ ላከው ። ቲራቪርሲ አሰብ እንደ ደረሰ መምጣቱን ወደ ሮማ ለጠቅላይ ሚኒስትሩ ለክሪስቲ ቲሌግ ራም አስተላለፈ ። ክሪስቲ በዚህ ጊዜ የውጫውን ውል አንድ የፖለቲካ ውጤት እንዳገኘ በመቁጠር ምክር ቤቱን ከግጭብርበር ጋር ፡ “እንዲያውም የግራ ክፍሎች መቃወሚያ እያበጁ የእርምጃ እግራን በክርክር እግረ መቅ ባያስሩኝ ኖሮ ፡ በሰሜን ኢትዮጵያ ለመስፋፋት ነገሩ ሁሉ ቀላል ነበር” እያለ የሚደነፋበት ሰዓት ነበር ። የምኒልክን የ17ኛውን አንቀጽ አለመቀበልና የመረቡንም ወሰን በግልጽ እምቢ ግስታወሻን ትራቪርሲ ሮማ ደርሶ እንዳያወራ ሲል በቁጣ ቃል ፡ “አንተ ወደ መጣህበት ወደ አዲስ አበባ ተመለስ ። ለማናቸውም ነገሩን ለማቃናት አንቀጽ 1 መጥቷል” የሚል ቃል ስለ አስተላለፈለት ፡ ትራቪርሲ ከአሰብ ወደ አዲስ አበባ ተመለሰ ። እንደ ተባለው ኮንት አንቀጽ 1 ከሮማ ወደ አዲስ አበባ መጣ ። እሱም ታዞ ይምጣ እንጂ በጉዳዩ አልተማመነበትም ።

ዳሩ ግን ፡ ሳሊምቤኒ በብዙ መንገድ እንደ ተረዳው ፡ በዚህ ጊዜ የኢጣልያ መንግሥትም ፡ በጠቅላላው ጣልያኖችም በአዲስ አበባ ተጠልተዋል ። በተለይ ደግሞ ቀድሞ ያፂ ምኒልክም ፡ የእቴጌ ጣይቱም ፡ የመኳንንቱም ፡ ያስተርጓሚዎቹ ሁሉ ወዳጅ የነበረው አንቀጽ 1 በዚህ ጊዜ ፡ “አታላይ ፡ ተንኮለኛ ፡ አዘንግቶ የሚነክስ የመስክ እባብ” እየተባለ ከመሰደብ ላይ ይገኝ ነበር ። የርሱ አመጣጥ ምንም የሚለውጠው ነገር እንደሌለ ሳሊምቤኒ ራሱ በጥልቅ ስለ ተረዳው

ለአንቶኒሊ፡ “እውነት የ17ኛውን አንቀጽና የመረብን ወሰን የኢጣልያ መንግሥት በሚፈልገው ዓይነት ምኒልክ እንዲቀበል ያደረገህ እንደሆነ የካርዲናል ጃኮሞ አንቶኒሊ የወንድም ልጅ ሳትሆን፤ እራሱ ካርዲናል ከሞት ተነሥቶ እንደ ፈጸመው እቅጥራለሁ” ብሎ በማፈዝ እንደ ነገረው ያስረዳል።¹

የሆነ ሆኖ፡ አንቶኒሊ እ.ኤ.አ. በታኅሣሥ ወር 1891 ዓ.ም. ከደረሰ በኋላ፡ ስለ አከራካሪው 17ኛው አንቀጽ ሰፋ ያለ ማስታወሻ ለንጉሠ ነገሥቱ የሚቀርብ በፈረንሳይ ቋንቋ አዘጋጅቶ ሲጨርስ ይኸንኑ ወደ አማርኛ እንዲተረጎም በንጉሠ ነገሥቱ ፈቃድ አቶ ገብርኤል ታዘዙ። ለርሳቸውም ረዥሙን ማስታወሻ ወደ አማርኛ ስለ መተርጎማቸው አንድ መቶ ብር ጉርሻ እንዳገኙ ሳለምቤኒ ባሠፈረው ማስታወሻ ላይ ተጠቅሷል።²

ማስታወሻው ያለፈ ውለታን ከመጥቀሱና ከማጭበርበር ጋር ከፊል ልመና፤ ከፊል ማባበል፤ ከፊል ማስፈራራት ያለበት መሆኑን አንባቢ ከዚህ እንደሚከተለው ሊረዳው ይችላል።

ከቡር ወልዑል ጃንሆይ ብሎ ይዠምርና ከዚህ እንደሚከተለው ያትታል።

የውጫሌ ውል የተዠመረበትን ነገር ባጭሩ እንዳሳይዎ ይልቅስ ዛሬ በኢጣልያና በጃንሆይ መካከል ያለውን ወዳጅነት መፍረስ የሚፈልጉት ሰዎች የተደገፉበትን የውሉን 17ኛውን ክፍል እንዳመለከትዎ ይፍቀዳላችሁ።

የዚህ ውል ረቂቅ ቃል፡ በ1881 ዓመተ ምሕረት በየካቲት ወር ለጃንሆይ ቀረበ። አዲስ አበባ ከተማ በከቡር ወልዑል ንጉሥ ኢጣልያ መንግሥት ስም።

የዚያን ጊዜ የንጉሥ ዮሐንስ ጠብ ጃንሆይን ማስፈራራት አስቦ ነበርና ስለዚህ የኢጣልያ መንግሥት ለርስዎ ለመርዳት ብሎ 5ሺ የረሚግቶን ነፍጥ 5ሺ ባለ ክምሱር ጠመንጃ፤ 70ሺ አረር (ጥይት) እንድትረዩሱ፤ 12 ሰዎች ባሩድ፤ 100ሺ ብር ደግሞ ሌላ ልዩ ልዩ በረከት አድርጎ ላከልዎ እውነትም ይኸ ነፍጥ ሁሉ የደረሰ ጊዜ ንጉሥ ዮሐንስ እሸዋ ገብቶ ለመዝረፍ ተሰናድቶ እምሁሩ ላይ ተቀምጦ ነበር።

ጊዜያቱ ምንም የጦር ጊዜ ቢሆን ውሉ በጃንሆይ ትእዛዝ በግራዝማች ዮሴፍ እጅ ባማርኛ ተተርጉሞ ተነበበልም። ጃንሆይም እግዚአብሔር የኢትዮጵያን ንጉሠ ነገሥት መባል ሲያበቃኝ፤ ይኸንን ውል አትም በንድ የሚቸግረኝ ነገር የለም አሉ።

የኢጣልያ መንግሥት ከርስዎ ጋር ያለው ቃሉ እንዳይታበል ብሎ ዐፄ ዮሐንስ በእርት ነገር የላከበትን መልእክት ሁሉ ላይሻኝም ብሎ መልሶለት ሲያቆም፤ ወደ ትግሬ የሚወጣ ጦር እንኳ ደግሶ ነበር። ንጉሥ ዮሐንስም ወደ ሸዋ የጦር መሣሪያ እንደመጣ ዐውቆ ባሥመራ በኩል ደግሞ የኢጣልያን ጦር መውጣት ወሬ ሰምቶ ነው። ሸዋን ለመውጋት ያሰበ አሳቡን ትቶ ከሰላሞች ጋር ለመዋጋት እስከ መተማድረስ ወረደ። በዚህ ዘመቻ ግን፤ ንጉሠ ነገሥቱ ሀብታም ሳይሆኑ ቀርቶ የኢትዮጵያን ንጉሠ ነገሥትነት ዙፋን ለራስ መንገሻ ትቶ ወድቆ ለመሞት በቃ።

ኢጣልያ ግን፤ ራስ መንገሻን አላወቀም፤ ለምኒልክ የሰጠውን ቃል አላሳበለም። ንጉሡ ዮሐንስ ድል ተመቶ ሞተ የሚል ወሬ ግድም ላይ የተሰማ ጊዜ በኢጣልያና በኢትዮጵያ መሐል ተዝምሮ የነበረው ውል ደግሞ ተነሥቶ ብዙ ቀን ተነጋግረንበት የውሉ ቃል እንደገና ተነበ ሲያበቃ ንጉሥ ምኒልክ ከሚል ቃል ፋንታ ንጉሠ ነገሥት ዘኢትዮጵያ የሚል ቃል ተጻፈ።

ጃንሆይ እያሌ ቃል አሳረመ። 4ኛውን ክፍል ጨመሩበት። ደብረ ቢዘንጉም ወደርሶ አደረጉት። ሌላ ክፍሎችም ታረሙ። 3ኛ፤ 10ኛ፤ 12ኛ፤ 16ኛም ክፍል ማለቱ ነው።

ጃንሆይ ባረሙት ቁጥር የታረመውን እንጽፍ ነበር እኔና እነጋጋሪዎ (ግራዝማች ዮሴፍ)። እኔ በኢጣልያን ቋንቋ ጻፍሁ። እርሱም ባማርኛ።

ኋላ ግን፤ መታረሙ እጅግ በብዙ በኢጣልያን ቋንቋም ባማርኛም የተጻፈ ሁሉ እንደገና ታድሶ ይጻፍ ተባለ። ባማርኛ የታረመው ግን በኢጣልያን ጽፈት ከታረመው ጋር ባንድነት ይፍራል ዛሬ በሮማ ከተማ።

ባማርኛ ሆነ ወይም በኢጣልያን ቋንቋ ከ17ኛው ክፍል አንድ ቃል ብቻ ነው የታረመ። ንጉሥ ምኒልክ የሚል ቃል ቀርቶ ስለርሱ ፋንታ ንጉሠ ነገሥት ዘኢትዮጵያ የሚል ቃል ተጻፈ ማለቱ ነው።

ይኸው ውል እንደገና በ2ቱም ቋንቋ ተጽፎ ሲያቆም፤ ቃላቱ ሁሉ ከመዝረፈያው እስከ መጨረሻው ድረስ ዳግመኛ በራስ መኩንንና በደጃዝማች መሸሻ ወርቄ ፊት ቢነበብ፤ በአበላ ወይም በወንጀል ነገር በተጻፈው 12ኛው ክፍል ላይ ለጃንሆይ ሌላ ቃል አርመው ሲያበቁ 17ኛውም ክፍል ተነበበ። የዚያን ጊዜ ጃንሆይም ይህ 17 ክፍል ባይጻፍም ነገር የለበትም፤ ስለምን ብትሉ ከእንግዲህ ወዲህ መቸም የቸገረኝን ጉዳይ በሌላ መንግሥት እጅ የማልክ ነኝ በኢጣልያ እጅ ነው እንጂ አሉ። እንዲህ ተሆነ ጃንሆይም የዚህን ክፍል መሰረዝ ከፈቀዱ መሰረዙን እንችላለን አልሁም። ዳሩ ግን፤ በየውጭ ስለርስዎ የሚቆምልዎ አንድ ወዳጅ ንጉሥ ቢገኝልዎ ይሻላል ይመስለኛል ብዬ ነገርሁም። ጃንሆይም የዚያን ጊዜ ይሁን ይህ 17ኛውም ክፍል በውሉ ውስጥ ይጻፍ ብለው ውሉም እንደገና እምሮ ተጽፎ ባማርኛም በኢጣልያም ቋንቋ ሆኖ፤ በ1881 ዓመተ ምሕረት በሚያዝያ በ25 ቀን ውጫሌ ላይ ተዋውለን ጨርሰን፤ በ2ቱም ቋንቋ ለየብቻው የተጻፈውን ውል ጃንሆይ በማሳተምም አሳተሙት።

1 Gli Italiani in Africa Orientale - Angelo de Boca P.399

2 Crispi e Menelich, P. 281.

ከዚያ ወዲያ ራስ መኩንን ወደ ኢጣልያ መጡ ፡ ሚኒስትር ከፊ ስፒም በመስከረም በ16 ቀን ሒድና የውላችን 17ኛ ክፍል ቃሉ ወደ ነገሥታት የሚላክ ነውና ከራስ አስፈትድልን ብሎ ላከኝ ።

ኢጣልያ ግን ፡ የ17ኛውን ክፍል ቃል ወደ ነገሥታት ማስማት መፈ ለጉ እንግሊዞች በሱማሌ እገር የውሀ ጉድጓድ ማስቆፈር ይቼ ነበሩና ስለዚህ ምክንያት ለኢትዮጵያ የተገባ ጥቅም እንዳይነካ ለማድረግ ጉልበት ለማግኘት ነበር ።

ራስ መኩንን ፡ ግራዝማች ዮሴፍን ጠርተው የ17ኛውን ክፍል ትር ጓሚ ከርሱ እፍ ሰምተው ሲያቆሙ ፡ ከእንግሊዞች ጋር ባለው ጉዳይ ለመላላክ እንዲመች ይህ ክፍል ቃሉ ከነገሥታት ቢታወቅ መጥቀ መን ዐውቀውት ወደ ነገሥታት ይላክ ዘንድ ፈቃድ ሰጡ እንዲህ ሲሉ ። ይህ ክፍል መኖሩን እንኳ እላወቅሁትም ነበር ። ዳሩ ግን ጃን ሆይ ከወደዱት በላይ ምናል ይላክ ለነገሥታት ብለው ፈቀዱለት ።

ይህ 17ኛ ክፍል ቃሉ ወደ ነገሥታት ከተላከ ወዲያ ግን ፡ ወደ ኢት ዮጵያ የጦር መሣሪያ እንዲያልፍልኝ ፍቀዱልኝ የሚል ደብዳቤዎ ከየአውሮፓ መንግሥቶች ዘንድ ተልኮ ተገኘ ።

በዚያን ጊዜ የታተመ ጋዜጣ ሁሉ ፡ ዐጤ ምኒልክ እያታለሉት ርእሰ መማከርት ሚኒስትር ከሪስፒ እንዴት የለም ይላል ብሎ እነርሱንም የቀሩት ሚኒስትሮችንም ያመ ገመሩ ። ጥንቱውንም የሸዋን ነገር ያልወደዱት ጠላቶች ደግሞ ፡ ይህንን ነገር ምክንያት አድርገው ዓድ ዋን እለመልቀት ነው ከራስ መንገሻም ጋር እንስማማ ማለት ፈለጉ ።

ከራስ መኩንን ጋር ነገሩን ጨርሰን ነበር ። ወደ መቀሌ የመጣን ጊዜ ግን ታዝዝኖ ከመጣሁ መናገር ይገባል ብዬ ነገሩን ባነግብዎ ወደ ሌላ ነገሥታት የምልከው ጉዳዩን በኢጣልያ መንግሥት አጋኾነት መላኬ በወዳጅነት ነው ወይስ በግድ ነው ብለው ጠየቁኝ ። እኔም እን ዲህ ብዬ መለስሁልም ። በኢጣልያ መንግሥት እጋኾነት መላከም ስለ ወዳጅነትም ስለ መከበርም ነው እልሁም ። ይህ ሁለት ነገር ቢጎድል ግን ጃንሆይ የፈቀደዎን ማድረግ ይችላሉ ብዬ ነገርሁም ።

ከዚያ ወዲያ ይህ ነገር ዳግመኛ እልተነግም ። ጃንሆይ የኢጣልያ ንጉሥ እጅግ ያዘኑበት እንድ ደብዳቤ ወደ ኢጣልያ አስቲልኩ ድረስ በዚህ ደብዳቤዎ ግን ፡ ምንው የውሉ 17ኛ ክፍል ቃል ባማርኛ እንደ ተጻፈ ትክክል ሆኖ በኢጣልያ ቋንቋ ሳይጻፍ ቀረ ብለው ተከፍተው ላኩባቸው ።

በፊት በኢጣልያ ቋንቋ የተጻፈውን ቃል የኢትዮጵያ መንግሥት አስተርጓሚ አማርኛ ትርጓሜው ላይ አጥፍቶ ቢተረጉመው ይህ ጥፋት ከኢጣልያን መንግሥት አይጠየቅም ፤ 17ኛው ክፍል ግን ከቶ አል ታረመም ። ስለምን ቢሉ በላይም እንዳላየሁም በዚህ ክፍል የተለወጠ ቃል አንድ ብቻ ነው ። ንጉሥ ምኒልክ የሚል ቃል ተሰርዞ ንጉሠ ነገሥት የሚል ቃል ተጻፈ ማለቱ ነው ።

ኢጣልያ ግን ፡ ሁልጊዜ እርስዎን ደስ አሰኝቶዎት በሰላም በእርቅ

መኖር ይመኛልና ስለዚህ የተነግረውን ነገር በወዳጅነት ለመጨረስ ብሎ ምሉ ሥልጣን ሰጥቶኝ ወደ ርሰዎ ላከኝ ።

በርስዎም ዘንድ ከደረሰሁ እንድ ወር በኋላ ጃንሆይ ስለ መጨረሻ ይህንን 3 ቃላት ነገሩኝ ።

መዝሙሪያ ቃል ፡ ወይ የውሉን 17ተኛ ክፍል መሰረዝ ።

ሁለተኛ ቃል ፡ ወይ ይህ 17ኛ ክፍል ውሉ ላይ ባማርኛ እንደ ተጻፈ መቀበል ።

ሦስተኛ ቃል ፡ ወይም ጃንሆይ በዚህ ነገር ተናግረው ፈቃድዎን ሳያስታውቁ በ2-ኛው ቋንቋ የተጻፈውን ቃል እንዳለ መተው ነው እሉኝ ።

እኔ ግን ፡ ያገራ መንግሥት እዞኝ የተላከሁበትን ጉዳይ እንሥተው ሲያቆም አሁን ጃንሆይ ከነገሩኝ ከ3-ኛ ቃላት አንዳቸውንም መቀበል አልችልምና ስለዚህ በዚህ ነገር የኢጣልያ ንጉሥ መንግሥት በሮማ ከተማ የሚለውን እዳምጣለሁ እንጂ ብዬ መለስሁልም ።

ነገር ግን እኔም ይህን ነገር ለኢትዮጵያም ፡ ለኢጣልያም በሚጠቅም ወግ አልቆ ስምም እንዲሆን እመኛለሁና ስለዚህ ምክንያት ለመስማ ማት ከዚህ ቀደም በመለከትሁም ብዙ ብልህት ሌላ ደግሞ አያሌ ብልህት ባላይም የማይሆን ሆነ ።

በዚህ ሁሉ ላይ ደግሞ ፡ እነጋጋሪዎ እኔ የተላኩበት ጉዳይ እንዳይ ቃና ለማድረግ ብሎ የኢትዮጵያን መንግሥት በብዙ የሚጉዳ ወሬ ያወራል ይሉኛል ። እንደዚህ ማድረጉ ግን ወይ ለሰጣዊቱ እንዳይገ ለጥ ወይም ተገኑሉ እንዲለወርለት ብሎ ነው ።

ነገሥታት ዘንድ የተላከ ቃል ግራዝማች ዮሴፍ ከሮማ ሳይነግ 50 ቀን በፊት ተልኮ በጋዜጣ ሁሉ ላይ ታትሞ ሲያቆም ፡ እንዴት ግራዝማች ዮሴፍ ይህ ቃል እኔ ከሮማ ከተማ ከተነግሁ በኋላ ነው የተላከ ማለት ይቻላል ።

ዳሩ ግን ፡ ግራዝማች ዮሴፍ ዕለት ዕለት ከኢጣልያን ጋዜጦች ጋር በፈረንሳይ ቋንቋ ደግሞ በሮማ የሚታተም ስሙም ሊታሊ የሚባል እንደ የፈረንሲስ ጋዜጣ መቀበሉ የታወቀ ነው ። ይህም ጋዜጣ እንደሌላ ጋዜጣ ሁሉ ወደ ነገሥታት የተላከውን 17ኛውን ክፍል ቃል በቃል አትሞት ነበር ።

በውሉ 19ኛ ክፍል ውል በኢጣሊያና ባማርኛ ቋንቋ ነው የተጻፈ ሲባል ፡ ግራዝማች ዮሴፍ እንዴት አድርጎ የጃንሆይ ማገተም ባማርኛ ከተጻፈ ላይ ብቻ ነው የታተመ ማለት ይደፍራል ።

ለኢጣልያን መንግሥት በየውሮፓ ከቶ ባልታወቀ ቋንቋ ውል መዋዋል እንደምን ይመቻል ።

ጃንሆይ እንኳ በነሐሴ በ19 ቀን በተጻፈ ደብዳቤዎ 19ኛ ክፍል የ2-ኛው ቋንቋ ትክክል ሆኖ ይስማማ ዘንድ ይገባል ይላል ብለው ጽፈዋል ።

እንደዚህ ሆኖ በትርፍ ነገር ጉዳይ ሲበላሽ በብርቱ ወዳጅ የሆኑ ሰዎች እንኳ ተስፋ መቀረጥ ይገኝራሉ። ሰውም በሐሰት ከማማትና ነገር ከመሥራት በቀር ሌላ ምላሽ ያጣ ጊዜ እንግዲህ የቂም ነገር ምላሽ አያገኝምና እስከ መጨረሻ አረሩንም (ጥይቱንም) ተኩሶ አር ፎክል እንደሚል ተረት ነው።

ጃንሆይ

ይህንን ሁሉ መናገሪ ከርስዎ ጋር የተነጋገርን ጊዜ፣ ምናልባት አስተርጓሚዎ ቃሉን ለውጦ አበላሽቶ ነግሮዎ እንደሆነ ብዬ ጠርጥራ ነው።

ለ2ይቱም ሕዝብ የሚጠቅመውን አንድ ብልህነት ጃንሆይ ይፈልጉትና ተስማምተን ጨርሰን እርስዎ ያሉኝን ለማተም የተሰናዳሁ ነኝ።

ኢጣልያ ስለኢትዮጵያ መሬት ጥቅም ቆሞ ከብዙ ወር ዝምሮ ከየውሮፓ ጋራ መሟገቱን ጃንሆይ ያስተውሉት።

ግን የምኒልክ ንጉሠ ነገሥትነት ግዛት እንዳይነካ ሆኖ በትልቅነት በኃይል እንዲኖር ብመኝ ነው። ኢትዮጵያ በፈረንሳዊዎች ወይም በን ግሊዞች እጅ ቢገባ አንወድም። ኢትዮጵያ በኢትዮጵያውያን እጅ ሆኖ ቢኖር ነው እንጂ ደስ የሚለን።¹

በዚህ ክርክር የሚገቡ ባለሥልጣኖች፣ ከንጉሠ ነገሥቱና ከእቲጌ ጣይቱ በቀር ራስ መንገሻ አቲክም፣ ራስ መኰንን፣ ደጃች መሸሻ ወርቄ፣ ዋናው አስተርጓሚ ግራዝማች ዮሴፍ ንጉሤ ናቸው። ደግሞ እንዳንድ ጊዜ እነሊቀ መኳሰ አባተም፣ እነአቶ ገብርኤልም ይገባሉ።

ቀድሞውኑ ውሉ ሲዘጋጅ ዐፄ ምኒልክ የኢጣልያ እርዳታ “እውል ውስጥ ባይገባስ ምን አለበት” ሲሉት አንቶኔሊ በተንኮለኛ አባባል፣ “እውል ውስጥ ካልገባ የኢጣልያ ንጉሥ እንደልቡ ሊረዳዎት አይችልም” ብሎ እውል ውስጥ በ17ኛው አንቀጽ እንዲሠፍር ሲያስፈቅድ፣ አባባሉን ያሠፈረው የሮማ ባለሥልጣኖች በሚደሰቱበት እነርሱም ሲደሰቱ የርሱ ሥልጣን በሚያድግበት ዓይነት ነው።

በዚህ ዓይነት መዘጋጀቱን አንቶኔሊ ልቡ እያወቀው በደፈናው ሲክራክር፣ ኮንት ሳሊምቤኒና ትራቪርሲ ነገሩን ተረድተው ሁኔታውን የያዙት ቀዝቀዝ ባለ ሁኔታ ነበር። ከሁለቱም የበለጠ ሳሊምቤኒ፣ አንቶኔሊ በፎክሪበትና አሁንም በሚከራክርበት፣ ምኒልክ ባልተቀበሉት አሳብ ለክርክሩ መተባበሩን ሳይተው ትዝብት አድርጎታል።

ስለዚህም ለሚስቱ ለአሚሊያ ኤሊዚ * እ.ኤ.አ. በጥቅምት ወር 1891 በጸፈላት የግል ደብዳቤ ላይ፣ የአንቶኔሊን ማታለል፣ በራሱ ላይ የደረሰውን ችግር ደሀና አድርጎ እንደዚህ ሲል አብራርቶታል።

ከመዳከም የተነሣ እኔ ዘቀጥታ ሳልጽፍልሽ ስለቀረሁ በሥራ ምክንያት ለምጽፍላቸው ለፒዛኒና ለማፍር ሰላም እንዲሉሽ ነግሪያ ቸው ነበር... ከጤንነት ማጣቱ ጋር እዚህ (አዲስ አበባ) ያለው ብጥ ብጥና ችግር እውነቱንም በግልጽ የልቤን ለመናገር አያቃተኝ የቁጣ (ብስጭት) መንፈስ አድርብኛል።... በቀላሉ ጉዳዩን በሚያስደንቅ አኳኝን ለማከናወን አሁን ነው የገባኝ። ይኸውም በኢጣልያንኛ ቋንቋ የኢጣልያ (ባለሥልጣኖች) እንደሚፈልጉት ባማርኛው፣ ምኒልክ የሚፈልገውን ጽሑፍ አስፍሮ ሁለቱ ቃላት ባይሰማሙም መጭው ያስብበ ታል። የኔው አሚሊያ እንዴት ያለ ችግር እንዴት ያለ ማጭበርበር እንዴት ያለ ውሸት ይመስልኛል?...

በውጫሌ ውል በ17ኛው አንቀጽ ላይ፣ የአንቶኔሊንና በርሱም አማካይነት የኢጣልያኖችን አጭበርባሪነት ከዚህ ከሳሊምቤኒ አባ ባል የበለጠ የሐቅ ምስክርነት አይገኝም። አንቶኔሊ ከኢጣልያ እንደ መጣ ቀድሞ በወዳጅነቱ ዘመን፣ በተለይ ዐፄ ዮሐንስ ከጐጃም ወረራ በኋላ ወደ ሸዋ ሊመጡ ነው ተብሎ በሚያስፈራሩበት ሰዓት፣ የሁለቱ መዋጋት ለኢጣልያ ጥቅም መሆኑን በማሰብ፣ በግሥጋሢ አምጥቶ ያውም በብድር የሰጠውን የጦር መሣሪያ እንደ ትልቅ ውለታ በመቁጠር፣ በ17ኛው አንቀጽ እርሱ በኢጣልያ ቋንቋ ያሠፈረውን እንደ ማይቀበሉት እያወቀ በከንቱ ሲጨቃጨቅ ጊዜውን አጠፋ። ከርሱ ጋር ያሉት ኮንት ሳሊምቤኒና ዶክተር ትራቪርሲ ባላመኑት ጉዳይ መከራከር ቢጠሉም፣ ለይስሙላ ብቻ ከርሱ ጋር ኅብረት ማሳየት ግዴታቸው ነበር። ያለዚያ ባሁኑ ጊዜ አንቶኔሊ በኢጣልያ የውጭ ጉዳይ ሚኒስቴር ውስጥ የምክትል ሚኒስትርነት ሥልጣንና የምክር ቤት አባል፣ የጠቅላይ ሚኒስትሩ የክሪስቲ ባለሚል ስለሆነ ልዩነታ ቸውን በግልጽ ቢያሳይ ለበላይ ነግሮ ሲያዋርዳቸው ይችላል። ሆኖም ሦስቱ በሚወያዩበት ጊዜ፣ ሁለቱ የመለየት መንፈስ ስለሚያሳዩት በአንቶኔሊ ዘንድ ቅርታ መፈጠሩ² እልቀረም። አንዳንድ ጊዜ ሳሊ ምቤኒ በአንቶኔሊ ማሸፍ ሲያምረው ለሰዎች ሲጽፍ ኮንት አንቶኔሊ በማለት ፈንታ ካርዲናሊኖ (ቲንሹ ካርዲናል) ይለዋል። ይኸውም አንቶኔሊ የካርዲናል ጃኮሞ አንቶኔሊ ተወላጅ ነኝ እያለ መመካቱን ለማስታወስ ነው።³

* Eelisi Amalia

1 Crispi e Menelich - Nel Diario Inedito del conte Augusto Salimbeni. C. Zaghi, PP. 185 - 185.

2 Crispi e Menelich - p. 362

3 Crispi e Menelich - P. 372

ምዕራፍ ዐሥር

ድርጎ በገጸ በረከት አንጻር

በኢትዮጵያ ከቀድሞ ዝምሮ አንድ የውጭ መልክተኛ ሲመጣ በገሪቱ እንግዳ የሚቀመጥበትና የሚመገብበት ሆኖል ስለሌለ፤ የመንግሥት መሪዎች እንግዳውን ተቀብለው ማረፊያ ቤት ሰጥተው የማስተናገዱ ጉዳይ የነርሱ ነው። እንዲቀመጥበት በተዘጋጀው ቤት በየቀኑ፤ የሚዘገይም ሲሆንና ወይም ነዋሪ ሲሆን እንደ አስፈላጊነቱ እመኖሪያ ቤቱ ድረስ እንጀራው፤ ወጡ፤ ሰንጋው፤ በሬው፤ ሙከቱ፤ ጠቦቱ፤ ጠጅና ጠላው ወደ እገሩ እስከ ተመለሰ ድረስ ከቤተ መንግሥት ይላክ ስታል። የድርጎው ዓይነትና ብዛት እንደ እንግዳው አቅዋምና እንደ ላኪው መንግሥት ኃይልነት መጠን ነው። ለማብሰያም እንጨት፤ ለጉዝጓዝና ለክብት ሣር ሳይቀር ይላካል። ይኸም ድርጎ እንዳይቋረጥ የሚቆጣጠር የመልክተኛውን ፍላጎት የሚፈጽም ባልደረባ ተብሎ የሚጠራ አንድ ባለሥልጣን ይመደባል።

ፖርቱጋሎች፤ እ.ኤ.አ. በ1520 ዓ.ም. ወዳፄ ልብነ ድንግል የመጡ ጊዜ ለፖርቱጋሎች ባልደረባ እንዲሆን የተመደበው ሕዱግ (ራስ) መሆኑን ከጠቀሰ በኋላ ፍራንቼስኮ አልቫሬዝ፤ “እንዳረፍን ሦስት ነጭ* እንጀራ፤ ብዙ ገምቦ ጠጅ፤ አንድ ፍሪዳ (ሠንጋ በሬ) ተላክልን” ካለ በኋላ፤ እልፍ ብሎ “በማግሥቱ ቅዳሜ... በደንብ ሆኖ የተዘጋጀ ልዩ ልዩ ዓይነት ሥጋና እንጀራም መጣልን... ከተላክልን ምግብ አንደኛው በደንብ ሆኖ የተዘጋጀ ያንድ ገደር (መሲና) ሥጋ በሙሉ ነበር። በተለይም ይህ ምግብ በጣም ጣፍጦ ስለነበር የተሠራው ሳንጠግብ አለቀ... ”¹ ሲል ያወሳል።

ባዜ ቴዎድሮስ ዘመነ መንግሥት፤ የእንግሊዝ መንግሥት ከፕሎውዲን ሞት በኋላ ሻርል ደንካን ካሜሮንን ቆንሲልነት ሾሞ ላከው። ቆንሲሉ እ.ኤ.አ. በ1862 ዓ. ም. መጥቶ ካዜ ቴዎድሮስ ጋር ተገናኝቶ

* ሦስት መሶብ ማለቱ ይሆን?

¹ ኢትዮጵያ ፖርቱጋሎች እንዳዩዋት የጻፈው ፍራንቼስኮ አልቫሬዝ፤ የተረጉመው ገርማ በሻህ፤ ምዕ. 70-71፤ የግራኝ አህመድ ወረራ፤ ተ.ጳ.መ፤ ምዕ. 19-20

ስለ ሁለቱ አገሮች ግንኙነት ከተነጋገረ በኋላ፡ ወደ ተዘጋጀለት ሠፈር ሔደ እንዳረፈ ከቤተ መንግሥት አዛዥ ሃምሳ ላም* ፡ መቶ በግ ፡ ሁለት ሺ እንጀራ ፡ ሠላሳ ጋን ጠጅ ፡ ዐሥር ገምቦ ማሰፊያ ጠጅ ፡ ዐሥር ገምቦ አዋዜ ተላከለት ። ቆንሲሉ እግዚአብሔር ይስጥልኝ የሚል ምስጋና አስቀድሞ ፡ “ይኸን ሁሉ የሚፈጅ ሠራዊት የለኝም ። አምስት ላም ፡ ዐሥር በግ ይበቃኛል” ብሎ ቢመልስ ፡ ንጉሠ ነገሥቱ “... ሰወጥ ነው እንጂ እንኳን እንዳንተ ያለ በንግሥት የከበረ ሹም፤ የቤተ መንግሥት ደብዳቤ ይዞ የመጣውን እንደ ንጉሥ አክብሮ መቀበል ይገባል” ብለው ከቅርቡ ጋር መልሰው ቢልኩለት ካሜሩ ንም በዝምታ ተቀበለው ።¹

የዚህ የድርጊት አሰጣጥ ጉዳይ ባዩ የሐንስም ፡ ባዩ ምኒልክም ዘመን መንግሥት ሁኔታው ተመሳሳይ ነው ። ዐዜ ምኒልክ ወደ መጨረሻው ዘመናቸው በኢትዮጵያ አዲሱን የአውሮፓ ሥልጣኔ ለማስገባት በወጡበት ሰዓት ፡ እቲጌ ጣይቱ ዛሬ በሰማቸው ጣይቱ ሆቴል የሚባለውን በ1900 ዓ. ም.² ከፍተው እንግዳ እንዲቀመጥበት ከማለማመዳቸው በፊት የነበረው የእንግዳ አቀባበልና መስተንግዶ እንግዳው ወደ ሠፈረበት በያይነቱ ድርጊት የመላኩ ጉዳይ ከጥንት ከመጣው ልማድ ጋር የተያያዘና ተመሳሳይ ነበር ።

ኢጣልያኖች ፡ እንኮበርና ልጥ ማረፊያ የነበሩ ጊዜ ፡ በኋላም እንጦጦና አዲስ አበባ በተቀመጡበት ሰዓት ለኢጣልያ ወኪሎች ለነአንቶኔሊ የወር ድርጊት በአዛዦቹ በነአዛዥ ዘአማኑኤል ፡ በነአዛዥ ሰንቄ አማካይነት ይላከላቸው ነበር ። የኢጣልያ ወኪሎችም ብዙ ዘመን ከመቆየት የተነሣ ፡ በይፋም ባይሆን ከሴቶች ውስጥ ቆነጥኸቱን እየመረጡ እንደ ሚስት በማስቀመጥ ጸሐፊም ፡ አስተርጓሚም ፡ አሽከርም ፡ አትከልተኛም እየቀጠሩ እንደ ኢትዮጵያ መኩንን በብዙ ሰው መከበብን እነሱም አልጠሉትም ።

ስለዚህ ፡ ከቤተ መንግሥት በየቀኑ ወይም በላምንት አለዚያም በወር የሚላከላቸው ድርጊት እንደ ወር ቀለብ የሚቆጠር ስለሆነ ፡ ራሳቸው ከመመገብ ጋር በነርሱ ሥር ለሚተዳደሩት ማትረፋቸው የታወቀ ነው ። አንቶኔሊ ብዙ ጊዜ በአንኮበርና በእንጦጦ ቆይቶ በመጨረሻ የውጫሌን ውል አስፈጽሞ ወደ አገሩ እንደገባ በርሱ እግር ተተክቶ የመጣው ሳሊምቤኒ ከመጣ ዝምሮ እንደ አንቶኔሊ በዘመኑ

ካሉት መሳፍንትና መኳንንት በተለይ ከቤተ መንግሥቱ የቅርብ የሥራ ረዳቶችና አስተርጓሚዎች ጋር በስጦታም ፡ በንግግርም ተወዳጅቷል ። በአማርኛ ቋንቋ ለመናገርም ለመጻፍም ይሞካከራል ።

ሳሊምቤኒ ፡ በአንቶኔሊ እግር እንደ መጣ የተመደበለት የወር ድርጊት ስምንት ዳውላ እህል* አራት ጉንዶ ማር ፡ ሁለት ዳውላ ጌሾ ፡ አንድ ዳውላ በርበሬ ፡ አምስት ቁራጭ ጨው ፡ ስምንት ሙክት ፡ አንድ ቁና ቡና መሆኑን ራሱ በጸፈው ማስታወሻ ያረጋግጣል ።¹ ይኸንንም በየወሩ የሚያቀርቡለት የቤተ መንግሥቱ የምግብና የመጠጥ ኃላፊ አዛዥ ሰንቄ ናቸው ።

አዛዥ ባንደኛው የጊዜ ወቅት በእንጦጦ ቤተ መንግሥት እንዳሉ ለግብር የሚሆን አንሷቸው ከተለመደው አነስ አድርገው ልክ ውለት ኖሮ ፡ ሳሊምቤኒ በቁጣ ተቀንሶ የመጣለትን ድርጊት መልሶ ላከላቸው ። አዛዥም ለዋናው አስተርጓሚና ለፈረንጆቹ ባልደረባ ለግራዝማች የሲፍ ችግራቸውን ሲያዋዩ ግራዝማች ለኮንት ሳሊምቤኒ ከዚህ ቀጥሎ ያለውን ጸፉ ።

ይድረስ ከኮንት ሳሊምቤኒ የተላከ ከግራዝማች የሲፍ እንዴት ዋሉ እኔ እግዚአብሔር ይመስገን ደህና ነኝ ። አዛዥ ሰንቄ አሁን አንድ ነገር ላኩብኝ ። ድርጊት ብልክ አልቀበል ብለው መለሱት ። ዑነት እንደ መዝመሪያ ቀን አይደለም ። ነገር ግን ነገ ሙሉ ግብር** ቢሆንብኝ አሳንሸዋለሁ አሉኝ ።

እርስዎ የመጡ ስለ ኢጣልያና ስለ ኢትዮጵያ ፍቅር ለማጥናት ስለሆነ ሰርሶ ድርጊት ቁም ነገር የለውም ። ደግሞ እስካሁን ድረስ ጃንሆይ የሰደዱልም መስተንግዶ ነው እንጂ ድርጊት አይደለም ። የቀለብዎን ነገር ከጃንሆይ ጋራ ትላንት መድበነዋል ነገ ይቀበሉታል ። እኔም ዛሬ አለመምጣቴ ነገ ከግብር መጠራትዎን ብሰማ ፡ ነገ እንነጋገራለን ብዬ ነው ። አሁንም ጃንሆይ የሰሙ እንደሆነ ያዝናሉና እባክዎ ስለ ዛሬ ይቀበሉ አይቆጡ ።

ወዳጅዎ ግራዝማች የሲፍ
ፊርማ በፈረንሳይኛ ንጉሜ።

* ሠንጋ ግለት ይሆናል ።
1 ያዜ ቴዎድሮስ ታሪክ ተዘላ ያላተመው ገጽ 28—29 ።
2 ታሪክ ዘመን ዘዳግማዊ ምኒልክ ገጽ 336

* እህል ሲል ስንዴና ጤፋን አይለይም ።
Crispie Menelich, Nel Diario del conte A. Salimbeni. C Zaghi, PP. 106,176
ሙሉ ግብር ግለት በትልቁ አዳራሽ ንጉሠ ነገሥቱ በመንበረ ዳዊታቸው እንደተገኙ መሳፍንትና መኳንንት ፡ ሹማንትና የጦር ሠራዊት ካህናትም የሚካፈሉበት ትልቅ ግብዣ ነው ።
Archivio Storico, Etiopia, Pos. 36/8 -66.

አንድ የውጭ አገር መልክተኛ በነዋሪነትም፣ በጊዜያዊነትም በመልእክት ወይም ለጉብኝት መጥቶ በኢትዮጵያ በሚቆይበት ጊዜ ይኸን የመሰለ መስተንግዶና ድርጎ ለጊዜያዊው በየቀኑ መስተንግዶ፣ ለነዋሪው በየወሩ እንደ ቀለብ በድርጎ ስም ይሰጠዋል። እውራጃ ሊጉ በኝ በሚሔድበት ጊዜ ሳይቀር ይኸንን የመሰለ መስተንግዶ እንዲያደርጉ አገረ ገዢዎች እየታዘዙ ባይታዘዙም ዐውቀው ያደርጉታል። ወዳገሩ ሲመለስ ደግሞ የወርቅ፣ የብር፣ የጋሻ፣ የጦር፣ የሰይፍ፣ የጎራዴ፣ የልብስና የመጽሐፍ ስጦታ እንደ እንግዳው ዝንባሌና ደረጃ ይሰጠዋል። ይኸ ሁሉ በጥሬ ገንዘብ ሲተመን ወጭው ብዙ ነው።

ይኸ ሁሉ ሲሆን፣ ፈረንጆች ሲመጡ ለንጉሠ ነገሥቱ፣ ለእቴጌ ይቱ፣ ለመኳንንቱ፣ ለባለሚሉና ላስተርጓሚው ከሚሰጡት ጠመንጃና ሽጉጥ፣ ሥጋጃና ካሊም፣ ሽቱና ጊጣጌጥ ወይም ጥሬ ገንዘብ እንደ ገጸ በረከትና እንደ ጉቦ ከሚያቀርቡት ሒሳብ ጋር ቢታሰብ እነሱ የሚቀበሉት የሚያመዝን ይሆናል። የነርሱ ላንድ ጊዜ ሲሆን የኛዎቹ የሚሰጡት በወራትና በዓመታት በሚቆጠር ጊዜ ውስጥ ነው።

ብዙ ዘመን አንኮበርና እንጦጦ የተቀመጠው ኮንት አንቶኒሊ ወዳገሩ ሲመለስ ከቤተ መንግሥት ጥሩዋ ተመርጣ የመረሻት* ዕቃ የተጫነች በቅሎ ቢሰጠው ላመጣለት አሽከር 50 ብር እንደ ጉርሻም፣ እንደ በቅሎ ዋጋም አድርጎ ቢሰጠው ገንዘቡ ስለበረከተ በት አሽከሩ አምላውን ብር አምጥቶ ለንጉሠ ነገሥቱ ቢያቀርብ “ለጉርሻ ይበዛል ለዋጋም ያንሣል። የሆነ ሆኖ እንደ ጉርሻ የሚቆጠር ነውና ውሰደው” ብለው ላሽከሩ መረቁለት።

ዶክተር ሚራብ የሚባሉ ያፂ ምኒልክ ሐኪም፣ እ.ኤ.አ. በ1900 ዓ.ም. አካባቢ በአዲስ አበባ ከተማ ያለውን የገበያ ዋጋ በዘረዘሩት መጠን ስኮንት ላሊምቤኒ በየወሩ የሚሰጠው የድርጎ ዋጋ ስምንት ዳውላ** እህል አንዱ ዳውላ 2 የማሪያ ቴሬዛ ብር፣ አራት ጉንዶ ማር አንዱ 7 ብር፣ 2 ዳውላ ጌሾ፣ አንዱ ዳውላ 4 ብር፣ 8 የበግ ሙከት አንዱ 4 ብር፣ አንድ ዳውላ በርበሬ 4 ብር፣ 5 እሞሌ ጨው 1 ብር፣ አንድ ቁና *** ቡና 3 ብር የሁሉም ድምር 92 ማሪያ ቴሬዛ ብር

* መረሻት ማለት የበቅሎው ኮርቻ ከልባቡና ከልጓሙ ባንጉክ ከሚያደርገው ጋር ያለው የጠፍር 1ጥ ብርማ ወይም ወርቅማ ሥራ ሲሆን ነው።

**አንድ ዳውላ 80 ኪሎ ግራም፤

***አንዱ ቁና 16 ኪሎ ከ800 ግራም

1 Impression d' Ethiopie, Tome II, PP. 142-144

ይሆናል። ይኸ ደግሞ ባመት ቢታሰብ 1.104 ብር ይሆናል። አንድ ነዋሪ መልክተኛ እስከ 5 ዓመት ቢቆይ 5,520 ብር ይፈጃል ማለት ነው።¹

ይህ ላንድ ሰው የታሰበው የመብል ጉዳይ ሰውዬው መልእክቱን ጨርሶ ሲሰናበት አሁንም እንደ ሰውየው ደረጃ የሚሰጠውን የወርቅ፣ የብር፣ የዝሆን ጥርስ ሥራ፣ የሚቀበለውን ጉራዴውን፣ ሰይፉን፣ ጋሻውን፣ ጦሩን፣ መስቀሉን፣ መጽሐፉን፣ ልብሱን አይጨምርም። አንዳንድ ጊዜ ራሱ ወርቁ በወቂት ተለክቶ ወይም የዝሆን ጥርሱ በፈረሱላ ታስቦ የሚሰጥበት ጊዜ አለ። ያንዱ ወቂት ወርቅ ዋጋ በዚህ ዘመን (1900 ዓ.ም.) 37 ብር አንዱ ፈረሱላ የዝሆን ጥርስ 180 ብር ይሆናል።

ይኸ ሁሉ የውጭ አገር ነገሥታት ወይም መልእክተኞች፣ አገር ጉብኝዎች በገጸ በረከት ስም ከሚያቀርቡት አውሮፓዊ ሥራ ሥጋጃ ምንጣፍ፣ ጠመንጃ፣ ሽጉጥ፣ ጉራዴ፣ ካፖርት፣ ጨርቃ ጨርቅና ሽቶ... የኛዎቹ በረከም ጊዜና ባንድ ጊዜ የሚሰጡት ይበልጣል ማለት ነው።

በዚህ ዓይነት፣ ጣልያኖቹ ከንጉሠ ነገሥቱና ከእቴጌ ጣይቱ ዝምሮ የሚሰጡት ስጦታ በነርሱ በኩል እንደ ጉቦና እንደ ማባበያ ሲቆጥሩት ምንአልባት አንዳንዱ አንባቢ የኛዎቹ እውነትም ጉቦ የተቀበሉና ተቀብለውም ነገር የሚያበላሹ ሊመስለው ይችላል። ነገሩ በትክክል ሲታይ የስጦታ ልውውጥ እንጂ ጉቦ የለበትም። የስጦታውም ዋጋ ቢገመገም ከእንግዶቹ ስጦታ ይልቅ እነርሱ የሚቀበሉት ዋጋ የሚበልጥ ይመስላል።

1 Italia ed Etiopia P. 51